

Date of Publication 10<sup>th</sup> Posted on Every Month


₹ 20



સમાચાર નંબર : ૧ (૪૦૦૨)  
સમાચાર પ્રસાદ | અભિવૃત્તિ

# પરબ

લખા : યોગેશ જોણા



સમાનો મન્ત્ર: (ક્રીએટ)

સમાની પ્રપા (અથર્વેદ)

# પરબ

સ્થાપના વર્ષ: ૧૯૬૦

વર્ષ: ૮

જુલાઈ: ૨૦૧૫

અંક: ૧૨

પરામર્શનસમિતિ

ધીરુ પરીખ  
પ્રમુખ

રત્નિલાલ બોરીસાગર  
મધ્યસ્થ સમિતિના સભ્ય

ઉષા ઉપાધ્યાય  
પ્રકાશનમંત્રી

તંત્રી  
યોગેશ જોધી



## ગુજરાતી સાહિત્ય પરિષદ

મેધાશી શાનપીઠ .૦૦ ક. લા. સ્વાધ્યાયમંદિર

ગુજરાતી સાહિત્ય પરિષદ (પ્રકાશન વિભાગ), ગોવર્ધનભવન,  
ગુજરાતી સાહિત્ય પરિષદ માર્ગ, આશ્રમ માર્ગ, નદીકિનારે, અમદાવાદ-૩૮૦ ૦૦૮  
ફોન: ૨૬૫૮૭૮૪૭

# પરબ

ગુજરાતી સાહિત્ય પરિષદના સભ્યપદ અને 'પરબ'ના લવાજમ અંગે :

$\frac{1}{15750}$ 'પરબ' દર મહિનાની દસમી તારીખે પ્રકાશિત થાય છે.

$\frac{1}{15750}$ 'પરબ'ના ગ્રાહક તથા પરિષદના સભ્ય વર્ષમાં ગમે ત્યારે થઈ શકાય છે.

$\frac{1}{15750}$ 'પરબ'નું વાર્ષિક લવાજમ  $\_ 150$  છે.

$\frac{1}{15750}$ દ્વિદાર્થીઓ માટે 'પરબ'નું વાર્ષિક લવાજમ  $\_ 75$  છે. સાથે પ્રમાણપત્ર બીડવું.

$\frac{1}{15750}$ દ્વિદાર્થીઓ આજવન સાહિત્ય પરિષદના વાર્ષિક તેમજ આજવન સભ્યપદના શુલ્કમાં 'પરબ'ના લવાજમનો સમાવેશ થઈ જાય છે.

$\frac{1}{15750}$ માર્ગિધના વાર્ષિક વ્યક્તિગત સભ્યપદનું શુલ્ક  $\_ 200$  તથા સંસ્થાગત સભ્યપદનું શુલ્ક  $\_ 300$  છે.

$\frac{1}{15750}$ માર્ગિધના આજવન સભ્યપદનું શુલ્ક  $\_ 2,000$  છે તથા સંસ્થા આજવન સભ્ય ફી  $\_ 3,000$  છે. (વિદેશવાસીઓ માટે ૭૫ પાઉન્ડ અથવા ૧૩૦ ડોલર.)

$\frac{1}{15750}$ 'પરબ' લવાજમ તથા પરિષદ સભ્યપદ શુલ્કની રકમ મનીઓર્ડર અથવા ડિમાન્ડ રિફાન્ડથી 'ગુજરાતી સાહિત્ય પરિષદ'ના નામે જ મોકલવી.

## દેખાકોને :

$\frac{1}{15750}$ 'પરબ'માં પ્રગટ થતાં લખાણોમાંના વિચાર-અભિપ્રાયની જવાબદારી જે તે દેખાકની રહે છે.

$\frac{1}{15750}$ દેખાકોએ પોતાનું લખાણ ફૂલ્સકેપ અથવા ડાઢ સાઈઝના કાગળની એક બાજુએ, સુવાચ્ય અસરે લાખી મોકલવું. પોસ્ટકાર્ડ, ઈનલેન્ડ કે ચબરખીઓમાં કૃતિ મોકલવી નહીં. પ્રત્યેક કૃતિ નીચે પૂરું સરનામું લખવું તથા એક નકલ પોતાની પાસે રાખીને જ કૃતિઓ મોકલવા વિનંતી.

$\frac{1}{15750}$ દેખાકુત કૃતિની જાણ કરાશે. ટાલ-ટિકિટે ચોંટાદેલું કવર મોકલવું હશે તો અસ્વીકૃત કૃતિ પરત કરવામાં આવશે, અન્યથા કૃતિ અસ્વીકૃત ગણવી. પોસ્ટકાર્ડ મોકલવું હશે તો અસ્વીકૃતિની જાણ કરાશે.

$\frac{1}{15750}$ મત્રવ્યવહારનું સરનામું : તંત્રી, 'પરબ', ગુજરાતી સાહિત્ય પરિષદ (પ્રકાશન વિભાગ), ગોવર્ધનભવન, આશ્રમમાર્ગ, 'થાઈમ્સ' પાછળ, નાદીકિનારે, પો.બો. ૪૦૬૦, અમદાવાદ ૩૮૦૦૦૮

**'પરબ'** સંવર્ધક : ગુજરાત સ્ટેટફિલ્યાઇઝર્સ ઓન્ડ કેમિકલ્સ લિ., વડોદરા

E-mail : gspamd@vsnl.net

ફોન અને ફેક્સ : ૨૬૮૮૭૮૮૭

Web-site : [www.gujaratisahityaparishad.org](http://www.gujaratisahityaparishad.org)

[www.gujaratisahityaparishad.com](http://www.gujaratisahityaparishad.com)

ISSNO250-9747 પરબ

છૂટક ક્રિ.  $\_ 20/-$

માલિક : ગુજરાતી સાહિત્ય પરિષદ વતી મુદ્રક અને પ્રકાશક : ઉભા ઉપાધ્યાય (પ્રકાશનમંત્રી), ગોવર્ધનભવન, આશ્રમમાર્ગ, ગુજરાતી સાહિત્ય પરિષદ માર્ગ, અમદાવાદ ૩૮૦૦૦૮ ડાન્યા : યોગેશ જોધી ડાન્યા : મુદ્રણસ્થાન : શારદી મુદ્રણસ્થાન, ૨૦૧, તિલકરાજ, પંચવટી પહેલી લેન, આંબાવાડી, અમદાવાદ-૪૦૦૦૫૨ જુલાઈ ૨૦૧૫

## તાતો બિંદુ

પ્રમુખપદેથી : સાહિત્ય અને પ્રેરણા, ધીરુ પરીખ 6

કવિતા : નેવ્યાશરીમે – નેવુમા વર્ષમાં પ્રવેશ, નિર્ંજન ભગત 9, વરસે અનરાધાર, વિરેન પંડ્યા 9, ત્રણ ગાંલ, ડૉ. કિશોર મોદી 10, ત્રણ ગાંલ, રાજેશ વાસ ‘મિસ્કીન’ 11, જીવન, હરદ્વાર ગોરવામી 12, ઘરવખરી, પ્રીતમ લખલાણી 13, એ બચ્યાએ..., હસમુખ ચાંગડિયા 13, આ આખાઢે, દક્ષા વાસ 13

વાર્તા : ધૂળી ફે, ડૉ. દેવયાની દવે 14

નિબંધ : વાડ અને વેલી, પ્રા. દિનેશ પટેલિયા 17

ભારતીય સાહિત્ય : હું હીજડો... હું લક્ષ્મી !, રસીલા કીઠા 23

વિદેશી સાહિત્ય : સાચકલો શોધક, પીટર બિક્સલ, અનુ. રમાણ સોની 30

આસ્વાદ : વિસ્મય અને વિલક્ષણના ભાવપ્રદેશમાં વિહાર, સંજુ વાળા 34

અભ્યાસ : ટૂંકીવાર્તામાં ગંધી તપાસ-4, અનુગાંધીયુગ, ચિનુ મોદી 40

28મું શાનસત્ર :

આચમન : વાતાનો બંધ દરવાજો ખોલવાનો પ્રયાસ, દીવાન ઠાકોર 46,  
૨૦૧૨ : ગુજરાતી નવલકથાનું સરવૈયું : પ્રદૂષિત છતાં  
પ્રવાહિત નવલાંગા, ડૉ. કેશુભાઈ દેસાઈ 54

સમીક્ષા/ગ્રંથાવલોકન : ‘સામયિક લેખસૂચિ ૨૦૦૬-૨૦૧૦, સં. કિશોર વાસ’ વિશે,  
રાજેન્દ્ર મહેતા 67, સર્જકનો અંતરંગ પરિચય આપતી  
રચનાઓ, હિમાંશી શેલત 72, સાહિત્યકાર નહીં, વિચારક  
'દર્શક', ડંકેશ ઓઝા 75, ‘લોકશાળાની ચરિત્રકથા’, ઈલા  
નાયક 77

સ્મરણ : ‘સંસ્કૃતિ’નો પુરસ્કાર, નરોત્તમ પલાણ 82

આવરણચિત્ર

સંદર્ભનોંધ : પીયુષ ઠક્કર 85

આપણી વાત : સંકલન : પ્રકુલ્લ રાવલ 86

આવરણ : અર્પિતા સિંહ

ધીરુ પરીખ

પ્રેરણા શબ્દ દૈત્યો સૂચક છે. કોઈ પ્રેરાય છે અને એ જે પ્રેરાય છે તેને પ્રેરનાર કોઈક છે. સાહિત્યના સંદર્ભમાં સાહિત્યકાર જે સર્જન કરે છે તે તો પ્રેરણાનું પરિણામ છે. કોઈ બાબુ ઘટના બને કે કોઈ મનોભાવ ઉત્પન્ન થાય ત્યારે ઘટનાનું સ્વરૂપ હોય છે, ભૌતિક સ્વરૂપ હોય છે, એ ઘટનાની માનસપટ પર અસર થાય ત્યારે વિચારસ્કૃતિગો કે ભાવતરંગો સક્રિય બને છે. સર્જક આ ભૌતિક ઘટના કે માનસિક વા માનસશાસ્ત્રીય વલશોને શબ્દ દ્વારા આકાર રોએ છે. આ જ બને છે સાહિત્ય.

અંગ્રેજીમાં આ પ્રેરણા માટે Inspiration (ઇન્સ્પ્રેશન) શબ્દ છે જેના મૂળમાં inspire (ઇન્સ્પાયર) કિયાપદ છે. આ કિયાપદ મૂળ લેટિનમાંથી આવ્યું છે. ત્યાં શબ્દ છે ‘inspir’ કે inspar’ તેનો અર્થ થાય છે, ચાસ લેવો. બીજાને ઉશ્કેરંબું, કે દેવી પ્રભાવથી ઉત્તેજિત થવું વગેરે.

આપણો ત્યાં પણ આ પ્રેરણાના મૂળમાં પ્રેરિત કરવું એવું કિયાપદ પણ વપરાય છે. તો આ પ્રેરિત કરે છે કોણ ? આ પ્રશ્ના બે રીતે જવાબો અપાયા છે : એક, આધ્યાત્મિકતા અને બીજું માનસશાસ્ત્રી વલશા. પચ્ચિમમાં પણ આ બંને પ્રેરક પરિબળોનો સ્વીકાર થયેલો છે.

કોઈ ઘટના-બનાવ કે ઉર્ભિ-વિચાર ચિત્તને સંદેશ કરે છે તેમાં આધ્યાત્મિકતા કે માનસશાસ્ત્રીયતા કરતાં કોઈ શારીરિક સૂક્ષ્મતા અનુસ્યૂત જણાય છે. પરંતુ આ ઘટના માણસના ચિત્તમાં પહોંચે છે અને ચિત્ત એ સંદેશો મગજ સુધી પહોંચાડે છે. આમ થયા બાદ મગજ મનના સંદેશા પર કામ કરવા માટે સક્રિય બને છે. આ સક્રિયતાનું સાહિત્યેક પરિણામ તે સર્જન છે. એટલે આ રીતે જોવા જતાં કોઈ અંતરબાબુ ઘટનાનો ચેતોવિસ્તાર થાય છે અને એ જ ચેતોવિસ્તાર મગજ-બુદ્ધિને કાર્યરત કરે છે. આ કાર્યરત બુદ્ધિ સર્જન તરફ વળે છે.

આ રીતે સાહિત્યના નિર્માણમાં મગજ-બુદ્ધિને પ્રેરનાર કોઈ સ્થૂળ કે સૂક્ષ્મ તત્ત્વ હોય છે. અને આ રીતે પ્રેરિત સર્જકબુદ્ધિ પોતાના અનુભવોને શબ્દકલામાં રૂપાંતરિત કરે છે. આ રૂપાંતરિત થવાની ઘટના જ સર્જકકર્મ બની રહે છે. એક ઉદાહરણથી આ વાત સ્પષ્ટ કરવાનો પ્રયત્ન કર્યું છું.

આપણા કવિ કાન્તે ગોપનાથમાં પોતાની આંખ સામે ઊછળતા સાગરને જોયો. એ જ તબક્કે આકાશમાં વાદળવીજ પણ જુઓ છે. એ ક્ષણે પૂર્વ દિશામાં ચંદ્રોદય પણ થાય છે. આનો કવિહદ્યમાં જે ભાવ પ્રકટે છે તે કલાન્ત ચિત્તને શાન્ત કરવા તરફની ગતિનો છે. હદ્યમાં આ ઘટના હર્ષ જન્માવે છે. આ બધી જ પાર્થિવ ઘટનાઓ છે. પરંતુ કવિ એને છંદોલય દ્વારા કાવ્યરૂપ આપે છે. આ કાવ્યની જન્મદાતી પેલી પ્રેરણા છે.

આ બાધ્ય ઘટનાઓથી પ્રેરાઈને કવિ કાવ્યરચના તરફ વળે છે :

‘આજ, મહારાજ ! જલ પર ઉદ્ય જોઈને  
ચંદનો હદ્યમાં હર્ષ જામે,  
સ્નેહઘન, કુસુમવન વિમલ પરિમલ ગાહન,  
નિજ ગગન માંહિ ઉત્કર્ષ પામે;  
પિતા ! કાલના સર્વ સંતાપ શામે !  
નવલ રસ ધવલ તવ નેત્ર સામે,  
પિતા ! કાલના સર્વ સંતાપ શામે !’

સાગર પર ચંદ્રોદયની બાધ્ય ઘટનાનો કાવ્યનાયકના કલાન્ત ચિત્ત પર એવો પ્રભાવ પડે છે કે તે શાન્ત બને છે અને પછી હર્ષોદ્યાસિત થાય છે. આ પાર્થિવ અને આકાશી ઘટનાને આધારે કવિચિત્ત સર્જન તરફ વળે છે. અહીં ‘કાલ’ શબ્દ બે અર્થમાં લઈ શકાય તેમ છે. ‘કાલ’ એટલે ‘ગત કાલ’ અને કાલનો બીજો અર્થ ‘કાળ’ સમય – પણ ઘટાવી શકાય. આમ, પ્રેરણાથી કવિ સર્જન માટે પ્રેરિત તો થાય જ છે, પણ પછી એની સર્જનતા, કલાબુદ્ધિ અથવા બુદ્ધિકલા એના સર્જનને સર્જનાત્મક બનાવવા તરફ લઈ જાય છે.

આવું જ વર્ક્ઝવર્થની બાબતમાં પણ બન્યું. વર્ક્ઝવર્થે આકાશમાં મેઘધનુષ ઊગતું નિહાળ્યું, જેમ કાન્તે સાગર પર ચંદ્રોદય થતો નિહાળ્યો. આકાશમાં મેઘધનુષ ખેંચાયું એ ચિત્તબધારની આકાશી ઘટના છે. કવિનું ચિત્ત એથી પ્રેરાયું કંઈક અભિવ્યક્ત કરવા માટે અને પંક્તિ સરી પડી :

‘My heart leaps up when I behold  
A rainbow in the sky’

(હું આકાશમાં મેઘધનુષ જોઉં છું ને મારું હદ્ય ઊછળી ઊઠે છે.)

વર્ક્ઝવર્થને આ પંક્તિ તરફ પ્રેરી જનાર છે ઉપરોક્ત આકાશી ઘટના. પ્રેરણાનું કામ કોઈ બાધ્ય ભૌતિક કે અભૌતિક ઘટના બને છે તેનાથી કવિને સર્જન તરફ પ્રેરવાનું છે.

આવી જ સાંસારિક ઘટના કલાપીના પરિવારમાં બને છે. એમની બહેન વિધવા બને છે. હવે આ દુઃખદ ઘટના કવિના હદ્યને ક્ષુબ્ધ કરી મૂકે છે. આ ક્ષુબ્ધ કરવાનું પરિણામ કોઈ કાવ્યનિર્મિતિમાં આવવું તે પ્રેરણાનું ઉત્તરદાયિત્વ છે. આ દુઃખદ કરમી ઘટના કવિને કાવ્યસર્જન કરવા પ્રેરે છે, અને કાવ્યકૃતિ રચાય છે : ‘વિધવા બહેન બાબાને’. કવિ આવા દુઃખદ પ્રસંગે ચિત્તને શાન્ત બનવા પ્રેરે છે અને એ જ પ્રેરણા પોતાની બહેનને પણ શાન્તિ રાખવા માટે કાવ્યસર્જન તરફ વાળે છે. આમ રચાય છે ઉક્ત કાવ્યનો ઉપાડ :

‘બહાલી બાબાં ! સહન કરવું એય છે એક લહાણું !

મહાયું તેનું સ્મરણ કરવું એય છે એક લહાણું !’

આમ, પ્રેરણા તો કવિચિત્તને સર્જન તરફ પ્રેરિત કરવાનું જ કામ કરે છે. પછી તેની બુદ્ધિશક્તિ આ કે તે, વિધીવાત્મક કે નિર્ણયાત્મક ભૌતિક વલાણ તરફ દોરી જાય

છે, જેને આધારે સર્જન અસ્તિત્વમાં આવે છે. આમ અહીં માનસશાસ્ત્રીય અભિગમ તરફ પ્રેરણા કવિને દોરી જાય છે.

તો વળી કવિ ન્હાનાલાલના કાવ્યમાં પ્રેરણા એમને એક આધ્યાત્મિક વલશ તરફ દોરી જાય છે. ન્હાનાલાલે ‘પ્રેમભક્તિ’ તખલુસ સ્વીકારેલું. એમના જીવનમાં પણ શુદ્ધ પ્રેમ અને વિશુદ્ધ ભક્તિનો મહિમા રહ્યો છે. એમનું અંતર હરિદર્શન માટે ઝૂરી રહ્યું છે. હિન્દી કવિની ‘અભિયાં હરિદર્શન કી ઘાસી’ પંક્તિથી આપણે સુવિનિત હીએ. અહીં પણ ગુજરાતીના મહાન કવિ ન્હાનાલાલ પણ હરિદર્શન માટે તડપી રહ્યા છે. અને આ દર્શન કરવાની ઘટના ચાક્ષુષ છે એટલે કે બાબ્ય ભૌતિક ઘટના છે. અંદરનો આત્મા તો કદાચ એ અનુભવી રહ્યો હો; પણ કવિને હરિનું આંખ દ્વારા સ્થળ દર્શન કરવું છે ! આમ ન થવાથી કવિનું ચિત્ત વ્યાકુળ અને વેદનાદગ્ધ બને છે. પરિણામે આ પ્રેરણા એમને ‘હરિનાં દર્શન’ નામનું કાવ્ય રચવા તરફ પ્રેરે છે. એમની સર્જક બુદ્ધિશક્તિ અને હદ્યભાવ એમની પાસે આ પંક્તિઓ રચાવે છે :

‘હારાં નયણાંની આળસ રે, ન નીરખાં હરિને જરી;

એક મટકું ન માંજયું રે, ન ઠરિયાં જાંખી કરી..’

કવિનું કહેવાનું તો હરિને નથી, એમની ફરિયાદ હરિ સામે નથી. હરિનાં દર્શન થતાં નથી એમાં વાંક પોતાનાં નયણાંનો છે. આ છે પ્રેરણાનું પરિણામ. ત્યાં કવિની આધ્યાત્મિક વૃત્તિ તેમને નિજના દીપદર્શન તરફ લઈ જાય છે. આ રીતે અહીં પ્રેરણા અધ્યાત્મચિંતન જાગ્રત કરવાનું કામ કરે છે અને પછી એ મેટાહિલ્લિકલ કાવ્યાભિવ્યક્તિ તરફ કવિને લઈ જાય છે. પ્રેરણા તો ઘણાંને, ઘણા સર્જકોને આવી થતી પણ હો; પણ કંઈ બધા કવિઓ આ જ પ્રકારની કાવ્યરચના ના કરી શકે. માટે જ કહેવાયું છે કે ‘The muse does not inspire all poets equally.’ (સરસ્વતી સહુ કવિઓને એકસરખા પ્રેરિત કરતી નથી.)

પ્રેરણા સર્જકતાનો મૂળ સોત છે એ વાત સાચી. પણ પ્રેરણાનું સર્જનાત્મક પરિણામ બધી કે બધા સર્જકોમાં એકસરખું આવતું નથી. આપણે સહુ ચંદ્રોદય જોઈએ હીએ, કેટલાકે સાગરકંઠે પણ ચંદ્રોદય જોયો હો; તો વળી આપણામાંથી ઘણાંએ આકાશમાં મેઘધનુષ ખેંચાતું નિહાયું હો. છતાં એ પ્રેરણા કાન્ત કે વર્ઝ્યાવર્થને જે રીતે કાવ્ય રચવા તરફ પ્રેરિત કરે છે તેમ બધાં સર્જકોને ના પણ કરે અને જો કરે તો બધાં સર્જકોનાં સર્જનાત્મક પરિણામો એકસરખાં ન જ આવે. આધ્યાત્મિક આરતવાળાં અનેકોને પ્રભુદર્શનની રઢ લાગી હોય તોપણ ન્હાનાલાલથી જે પંક્તિઓ સર્જાઈ છે તેવી બધાં એ પ્રકારના જિશાસુઓ એવી પંક્તિઓનું સર્જન ન પણ કરી શકે.

આમ કલાસર્જનમાં પ્રેરણા પાયારૂપ છે એ વાત સાચી, પણ સર્જનાત્મક પરિણામમાં સર્જકની બુદ્ધિપ્રતિભા મહત્વનો ભાગ ભજવે છે. જેમ કોઈ બીજ વગર વૃક્ષ ન ઊગી શકે તેમ સર્જનાત્મક કૃતિ જો વૃક્ષ છે તો પ્રેરણા તેનું બીજ છે.

## નેવ્યાશીમે – નેતુમા વર્ષમાં પ્રવેશ\* | નિરંજન ભગત

વાતમાં ને વાતમાં નેવ્યાશી વર્ષો તો ગયાં, કાલથી નેતુ થશે,  
બાકી જે કે રહ્યાં જોતજોતપામાં જ્શો, એમાં આયુષ્ય કેવું હશે ?  
આજ લગ્ની વરસોવરસ જેવું સુખે ગયું હવે એવું જ્શો ?

જન્મ પૂર્વે ને મૃત્યુ પછી અંધકાર છે, એ સત્ત્ય હું ગ્રહી શકું,  
જન્મયા પછી હવે પ્રકાશ મેં જોયો નથી એવું નહિ કહી શકું;  
આ જગતમાં પ્રકાશથી વિશેષ એવું કશ્યું જોવા જેવું હશે ?

મારું મોટું સદ્ગ્રાગ્ય ! મને પ્રેમ મળ્યો, મૈની મળી, કાચ્ય મળ્યું;  
આયુષ્ય જાણો કે એક સપનું હોય એમ કૂલ્યું, ફાલ્યું ને ફાળ્યું;  
અંતે આ દેહ ભર્મમાં બળી જશો, પછી જેવું હતું તેવું થશે.

૧૮ મે, ૨૦૧૫

---

\* ૨૦૧૫ના મેની ૧૮મીએ મારી નેવ્યાશીમી જન્મતિથિ નિમિત્તે ડૉ. પ્રીતિ મહેતા અને ડૉ. રૂપેશ મહેતાએ એમના નિવાસસ્થાને મિત્રમિત્રન અને રાત્રિભોજન ઘોઝ્યું હતું તે પ્રસંગે વંચાયું.

## વરસે અનરાધાર | વિરેન પંડ્યા

અંબર વરસે અનરાધાર  
નહીં રૂપ વળી રંગ, નહીં ‘કોઈ ઝીલો’ની દરકાર ! અંબર૦

તરુવર-દુંગર સરવર-સાગર પલળો પિંડ ને પ્રાણ,  
મઢૂલી હો કે મહેલ બધુયે ભિંજે એક સમાન;  
ચાતન-હિવસનો લેટ ભૂલીને સધળું એકાકાર... અંબર૦

પકડ્યો ના પકડાય છટકણો, બંધ્યો ના બંધાય,  
અગાણીત ધારે વરસે અવિરત, ઝીલ્યો શોષો જાય ?  
વીજ-ચમકારે હડૂરી હડૂરી નાચે શૈંકાર.... અંબર૦

૧. બહુ જુદેરી તેલી છે

નીરકીર સમી આ પહેલી છે,  
અંખમાં નગરી આખી ઘેલી છે.  
જિયુદી પણથી ચાલવાનું છે,  
હથમાં પણ અમસ્તી થેલી છે.  
એક વાત મનમાં પ્રમાણ છે,  
જાત છેતરવી ક્યાં સહેલી છે ?  
ખોલવી જીવનની પછેડી કાં ?  
માથરોટી હરએક મેલી છે.  
ગામમાં અસલથી કિશોરના  
નામની બહુ જુદેરી તેલી છે.

૨. વખણાતો

એક માણસ રૂપે હરખાતો,  
બાર અંદર રહું મલકાતો.  
ધંટીથી પરદા ઊંચકાતા,  
રોજ નાટક સમો ભજવાતો.  
થાસની મદદ આવીને મળે,  
બંસરી જ્યામ હવે છલકાતો.  
ક્યાંય કિરણ લીલાનું જરે છે ?  
હુંય ક્યાં નભમહીં તબકાતો ?  
સ્વાન શો ઊરું ઊરું છું કિશોર,  
એટલી વજુદથી વખણાતો.

૩. એક પ્રકૃતિપુની ગઠલ

કામને દમું મનુષ્યભાવમાં,  
સંયમી રહું મનુષ્યભાવમાં.  
કોધ ટાળું છું હવે જુદી રીતે,  
એકથી ગણું મનુષ્યભાવમાં.  
સર્વથા જીવનમાં હું સાચવું,  
લોભને ત્યજું મનુષ્યભાવમાં.  
મોહનું ધૂમસ આવરી રહે,  
બાર નીકળું મનુષ્યભાવમાં.  
કોઈ મત્સર નથી સવભાવમાં,  
ભાવથી કહું મનુષ્યભાવમાં.  
જ્યાં કિશોર તન આ ક્ષણિક છે,  
કાં મદે ચરું મનુષ્યભાવમાં ?

## ૧. છેક લગ્ની

આ હઠય સાવ રમતિયાળ રહ્યું છેક લગ્ની,  
જીવંત રોજ હરણક્ષણ રહ્યું છેક લગ્ની.  
કોઈને ચાહતા રહ્યા સદાય આ ચાસો,  
સાવ સંદિગ્ધ એક આળ રહ્યું છેક લગ્ની.  
શરૂશરૂમા જે લાગ્યુંતું નિરર્થક – બોગસ,  
બાનીને એ જ તો ઘટમાળ રહ્યું છેક લગ્ની.  
કરી ન હોત જો શંકા તો અંડિત રહેતે,  
આ હઠય એ જ તુદમાળ રહ્યું છેક લગ્ની.  
સદાય લાગ્યું ધ્યાનની કોઈ અવરસ્થા સમ,  
એ જીવન કોઈની સંભાળ રહ્યું છેક લગ્ની.  
એક સન્માન મળ્યું એવું હરીકો દ્વારા,  
મા સમાણી જ કોઈ ગાળ રહ્યું છેક લગ્ની.  
સદાય ઝંખતું મિસ્કીન મન ઉડી જાવા,  
આ ગગન આખ્યાં બની ડાળ રહ્યું છેક લગ્ની.

## ૨. પાણીકળો

મને મારી તરસ પાણીકળો અંતે બનાવી ગઈ,  
હતી પેટાળમાં અફળક નદીઓ ત્યાં વહાવી ગઈ.  
હઠયની ઘડકનોમાં સાંભળ્યું જળનુંય ખળખળવું,  
હતું આ શુંય ભીતર જાગતું સૂટું ? જળાવી ગઈ.  
રાજાનાની કદર રૂપે તરસ પોતે કૃપા થઈ ગઈ,  
હશે કયાં કેટલું પાણી ? અને કેવું ? બતાવી ગઈ.  
અમે તો ભોય ધાવીને જ કાયમ ઊછારેલા પણ,  
અભ્યાગી આ તરસ સૌની તરસ કેવી બુઝાવી ગઈ.  
એ તરસ્યો ચાંચિયો પાણીકળો મિસ્કીનના નામે,  
અભાણને કોઈ પણ અભ્યાસકમ વિના ભષાવી ગઈ.

### ઢ. બદ્લે કાણ્ણિયાની ગઠલ

જોઉં છું આકાર એ આકાર ઓગળતો નિહાળું,  
હું થવા માલિક મથું એ ખાર ખળખળતો નિહાળું.  
ને સ્મરણમાં હું મને ધબકાર સાંભળતો નિહાળું,  
સ્વર્ણ તારો રામ અપરંપાર જળળતો નિહાળું.  
સ્વરસ્થ લેઠો છું અહીં આ સર્વની સાથે સહજ પણ,  
તું વગરનો ક્યાંક ભારોભાર ટળવળતો નિહાળું.  
લાગતો પરવશ ખૂણામાં હું અદબ વાળી ઊભો પણ,  
જાતને તોડીને સઘળાં દ્વાર સંકળતો નિહાળું.  
જોઉં છું બે ગ્રેમીઓ વરસાદમાં જ્યારે પલળતા,  
હુંય અંદર-બહાર, મુશળધાર ફળફળતો નિહાળું.

### જીવન | હરદ્વાર ગોસ્વામી

એવું મારું સુપણું ઈચ્છર,  
મારા પગ પરમાણે ચાદર.  
  
કેવી રીતે બ્હાર કાઢશું ?  
કોઈ ઘૂર્યું ઓવું અંદર.  
  
માત-પિતાની જરૂર કયાં છે ?  
પુત્ર થયો છે આજે પગભર.  
  
ઈચ્છર થાવાની સ્વર્ધમાં,  
લોક થવા લાન્યા છે પથ્થર.  
  
પાણીમાં તો કઈ જ ન ઊંધું,  
રોજ રોજ મેં જોડ્યો સમદર.  
  
સંબંધોમાં પડી તિરાડો,  
પછી પડી જ્યું આખુંયે ઘર.  
  
જીવન મારું સાવ જ ટૂંક,  
ઘરથી ઓફિસ, ઓફિસથી ઘર.

મીરાં  
મારી શેરીમાંથી  
તે  
ઘર બદલ્યું  
ને  
તું  
ઘરવખરી સાથે  
મારી  
બે બારીઓને  
પણ  
લેતી ગઈ !!!

એ બચ્ચાઓ  
ઉડવાના પ્રયાસમાં  
માળામાંથી  
જતને  
ફેરી  
બહાર...  
ને પછી  
એ બચ્ચાને જીલી લઈને  
ઉડવા લાગ્યું  
આકાશથાં

### આ આખાઢે | દક્ષા વ્યાસ

તમે કોણો વગલા, “મમ હદય તારી જ સમીપે  
રહેતું ન્યારું એ રટણ કરતું તારું જ પ્રિયે !”  
અમે આધે આધે તદપી તવ આશે જ જીવીએ,  
અરે ! આ આચ્યા કેં તરલ ગતિઓ તેજ કદમે.  
તમે એકાંતોમાં નયનરમણાં કેવીક કીધી,  
હજુ આજેયે તે પળ સમરતાં લાજ મરતી.  
અમારે તો હવાં સ્મરણસથવારે જ રમવું,  
બચ્યું જે આયુ તે તડપીને વિરમવું.  
થતું વારે વારે ડગમગ થતાં આ ચરણને  
ત્વરાથી દોડિને તવદરશના લંડાવ લઈએ.  
ભલેને દીધાં બે નયન મુજને સાવ નમણાં  
ઝૂટ્યાં રોમે રોમે ઘરતીગગને આજ હમણાં.  
ચહે છે એ જોવા કણકક્ષ મહીં તારું મુખડું  
નિહાળી રૈં રાજુ હરક્ષણ તને પામું બસ હું.  
હવે એ વેલાંને વશ ક્યામ કરું તે ન સમજું  
તમે આવો ઓરા સમજણ પડે ઠારું જ હિંયું.  
અહીં આ આખાઢે ગગનવન મેદ્દો ઉમડતા,  
અનાડી નેત્રોને ભટકવું જ ચાંદો નીરખવા !

‘ધૂળી ફે દાતેડી ! ધૂળી ફે દાતેડી !’ બૂમો પાડતાં મહેત્વાનાં છોકરાં, લઘરવધર કપડાં પહેરેલી, જીથરાળી ધૂળીના પાછળ લાગ્યાં. આંખના ઊડા કુવામાંથી તણખા ઝરતી ધૂળીએ ઢેખાળો ઉડાવ્યો. રમરમાવીને બૂમો પાડતાં છોકરાં પર ફેંક્યો.

“ઈના પાસળ પાડવામાં તમારંઅ મુશ્કામાં લાડવં આવ્સ” કહીને મોટેરાં છોકરાને ધમકાવીને પાછાં કાઢતાં, ધૂળીની દશા જોઈને તેમની આંખોમાં દયા અને લાચારી વર્તતાં.

શાણાં અને સમજદાર ધૂળી ફે ઘર સામેના લીમડા નીચે બેસી બધી દાઝ વાસણ પર કાઢતાં હોય એમ વાસણ ઊટકતાં હતાં. મોં પરના ભાવ પરથી લાગતું હતું કે કોઈ ઝડપાઈ ગયું છે. મનમાં ને મનમાં કોઈને ભાંડે છે. મોં પરની કરચલીઓ અને ભવાંની હલચલ પરથી અંદર કશ્પોક જવાળામુખીનો ખળખળાઈ છે તે વર્તતું હતું. વાસણ ઊટકતાં-ઊટકતાં જોરથી બાજુમાં થુંક્યાં જાણે રામજી પર રોષ ઠાલવતાં ન હોય !

પિતળનો ઊભો લોટો કૂચડો, રાખ અને ખાટી છાસથી ઘસતાં-ઘસતાં જીવતરને ઘસી-ઘસીને લીસું ચણકતું બનાવતાં હતાં. વાસણને ધોતાં ધોતાં, કથરોટમાં ડિલાતો’તો રાખનો રગડો અને ખાટી છાસની વાસ, સાથે ભળી રામજીની ખોટી દાનત.

‘મોર, મૂઆ ! ફેની આટલીય યાદ નો આઈ, મું આંદ્યે ભત્રીજાની સોડીનાં લગન સ તે તથારી કરું સું. શેરમાં જવાનું એકે બે જોડ વુંગડાં તો હારાં જોઈય ન ! અન સોડીન આલવા હોનાની બુઝી લાઈ રાખીસ. મણિયો હોની થોડો ઉધાર રાખ, મારી બલૈયાંની ખોળ નિરવં મેકી તાણાં !

રામજી, આજ તેડવા આવશો, કાલે આવશો, – એવા આશાતંતુને કંજૂસના ધનની માફક જોરથી ધૂળી ફેએ પકડી રાખ્યો’તો.

‘એ બચારો હું કર ! આંદ્યે લગન કર્યા હોત તો ભૈયાત પણ કંમમાં આવત. કાનોભા બધો વેવાર હંભાળત અને જોનનાં ખવડાવા-પિવડાવવાનું હથોહથ ઉકલી જાત. આ તો શેરનો માંમલો ન એકલા હથં ઉકેલવાનો. બચ્ચારો પોચી હકતો ને હોય, બાકી મારો રામજી, મું ઓળખું ન ! ઓમ મનં ભૂલું એવો નથ.

‘એ ગમે તેમ હોય, એક રાજ્યાનો કાગળ લસ્યો હોત, ક ફે ચંત્યા નો કરતાં, મું ગંમ આઈ તમનં બધી વાત કરું સું. લગન-વેવારની વેવસ્થા મારો ગજ પ્રમાણં કરીસ; તો મારા હેયે ટાફક થાંત ન ! બાકી રામજી મારો કહ્યાગરો સ.’

વૈશાળી બળબળતી બપોર. કાણે આવેલાં બૈરાંએ આખા ગામને રોતું કર્ય. ગંદરેથી હૈયાફાટ છાતી ફૂટતી, રડતી-કકળતી છાજિયાં લેતી, પિયેરિયાંની કાણે ગામનાં ઝડવાં

હચમચાવી દીધાં. બીજા આણે આવેલી અને માંડવો મહાલવામાં પડેલી ધૂળીના માથે જામે વજાઘાત થયો. ભેતરમાં મજૂરિયાંને કામે લગાડવા ગયેલા ભગાને એરું આભડ્યો. ખાટલે ચડાવી સરકારી ડૉક્ટર, ભૂવા બધું કરી જોયું પરંતુ ધૂળીના ચૂડાનું બળ તૂટ્યું. ત્યારથી ધૂળી, ભાઈને ઘેર આવી.

ભાઈએ બે વીધા જમીન, નાની ઓરડી જેવું ઘર અને એક બેંસ ધૂળીને આપ્યાં. મહેનતુ અને ભિલનસાર ધૂળીએ સૌનાં મન જીતી લીધાં. ફળિયામાં કે ગામમાં કોઈને ઘેર રપત હોય ત્યાં ધૂળી જઈ ચડતી. એ આવે એટલે કામ ફરેહ. લોકો ધૂળીને માન પણ એટલું જ આપતાં. આમ ધૂળી, માત્ર રામજીની નહિ, આજા ગામની ધૂળી છે બની.

તભા જૈના એકના એક દીકરા રામજીને લાડ લડાવતી. રામજીની નિશાળ સાચવતી. વાર-તહેવારે લાડુ-શીરો-ભજિયાં ખવડાવતી. કદી મેળે મહાલવા પૈસા આપતી. ગામ તો અને બીજી ‘મા’ જ કહેવા લાગ્યું.

ધૂળીને ભત્રીજાને ભણાવવાના ઘણા કોડ. તભા જૈની ઉપરવટ જઈને રામજીને તાલુકાની અંગેજ નિશાળે મૂક્યો. રામજી ભણવામાં સારો. ફેની છિંમતે તેને સહારો આવ્યો. પરંતુ મેરિકલમાં જવા જેટલા ટકા ન આવ્યા. અને શહેરનો ચસ્કો લાગ્યા પછી બાપાની જેરીમાં મદદ કરવાની નાનમ લાગ્યી. ધૂળી છે મદદ આવ્યાં, ‘ભૈ, મું ટેકો કરનાર સું ન ! ઇન જે ભણાનું હોય તે ભણવા દો.’

રામજીએ બી.એસ.સી. ભણવાનું શરૂ કર્યું ને આ બાજુ તભા જૈ ઉધરસ અને તાવમાં પટકાયા. છ મહિનાનાં દવાદારુ કામમાં ન આવ્યાં. કારજ વખતે રામજી આવ્યો. ફેને ધીરજ આપી, ‘જા તું તાર ભણવાનું પૂરું કર, મું બેઠી સું ન !’ ધૂળી ખડે પગે ઊભી રહે. એવી જ શિયાળાની રાતે દમના હુમલામાં ભાબી ગયાં. વળી પાછાં છે બોલ્યાં, ‘રામજી ચંત્યા નો કર, જમ જેવી મું બેઠી સું ન !’

શહેરમાં રહીને કૂણી કાયાના થયેલા રામજીને ઝોઈની કાળી મહેનત ફળી. રજેરજનો હિસાબ, વાવડી, પેરણી, લણકીમાં આગળ રહીને ભાઈનું ઘર ધૂળી છે એ સાચવ્યું.

રામજીને પરણાવ્યો, શહેરમાં ઘર આપાવ્યું. શરૂઆતમાં વાર-તહેવારે, લગન અવસરે રામજી ગામ આવતો. ભૈયાત સાથે ઊભો રહેતો. પછી તો તેનાં છોકરાં ભણતાં થયાં. ગામના લોકો અને વાતાવરણથી દૂર ભાગતાં રહ્યાં. રામજી ફેને મળી જતો. ઉપર ઉપરથી મલાવો કરતો.” છે, હવે તમે મારી સાથે રહેવા શહેરમાં આવો.” ધૂળી છે ભત્રીજાના બોલથી હરખાતાં. ‘ભૈ મનં આ ઉભ્મરે શોરમાં નો ઝાવં. એકાદ વાર તારું ઘર જોવા આઈશા.’

ધૂળી છે એ આ વેળા રામજીના ઘેર જવાનું નક્કી કર્યું હતું. ‘મારા રામજીની છોડીનું લગન સ, આંય ને, શોરમાં લીધું સ, ભલ લીધું. ઇન બિચારાનં ચેટલી આબદ્ધ પડતી

અસે, મારું ઈન્ન ટેકો કરવા જવું પડ !” તૈયારી કરીને બેઠા. દાંડા ગણતાત્ત્વ.

ફળિયાનાં રેવામા આવીને કહી ગયાં, ‘અલી ધૂળી, કકોતરી પ્રમાણે રામજીનં ઘેર લગન તો પરમે સ, અજી તનં તેડવા નો આયા ! ગામમાં કોઈનં કીધું હોત તો તનં બસમાં બેખાડી દેત’

“બચ્ચારાનં હજાર કંામ હસી, પરવારં તારં આવનં. કદાચ છેલ્લી એસ.ટી.માં આવસે. રાતે પેટભરીને વાતો કરસે, અને હવારે લે જશ. રેવાભાબી ! થોડું દૂધ રાખજો, મારી તો ભેંસ વહુકી જે. સ. રંમજી આવતો ચાન્પાણી હાટ જોઈશે, થોડો શીરો શેકી દઈશ.” ધૂળી કે શ્રદ્ધાભરી નજરે ફળિયાની પગવાટ જોતાં બેઠાં.

ગામ આખું થું થું કરવા માંડવું. મા જેવી ફેન હંમારી જ ને રામજીએ !

તોચે ધૂળી હેડે, “ના, ના. લગનનો થાક ઉત્તરશા ન તારંઅ શાંતિથી મળવા આવસ. મારો રંમજી એવો નહિ. કદાચ, પેલી વહુએ ચડાયો હોય.”

થાકીને લીમડા નીચે ઢોલીમાં ધૂળી હેલેં હતાં. તાકડું ભાંશજી ભા ત્યાંથી નેકળ્યા, ‘ધૂળી, તારી બુદ્ધ બેર મારી જૈ તે ફળિયા વચોવચની તારી ઓયડી પેલા મારવાડીને વેકી મારી. મારું જોઈતીંતી મારા નાનાં હાટ. બેપાંચ ઓછા-વત્તા કરત પણ આપડી વસ્તીમાં તો ર'ત. મીકું ધૂળી જીવસ તાં હુદી ઓયડીનું પૂસવું પાપ બરોબર સ.”

‘ધૂળી હેના નાગની ફણાની માફક ટાંકર થયાં, ‘ઈમ ચેમ કોસો ભાંશજી ભા. તમારી જીબ ચેમની ઉપડસ આવું કે'તાં. મારો રંમજી તો...’

ધૂળી, હંભળ. મી મારવાડી પાહે પાકા દસ્તાવેજ, સેતરાં ઘર અને ઓયડીના જોયા સ, તારા ભત્રીજે વેકી માર્યા. તન પૂર્સું તો અસે નં !

ધૂળી ફેના માથે ઘડાઘડ ધૈણ ટીપાવા માંડચા. બોલ્યા વગર ઊઠીને ઘરમાં ગયાં. ન ખાદું, ન પીધું. સુધુબુધ ભૂલ્યાં. અફધી રાતે ઊઠ્યાં. ફાનસ સળગાવ્યું. ઓરડીના ખૂણોથી દાતરરું કાઢ્યું.

બીજા દિવસે સવારે જાડો કંઈ ન થયું હોય એમ હસતાં બોલતાં. કાના લવારની કોઢમાં જઈ દાતરડાને પાણી ચડાવી આવ્યાં. બીજા અટવાટિયે રામજી આવવાનો છે એવું સાંભળ્યું તારથી હાલ્લામાં દાતરરું સંતાડીને લીમડા નીચે બેસે છે.

આદેથી આવતો રામજી જોયો. આંખોમાં ખૂન્નસ ભરાયું. મન ઊછળી ઊછળીને સામેથી ઘા કરવા જતુંતું. હૈયું પાછું જેંચતું હતું.

રામજી ધૂળી ફેને પગે પડચો.

ઉગામેલું દાતરરું ગળાની આરપાર નીકળવા તત્પર હતું.

ત્યાં ફસકી પડચાં.

ઊઠીને દાતરરું લઈને ઢોડચાં.

ત્યારથી.....

ગ્રા. હિનેશ પટેલિયા

‘વાડ’ અને ‘વેલી’ બંનેય શબ્દો આપણા વ્યવહારજીવનમાં એકાધિક અર્થ-સંદર્ભમાં વપરાતા રહ્યા છે. સામાન્ય રીતે વાડ એટલે બંધન, મર્યાદા, સંરક્ષણની આડશા, સીમાંકન, એક સ્થળ-સમૂહ (આલવાડ) વરે... વરે... વાડના પ્રકારો પણ ધ્યાણ. જેડુપુત્ર તરીકે સીમ-શોબની વાડ સાથે મારો ઓતપ્રોત નાતો. જેતર અમારો વિસામો. વાડ સલામત તો અમારો વિસામો સુરક્ષિત. બાપુજીના જેડુજીવનની ખડકણ વાસ્તવિકતાનો હું પ્રત્યક્ષ સાક્ષી. મારા બાપુજી વાડ કરવાના એક્ઝા. વાવેતર કર્યા બાદ આ જેતરે ને પેલા જેતરે... વાડ કરવાનો વરસોવરસનો એમનો અનુભવ. અરે ! વાડમાં સમયાંતરે પડતાં છીડાં પર તો એમની બાજ નજર. હરાડાં ઢોરોએ પાડેલાં છીડાં પૂરતાં રહેવું, એ તો એમનો જીવનક્રમ બની બેઠેલું. અમારા તળાવવાળા જેતરના શેડે પાણી ભરાય, એટલે થોરની કાયમી વાડ તો ટકે નહીં. એટલે વાવેતરના એકાદ અઠવાડિયામાં કાંટાળાં ઝાંખરાંની નવી વાડ ઊભી કર્દે જ છૂટડો, નહિ તો રખડતાં ઢોર ઊગતા પાકની જ ઉજાણી કરી નાખે. બાપુજી વાડ બાંધવાના પંદર-નીસ દિવસ પહેલાંથી કાંટાળાં ઝાંખરાંની સગવડમાં પડ્યા હોય. બોરડી, બાવળ અને કંચેરના કાંટા કુહારીથી કાપીને એક જ્યોતાએ એકઠા કરી ઉપર પથ્થરોનું વજન મૂકી દ્વારી રાખતા. દસ-બાર ઉપાડીં કાંટા તો અમારા મહુડીવાળા જેતરના ખરાબામાં ઊગેલી બોરડીના જ થઈ રહેતા. બોરડીનાં ઝાંખરાં કપાય એનો મારે મન વિશેષ આનંદ. બાપુજી કુહારી લઈને સીમમાં નીકળે એટલે બંદા પાછળ પાછળ. બાપુજી બોરડી પર ચૂકે ને હું ઝાંખું ક્યારે નીચે આવે એની પ્રતીક્ષા કરતો હોઉં, બોર જાવાની લાલચે. બોરડી કપાતી જોઈને તો સીમમાંથી કેટલાંય બકગાં ઢોડી આવતાં. કાંટાળાં ડાળખાં જડપદ્ધેર ખાદી રાજતાં. કાંટા વાગવાની ભીતિએ સંચિંત બની હું એમનાં મોઢાંને જોયા કરતો, ને પાકાં પાકાં બોર ચૂંણીને મૌંખાં મૂક્યે જતો – તો વધારાનાં ચડીના જિસ્સામાં ભરતો. જિસ્સાં ભરાઈ જતાં એટલે પહેરેલા શર્ટની આગળ બાજુથી જોળી બનાવી એમાં ભરતો. પછી ઘરની વાટ પકડતો. બોર ભરેલાં જિસ્સાં જેમ ચાલીએ તેમ સાથળના ભાગે અથડાય, એ ચચરાહૃત તો હજુથ એવો ને એવો જ ચચરે છે !!

કોશ, કુહારી ને તેજું વાડ બાંધવાનાં ઓજારો, તો વાંસ, વાંકડા, ખૂંટ અને કાંટાળાં ઝાંખરાં વાડ બાંધવાની સામગ્રી. વાડ બાંધવાના આગલા દિવસે મારા બાપુજી તેજાની મદદથી ઉપાડી માથાભાર ઊંચકી લાવી જેતરના શેડે થોડે થોડે અંતરે ખડકતા. કાંટાળાં સૂક્ષ્મ ઝાંખરાંની તરકેણંવાળી વાડ બાંધવા બે જણની અવશ્ય જરૂર પડે. બાપુજી સહાયક

તરીકે મને સાથે લેતા. હું ઉમળકાબેર એમની સાથે જવા તૈયાર થતો. કોશ, કુહાડી અને પાણી ભરેલો વઠોડ<sup>૫</sup> ઊચ્ચકી બાપુજી આગળ થતા. એમજે પકડાવેલી વાંકડાની ગુચ્છી બબે નાખી હું એમના પગલે પગલે જતો. સૌપ્રથમ તો બાપુજી ચાર-પાંચેક મીટરના અંતરે ખૂટ રોપવા કોસ વડે દોઢેક ફૂટ ઊંડા દર દેતા.<sup>૬</sup> એકાદબે દર દઈને મને બતાવતા, પછી એ પ્રમાણે દર દેવા મારા હાથમાં કોશ પકડાવતા. એમના શિખવાડ્યા મુજબ હું આગળ દર (ખાડા) દેતો જાઉં ને તેઓ પાછળ એ દરમાં રતનજ્યોતના આણી રાખેલા ખૂટમાંથી એક-બે ખૂટ ઊભા રોપી બરાબર ધરવી<sup>૭</sup> મજબૂત કરતા આવતા, સવારની વેળાએ તો વાડ બાંધવાના ટેકારૂપ ખેતરના શેડે ખૂટ જ ઊભા થતા. સાંજની વેળાએ પુનઃ અમારી વાડભક્તિ આરંભાત્તિ. એઓ લાંબા વાંસ પકડી આગળ થયા હોય ને હું બતકો<sup>૮</sup> ભરીને પાણી લઈ એમની પાછળ. સૌ પહેલાં તેઓ ઊભા કરેલા ખૂટના મધ્ય ભાગે એક એક વાંસ આડા સંંગ વાંકડાની મદદથી બાંધી દેતા. ત્યાર બાદ એને અઢેલીને કાંટાળાં જાંખરાં મૂકતાં, મારી સહાયક કામગીરી ત્યાર બાદ આરંભાત્તિ. જાંખરાંની એકેક બાજુ અમારા બેઉનું સ્થાન. પહેલા બાંધેલા વાંસની સમાંતરે જાંખરાંની બહારની બાજુથી બીજો વાંસ બાંધી – બેય વાંસની ભીસમાં જાંખરાંને સખાઈથી જેંચી બાંધવાનાં હતાં. બાપુજી સામેની બાજુથી બીજો વાંસ ગોડવ્યે જઈ એને ફરતે વાંકડો બાંધવા, વાંકડાનો એક છેડો મારા તરફ જાંખરાંમાંથી ધકેલે. મારી બાજુ છેડો દેખાય એટલે કાંટા ન વાગે એની કાળજી રાખી હું વાંકડો જેંચી લેતો, પછી મારી બાજુના વાંસ તથા ખૂટને ફરતે લઈ છેડો પાછો બાપુજી તરફ ધકેલતો. બાપુજી બેય છેડા બેય હાથમાં પકડી એકબીજાની વિરુદ્ધ દિશામાં જેંચી તંગ બાંધી દેતા. એ જ કમ પાછો આગળના ખૂટો, ને એમ અંધારું ઊતરી આવે એ પહેલાં તો વાડ સજજડ બંધાઈ જતી. તરકેણવાળી વાડ મજબૂત. પવનથી કાંટા વિભેરાય નહીં વળી, હરાડાં ઢોર પણ એને ઓળંગવામાં ભાગ્યે જ સફળ થાય. કાળજી ગમે તેટલી રાખી હોય પણ હથેળી અને પગ બોરડીના જીણા જીણા કાંટાઓથી વિંધાઈ જ ગયાં હોય, ઘણા કાંટા તો લપકારા મારતા. દીવાના અજવાણે બેસી ઝૂક મારી મારીને બા કેટલાક તો સોય વડે કાઢી આપવા મથતી, તો કેટલાક એમની આવરણ પૂરી થતાં પાકીને નીકળતા.

પંદરેક દિવસમાં તો પેલા રતનજ્યોતના ખૂટને કથાઈ રંગાં કૂણાં કૂણાં પાન ફૂટવા લાગ્યાં. થોરનાં ડાળખાં રોપેલાં વળી જતાં એ તો મારા અનુભવમાં ખરું, પણ રતનજ્યોતના ખૂટનું વળવું એ મારા માટે નવી જાણકારી હતી. એકાદ મહિનામાં તો એ ખૂટ - ખૂટ ન રહેતાં નાનાં નાનાં વૃક્ષો જ બની બેઠાં. શેડે ફરતાં એક વાર મારા પગે પથ્થર વાગેલો. એમાંથી લોહી નીકળવા માંડચું. બાપુજીએ તો તરત જ રતનજ્યોતનાં ડાળખાં તોડી એમાંથી આવતું દૂધ મારા ઘા પર લગાવ્યું. સહેજ બળતરા થવા લાગેલી પણ પછી તો બે દિવસમાં એ ઘા રુઆઈને નાબુદ થઈ ગયેલો. પછી તો, તોફાન-મસ્તી

કરતાં મને જ્યારે કોણી - યા ઢીંચણમાં વાગતું ત્યારે રતનજ્યોતનું દૂધ જાતે જ લગાવી દેતો. વૃક્ષ બની બેઠલાં એ રતનજ્યોત પર એકાએક મારી નજર એક વાર એના પર આવેલા મૌર પર પડી. નિયતિના કમને હું કમશા: અનુભવતો જતો હતો. ઝૂલની પાછળ ફળ એ કે જે જ થોડા દિવસોમાં તો એ છોડવાં પર નાનાં નાનાં લીલાંછભ બોર જેવલાં ફળનાં ગુરુછ આવેલાં જોઈ હું હરખમાં આવી ગયેલો. મારે મન તો એ બોર જ હતાં. મારો પનો ટૂંકો એટલે બાપુજીને બોર તોડી આપવા જણાવેલું. મારી અજ્ઞાનતાની માગણી ઉપર હસતાં એમણે જણાવેલું - ‘બેટા, એ બોર નથી ! એ તો બહુ તેરી આવે, ખેડીએ તો મેણો ચેડે.’ પછી તો અખાદ્ય આ ફળો અખરોટ જેટલાં મોટાં થતાં રહેલાં. મારું મન અને નજર તો એમાં જ. નાનાં હતાં ત્યારે તો એકદમ ઘણ લીલાં, જેમ જેમ મોટાં થતાં ગયાં તેમ તેમ આછાં લીલાં થતાં ગયાં. અખરોટ જેવાં થયાં ત્યાં તો ધીમે ધીમે પીળાશ પકડતાં ગયાં. છેલ્લે તો લીંબુ જેવાં પીળાં પજજર. પણ આ પીળી અવસ્થા વધારે ન ટકી. ધીમે ધીમે પીળો રંગ ગાયબ થતો ગયો ને ભૂખરો રંગ સવાર થતો ગયો. જેમ જેમ ભૂખરાં થતાં જાય તેમ તેમ પાછાં કરમાવા માંડે. એક વખતનો એમનો લીસ્સો ચળકાટ ગાયબ થવા માંડયો ને એ થઈ રહ્યાં કડક ને બરછટ. કેટલાંક તો નીચે ખરવા માંડેલાં. એમના સમગ્ર જીવનનો હું સાક્ષી હતો. મારું કુતૂહલ સંતોષવા કેટલાંક ફળ તો મેં પથ્થરો વડે ઝોડી જોયાં. તો અંદરથી કાળાં ચણકાટ મારતાં મગફળીના મોટા દાણા જેવડાં બી નીકળ્યાં. એ બીને પણ મારા જિશાસુ જીવે વાટી નાખ્યાં. હાથમાં લઈ મસળી જોયાં તો નર્યો તૈલી પદાર્થ - એકદમ સફેદ. મારું બાળપરાકમ પૂરું થવા આવ્યું ત્યાં તો બાપુજી મારી કને આવી ઊભા. મેં જટપટ ઊભા થતાં હાથ ખંખેરી કિપડાં સામે લૂછી નાખ્યાં. મારા બાપુજી, મારા ફક્ત બાપુજી નથી બની રહ્યા, તેઓ ખરા અર્થમાં મારા ગુરુ-માર્ગદર્શક પણ બની રહ્યા છે. રતનજ્યોતના બીની ઉપયોગિતાથી તેમણે મને વાકેફ કર્યો. એમણે જણાવેલું કે ‘આ બીમાંથી સાબુ બને. આપણા કુરાબાબા એ બનાવે, પાંચસાત કિલો બીને પાણીમાં બરાબર તેઓ ઉકાળે. બજ્ઝાઈ જાય એટલે ગળીને એનો લોંદો થઈ જાય, પછી એ લોંદાને બરફીની જેમ થાળમાં દારીને સાબુના માપનાં ચોસલાં પાડે, સાબુ તૈયાર. બાપુજીએ જણાવેલી એ લોકવિદ્યા તથા - સ્વાશ્રયી જીવનવ્યવસ્થાથી હું ખરે જ પ્રભાવિત થયેલો.

કેટલાંક આદિવાસી છોકરાંઓને ઘણી વાર વાડે વાડે ફરીને રતનજ્યોત વીજાતાં મેં જોયેલાં. એક વાર મારાં દાદીએ બે-એક કિલો જવ ફેંટાની ગાંઠે પોટલી બાંધી આપ્યા. બજારમાં શેરની દુકાને એ વેચીને જે પેસા મળે એનો મારે ગોળ લાવવાનો હતો. પીઠ પાછળ પોટલી લબડાવતો હું દુકાને પહોંચ્યો. તોલ અર્થે એ પોટલી મેં ગ્રાજવામાં છોડી. તોલ કરીને એ જવ શેડે એમના તગારામાં નાખ્યા ત્યાં તો મારી પાછળ આવેલા એક આદિવાસી છોકરાએ તોલ અર્થે એની પોટલી ગ્રાજવામાં ઠાલવી. કાળાં ચકચકતાં

રતનજ્યોતનાં બી જોઈને તો હું હેબતાઈ ગયો. મારી આંખો ખૂલી ગઈ. અરે ! રતનજ્યોત આ રીતે વેચ્યિને બદલામાં પૈસા મેળવી શકાય એ જ્ઞાન મારા માટે નવું અને આનંદપ્રદ હતું. રતનજ્યોત તો મારા બેતરના શેડે હાથવગાં હતાં. શેડે આપેલા પૈસા લઈ કરિયાણાની દુકાનેથી ગોળ લેતોક હું સીધો ઘરે પહોંચ્યો. રતનજ્યોત વીજીને વેચવાનું મને શૂરાતન ચેલેલું. સૂડલી લઈને સીધો વાડે પહોંચ્યો. નીચે ખરેલાં રતનજ્યોત એક પછી એક વીજીને સૂડલી ભરી ઘરે લઈ આવેલો. ઘરના ઢાળિયામાં વધારાનું એક ધંઠીનું પડ મૂડેલું, જેના પર પથ્થર વડે ઝોડીને ઝોલવાની પ્રક્રિયા આરંભી દીધી. નમતી જાંચે તો દીઢેક કિલો રતનજ્યોત શેઠના ત્રાજવામાં બધારાવ્યા ત્યારે ટાક વળી. તોલ કરીને શેઠ દુકાનમાં અંદરના ઓરડામાં ગયા, મને પૈસા આપવા. મારી નજર કેટલા પૈસા મળે એની જિશાસામાં એમના પર ચોંટી રહેલી. આતુરતપૂર્વક હું નિહાળી રહેલો. શેઠ લાકડાની પેટી ખોલી, એમાં ઉપરના ખાનામાં રહેલું પરચૂરણ આમતેમ ફેંટીને કેટલાક સિક્કા લીધા, વળી નીચેનું ખાનું ખોલી એમાંથી બે રૂપિયાની લાલ નોટ કાઢી, એ નોટ પર પરચૂરણ મૂકીને મન આપવા એમણે હાથ લંબાવ્યો. હું અસીમ આનંદ અનુભવતો હતો. આજે જે પૈસા મળી રહ્યા હતા એનો હું ને હું જ માલિક હતો. મનમાં તો ચવાણું ખાવાની તથા મેળા માટેની બચત રાખવાની ગણતરીઓ ચાલુ થઈ ગેલી. મેં મહેનત નહોતી કરી એમ નહીં, પણ વાડ બાંધવા બાપુજીને મદદમાત્ર કરી હતી, કોઈ પણ અપેક્ષા વિના. આજે એ વાડે મને નિષ્કામ કર્મભક્તિનાં અનેરાં ફળનો નોખો સ્વાદ ચાખાડ્યો હતો. મારી પ્રથમ કમાણી અને એના પરના મારા સ્વામિત્વના ગર્વથી હું અભૂતપૂર્વ ખુશી અનુભવતો હતો. મારી રોગમાં હર્ષાલ્લાસ ફરી વળેલો.

અખાદ બેસતાં તો ભેંસને તેમ વાડને પિયર આવેલું, થોરની હૂઠી પાનડાં વિનાની વાડ વરસાઈ પાઇડી પીને લીલીછિમ તાનમાં આવેલી તો પેલી રતનજ્યોતની વાડ પણ. હવે વાડ એકલી નહોતી ઊભી. એના મૂળમાં કેટલીય વેલીઓ ઊગી નીકળેલી. વાડને વીંટળાની જાણે ગગનગામી સફરે નીકળી હોય એવી ચાનક એમને ચડેલી. વેલીની કૂણી-કૂણી કૂપળો હવામાં આમતેમ હેરાતી રાતે ન વધે એટલી દિવસે અને દિવસે ન વધે એટલી રાતે વધવા માંડેલી. અઠવાડિયા – દસ દિવસમાં તો એકાધિક વેલીઓ વાડ પર એટલી વીંટળાઈ વળેલી, તે વાડ શોધવી મુશ્કેલ !! ગામની કેટલીય સ્ત્રીઓ આ વાડે વાડે ફરીને કોકરચેલાં વીજીને સાડલાની જોળીમાં એકત્ર કરી ઘરે લાવે, શાક બનાવવા ! શ્રાવણ આવતાં તો આખી વાડ વેલીઓ પર આવેલાં ફૂલોથી છવાઈ જાય. વાડ પરનાં રંગબેરંગી ફૂલોનો નજારો જ જુદ્દો હોય. રંગબેરંગી ફૂલો પર ભમરો અને પતંગિયાંની ઊડાગી ચાલુ હોય, તો પેલા પતંગિયાંને પકડવા એમની પાછળ મારી દોટ હોય. શ્રાવણમાસમાં અમારા ગામમાં પૂજા બેસે, કોઈ એક ઘરે, દર વર્ષે. અમે બાળદોસ્તો ઘરેથી સોયદોરો લઈ આ વાડે પહોંચતા. ફૂલો ચુંટી એની માળા બનાવી

પૂજાધરે પહોંચાડવાનો ગર્વ અનુભવતા તો ભક્તિભાવની કૃતાર્થતા પણ. કેટલીક વાર તો સૂલ ચૂટ્યા વાડે હાથ લંબાવતા ત્યારે સૂલની જગ્યાએ જ જાણે ચોકીદાર ગોડબો હોય એવો પેલો કાચંડો એ જ કલરનો ગલોફાં ફુલાવતો હોય. જોતાંવેત ઘૂંઠીથી ચૂંઠી સુધી ભયનું લખલખ્યું પસાર થઈ જતું.

કેટકેટલી સીમની વાડે વેલીઓ. કારેલી અને કકોડીની વેલીઓ જોઈને તો હું નાચી ઊઠતો. સીમમાં બળદ ચરતા હોય ને હું વાડે વાડે ફરીને કારેલાં-કકોડાં વીણાને ગજવાં ભર્યું. ગજવાં ભરાઈ જાય એટલે સાગનાં બે પાન જોડી ગોળ ફરતે સરીઓ ભરાવી થેલી બનાવી એમાં ઢાલવું. કકોડીની કેટલીક વેલીઓ તો અન્યજનો દ્વારા વારંવાર ફેંદતાં કરમાઈને પીળી પડી સુકાવા માંડતી. લીલી કંથેરના જાળા પર કકોડી વિશેષ છવાતી. ઠીકરી<sup>10</sup>ની વેલી તો વાડ પર ગજબ પથરાતી. ઘણી વાડને તો ધરમ કરતાં ધાડ પડવા જેવો ઘાટ થતો. વેલીના ભારથી થોરની વાડ નમી જતી તો કેટલીક વાર ભૌંયસોતી સૂઈ જતી. એ વેલને જોતાં જ બકરીઓ તો એના પર ખાવા તૂટી પડતી. અમારા મહુરીવાળા ખેતરશેઢેની વાડે કુવૈચના વેલાઓ. ઝૂમખાં... એના પર શિંગો લાગે. લીલી શિંગો હોય ત્યાં સુધી તો વાંધો નહીં પણ સુકાયા પછી એ બાજુ જવું એટલે જોખમ. એક વાર અજાગતાં કુવૈચની સૂકી શિંગો મારાથી હલાવાઈ ગઈ. ખુલ્લા હાથ-પગે ને ગળાના ભાગે અસહ્ય ખંજવાળ ઉપડી, દોડતો-વલૂરતો ઘરે આવ્યો. બા મારી વેદના-સમસ્યા સમજી ગયેલાં, તરત જ મારાં કપડાં ઉતારી મને ડિગંબર બનાવી આજા શરીરે છાજ ચોપડી નાખ્યું. પછી નવડાતી નાખ્યો. છાજ ચોપડતાં જ ખંજવાળ શાંત પડી ગયેલી. એ ઘટના તો હજુય સંભરે છે. એક વાર અમારી ભેંસનું પાડરું બીમાર પડેલું. બાપુજી કુવૈચ ખંખેરીને કાગળમાં લાવેલા. તે પછી વાંસની નાળ દ્વારા ધવરાવતી વખતે પાણી સાથે પાઈ દીધેલી, બીજા ડિવસે છાજ મારફતે ડગલો કરમિયાં બહાર આવી પડેલા. બીમાર આંદું પડેલું અચેતન જેવું પાડરું પૂર્વવતુ ઊભું થઈ કૂદકા મારવા લાગેલું. મારો જીવ ત્યારે હેડી બેઠો ! કુવૈચનાં બી આયુર્વેદમાં શક્તિવર્ધક ગણાયાં છે. શિંગો પરની એની રુંવાટીનો ચમત્કાર જ એની ગવાહી પૂરે છે. લાલ-કાળાં બીવાળી ચણોડીની વેલી તો ભાગ્યે જ બિટકાય. થોરની વાડે એ અસસલ જામે. ચણોડીના સૌંદર્ય. પ્રભાવે એ વેલી એના નામે જ ઓળખાય. એક વાર મારા મોંમાં ગરમીના કરણે ફોલ્લાઓ થયેલી. કશું જ ખવાય નહીં. મારી બા મહુરીની વાંદે ચણોડીનાં પાન લાવેલો. મને ઔષધ તરીકે થોડાં થોડાં બેત્રણ વખત ચાવવા આપેલાં. એકાદબે ડિવસમાં મારો એ વ્યાધિ ગાયબ થયેલો.

મારા ખેતરના શેઢે પેલ્લા આદિવાસીના ઘરની ફરતે તો વાંસનાં સુક્કાં જંખરાંની ઊંચી વાડ. એના પર તો કોઈ આલતુફાલતુ વેલી નહીં. તૂરિયાં, ગલકાં, દુધી, વાલોળો ને કોળાના વેલાઓ છિવાયેલા. કોળાના વેલા તો છાપરે થઈને છેક મોભારે પહોંચેલા

ને ઘર પર તો દસ-બાર મોટાં મોટાં કોળાં, કેસરી-આધા લીલા રંગનાં. વાડ જાણે શાકભાજુનું ખેતર. બાજુમાં કડુના છીડ પર સણણા તથા સણણાડોરીની વેલીઓ. સણણા વેલી પર નાનાં નાનાં ચણોડી જેવાં ફળ બેસે, તો સણણાડોરીની વેલી પર આંકડાના ફૂલ જેવી ડોરીઓ બેસે. ફોલીને અંદરનો ભાગ ખઈએ તો મધમીઠી લાગે. ગોવાળ જતો ત્યારે એ વિશેષ હાથ લાગતી. ચીભડી તથા ડાંગરીના વેલાઓ તો ખેતર વચ્ચે જ પથરાય. ભાડરવા મહિનામાં તો ચીભડાં તથા ફૂટ ડાંગરાં ખઈને જ ધરાઈ જતો. રોટલાને એ વખતે તક ઓછી મળતી.

વાડ એ તો મારા વેરાયેલા શૈશવની જણસ. માનવજીવન સાથે એનો કેટલો ઘનિષ્ઠ સંબંધ. કવિ કલાપી વૃક્ષ અને વેલીના જીવનકમથી કેટલા પ્રભાવિત થયેલા ! એમના જીવનમાંથી યોગ્ય દર્શન પામીને તેમણે કાબ્યદેહે મૂકી આપીને સંસારનાં ખંડિત યુગલોને પોતાની જિંદગી એકાકી-નિરસ બનાવી વેડફી ન નાખતાં યોગ્ય આધાર શોધીને વેલીની માફફક જિંદગી જીવી જવાની યોગ્ય શીખ ધરી. ‘વાડ’ શાબ્દના લિંગ-વચનભેદ મળતા કર્મફળરૂપ ‘વાડો’ – ‘વાડા’ શાબ્દો કંઈક કહેવા જઈ રહ્યા છે. વાડો ઢોરોને પૂરી રાખવાનો હોય તો પેલા વિવિધ સાંપ્રદાયિક વાડા, મનુષ્યને ગોંધી રાખી વિમાર્ગે દોરે છે. વકરેલી વાડાબંધીનાં ખાલોચિયાંમાં માનવચેતના ગુંગળાતી અનુભવતાં મન-હદ્દય જિન્ન થાય છે. સ્વસ્થ સમાજનિર્માણ અને સંસ્કૃતિનું અસ્તિત્વ અધ્યાત્મશક્તિને આભારી છે, ત્યારે વાડાબંધીના કારણે થતી અધ્યાત્મની અવદશા ભાવિ વંશવેલા માટે કેવાં પરિણામો સર્જનારી સાબિત થશે એ તો સમય જ કહેશે. પણ, હાલ તો એના વિચારમાત્રથી ધૂજી ઉદાય છે !!

૧. ઉપાડી : માથાભાર બીચકી શકાય તેટલાં કાંચણાં દબાવી રાખેલાં ઝાંખરાં.
૨. તેજું : માથા પર કાંચાની ઉપાડી ઉઠાવવા વપરાતો વાંસ.
૩. તરકેણા : બે વાંસના ભીડામાં બંધાતી વાડ.
૪. વઠોડ : પાણી ભરવાનો મારીનો લાલ ઘડો.
૫. વાંકડા : વાંસનાં પાતળાં પત્તકડાં - જે દોરડીની ગરજ સારે.
૬. દર દેવા : દરના આકારનો ખાડો કરવો.
૭. ધરવંતું : દરમાં મારી પથ્થર નાખી ઊંધી કોસ વડે ફટકા મારવાની કિયા.
૮. બતકી : કાચબાના આકારનું કાળું મારીનું પાણી ભરવાનું પાત્ર.
૯. કોકરવેલા : વેલીની ફૂપળો
૧૦. ગીકરી : વેલીની એક પ્રજાતિ

આ એક હીજડાએ લખેલી આત્મકથા છે એ જાણતાં વિસ્મય, કુતૂહલ અને અનેક પ્રશ્નોના ફૂંડાળા સર્જોનો. ‘હીજડો’ શબ્દ સાંભળતાં, તાબોટા પાડતા, વધામણીએ આવીને ઐસા ઉઘરાવતી, સાડી પહેરેલ પુરુષ જેવી બ્યક્ઝિનું ચિત્ર ખડું થવાનું. તેઓ હંમેશાં સમાજથી અલગ રહે છે, એમની રીતભાતથી લોકો ડરે પણ છે. પ્રસ્તુત આત્મકથા આવા હીજડા સમાજની અંતરિક પરિસ્થિતિ પર વેધક પ્રકાશ ફેંકે છે. આમાં એના અંગત જીવનના સંઘર્ષનું આવેખન તે સમાજ પરતેની આપણા સમાજની દણ્ણ બદલાય રેવી રીતે થયું છે.

પ્રસ્તુત આત્મકથા મરાઠી ભાષામાં લખાઈ છે. એને ગુજરાતી ભાષામાં ઉતારવાનું શ્રેય ભાઈ શ્રી કિશોર ગૌડને ફ્લેણ જાય છે. લક્ષ્મીના પરિચયમાં જ્યારે વૈશાલી રોડે આવ્યા ત્યારે એમજો લક્ષ્મીને એની આત્મકથા લખવાનો અહૃત્યંત આગહ કર્યો. બ્યસ્ટ લક્ષ્મી આ માટે વૈશાલી રોડેને લાંબા-ટૂકા અંતરાલો સાથે મળે છે અને ત્યારે સ્વમુખે કહેવાયેલી આ કથાને વૈશાલી રેકોર્ડ કરી લે છે. આ રેકોર્ડ વાણીનું શબ્દાંકન એટલે પ્રસ્તુત આત્મકથા. ખ્યાતનામ અને પ્રેરણાદાયી જીવનો વિશે ઘણી વાર બ્યસ્ટતા, નિરક્ષરતા, માંદગી જેવાં અનેક કારણોવશ આત્મકથા લખાવાતી હોય છે. ‘A Man of Everest’ – ‘માનવી એવરેસ્ટનો’ને હિલેરીના આગહવશ તેનસ્થિતે આત્મકથા લખાવી હતી તે જાણીતી વાત છે.

આત્મકથામાં લક્ષ્મીએ ક્યાંય જન્મસાલ આપી નથી. વીકીપીડિયાની નોંધ પ્રમાણે તેનો જન્મ ઈ. સ. ૧૮૭૭નો છે. આત્મકથામાં ઈ. સ. ૨૦૧૭ માર્ચ પર્વતની ઘટનાઓનું આવેખન સાંપડે છે. પુસ્તકનું પ્રકાશન પણ ઈ. સ. ૨૦૧૭માં થયેલું છે. અહીં લક્ષ્મીને મુખે કહેવાયેલી કથાને તે જ સ્વરૂપે પ્રગટ કરી છે. વૈશાલીએ એની સામગ્રીને કમબદ્ધ કરી નથી કે તેમાં રજુ થયેલી પુનરાવર્તિત વાતોને રદ કરી નથી.

પ્રસ્તુત આત્મકથા કુલ ૧૫૭ પૃષ્ઠોમાં સમાવિષ્ટ છે. પ્રારંભે લક્ષ્મીએ પોતાની બાળપણની માંદગી, શાળાજીવન, દોસ્તો સાથેના કટુ-મધુર અનુભવોનું બયાન કર્યું છે. ગામના ઘરમાં મોટા છોકરા દ્વારા એનું થયેલું જાતીય શોખણ અને ત્યારબાદ અવારનવાર એ છોકરાના અને એના મિત્રો દ્વારા સિલવસિલો ચાલુ રહે છે તથા એ ઘટનાની એના પર જે અસર પડી છે એની વાત કરીને, તેમાંથી, એણે ડાન્સની જે કુદરતી બદ્ધિસ

મળી છે અને એ ડાન્સર તરીકે ઉભરી આવે છે તે એનામાં કેવા આત્મવિશ્વાસ જગારે છે તેની વાત અતિ સંખ્યપ્રમાણી કરી છે. આની સાથે સાથે જ, ઉંમર થતાં, પોતાની જાતિ, પોતાની ઓળખ વિશે પ્રશ્નો ઉદ્ઘબતે છે અને એ ‘જો’ સમાજમાં ભણે છે છતાં પોતે કોણ છે તે નક્કી નથી કરી શકતો. એક હીજડા સાથેના પરિચય બાદ, એ પોતાની ઓળખ પ્રાપ્ત કરે છે અને હીજડો બનવાનું સાહસ કરે છે. દોસ્તો તથા પરિવારની ઉગ્ર પ્રતિક્રિયામાંથી પસાર થાય છે. આટલી વાતો એણે માત્ર ઉં પૃષ્ઠોમાં કરી છે.

હીજડો બન્યા બાદ લક્ષ્યી પોતાની કલા અને કર્મશીલતાનું સાયુધ્ય સાથે છે, તેની વાત આત્મકથાનો મોટો ભાગ રોકે છે. અને વરેલી કલા શિખર પર્યત પહોંચે છે. એ ફિલ્મમાં રોલ કરે છે, એના જીવન પરથી ફિલ્મ પણ બને છે ! વિદેશના ડાન્સ કલાસમાં એ ડાન્સ શીખવવા જાય છે. ટી.વી., ફિલ્મ અને અન્ય મીડિયમાં તે સેલિબ્રિટી તરીકે ગણના પામે છે. બીજી બાજુ, હીજડો બન્યા બાદ, સમાજથી અલગ થયેલ પોતાના આ સમાજની ચિંતા સેવતી લક્ષ્યી આપણને જોવા મળે છે. તે હીજડા સમાજની અજ્ઞાનતા દૂર થાય રેવા અને આરોગ્યશિક્ષણ જેવા કાર્યક્રમો દ્વારા જાગૃતિ આપણવાના પ્રયત્નો કરે છે. સમાજ તરફથી આ સમાજના કોઈને હેરાનગતિના પ્રસંગો બને ત્યારે એ એ લોકોની કુમકે - મદદે - પહોંચેલી જતો, અને બને તો સમજાવટથી, નહિતર હીજડાપણું અજમાવીને પ્રશ્ન ઉકેલતો. સમાજની પણ હીજડા પરતવેની દસ્તિ બદલાય તે માટે એ પ્રવચનો કરી, એ વાત સુપેરે સમજાવે છે.

‘હીજડા’ તરીકેનો પાસપોર્ટ પ્રથમ એ મેળવે છે અને વિદેશ જઈને ‘એલજીબીટી’ (લેટિબિયન, ગે, બાયસેક્સ્યુઅલ અને ટ્રાન્સજેન્ડર્સ) માટે દુનિયાભરમાં ચાલતી મૂવમેન્ટ્સના પરિચયમાં આવે છે અને એ બધાનો તેના પર પડતો પ્રભાવ આવેખતાં પ્રસંગોની વાત કરે છે.

યુનોની જનરલ એસેમ્બલીમાં જ્યારે સિવિલ ટાસ્ક-ફોર્મની હાઈલેવલ મિટિંગ હતી ત્યારે સમગ્ર એશિયા પેસિફિકના એલજીબીટી અને સેક્સ-વર્કર્સનું એણે પ્રતિનિધિત્વ કર્યું હતું. ઈ. સ. ૨૦૦૬ માં ટોરેન્ટોમાં આંતરરાષ્ટ્રીય એઝ્ડિસ કોન્ફરન્સમાં આમંત્રણ મળેલું અને એ ગઈ હતી. વિદેશમાંના આ અનુભવે તેને કેવો વિશાળ દસ્તિકોણ પ્રાપ્ત કર્યો, તેની બૌદ્ધિક ક્ષિતિજો વિસ્તરી અને પોતાના દેશમાં જઈને હવે હીજડા સમાજ માટે શું શું કરવા જેવું છે એ વિશેના દિશાસ્થૂચનનું આવેખન એની નિસબતનો ખ્યાલ આપે છે. પોતાની જેમ હીજડા સમાજની અન્ય વ્યક્તિઓ પણ વિદેશ જઈને વિશાળ દુનિયાના પરિચયમાં આવે તે વાસ્તે એ કેટલાક હીજડાઓને ડાન્સના જુદા જુદા પર્ફોર્મન્સ શીખવીને વિદેશ લઈ જાય છે એ બધી વાતો વાંચતાં, વાચકને તેના પર અહોભાવ થયા વિના રહેતો નથી.

ત્યારબાદ પંદર પૃષ્ઠોમાં એની સ્મરણકથા જેવી પરિવારકથા સાંપ્રદે છે. એમાં

એના પિતાની માંદગી અને મૃત્યુ, બાપીકા ગમમાં જઈને કરવામાં આવેલ કારજ, પિતાની, પિતાના દોસ્તોની સ્મૃતિઓની વિગતો આવેખાઈ છે. પરિવારની આ સ્મૃતિઓ એને હીજડા પરિવારની સ્મૃતિઓમાં લઈ જાય છે અને એ સંદર્ભે તે અનેક વ્યક્તિઓ સાથેના પોતાના સંબંધોનું આવેખન કરે છે, હીજડાઓના લશ્કર ઘરાણાની વિગતવાર વાતોની સાથે લતાનાયક, લતાગુરુ અને પોતાના ચેલાઓના જીવનની કટુ-મધુર યાદો રસપ્રદ બની રહે છે.

અંતિમ ત્રણ પુષ્ટોમાં લક્ષ્ણી સમગ્ર જીવનનું આકલન કરે છે. અત્યંત લાગણીશીલ અને અંતર્ભૂતી લક્ષ્ણીનારાયણમાંથી લક્ષ્ણીહીજડો બનીને, સમગ્ર જીવનસફરને દૂર ઊભી રહીને જુયે છે ત્યારે એણે આત્મકથાના પ્રારંભે વણવેલી એકલતા, આજે, સેવિબ્રેટી બન્યા બાદ પણ, અતિ વ્યસ્ત જિંદગી હોવા છતાં અતૂં રહી છે તેવી સ્વગતોક્તિ વાચકને સ્પર્શી જાય છે અને અંતે ‘આપણે એકલાં જ છીએ... પેલા ગોઉરની ટેકરી પરના વૃક્ષ જેવાની અભિવ્યક્તિ સાથે આત્મકથા સમાપ્ત થાય છે.

આમ, આ કથા એક વિશિષ્ટ વ્યક્તિની છે. સમાજથી બહિઝૂત બનેલા સમાજમાં, માત્ર પોતાની આંતરિક અદમ્ય આવશ્યકતાને કારણે જ, પ્રેમસભર પરિવારનો ત્યાગ કરવો પડે તો તે પણ કરવાનું નક્કી કરી, પ્રવેશ મેળવે છે. પોતાનું શરીર પુરુષનું છે પણ એમાં રહેલી લાગણીઓ સ્ત્રીની છે એની સમજ સ્પષ્ટ થતાં, હીજડો બની પોતાની અસલી ઓળખ પ્રાપ્ત કરે છે. પોતાનું શિક્ષણ, પારિવારિક પ્રેમ, ડાન્સની ઉજ્જવળ કારકિર્દી – કશાયની એણે પરવા કરી નથી. જોકે, એ સદ્ગુર્ભાગી ઘણો છે. કુટુંબને આંચ્યકો આચ્યો ત્યારે બહેનના સાસરવાસ જીવનમાં ધરતીકુપ સર્જયો, પરિવારે તીવ્ર પ્રતિક્રિયા આપી. પરંતુ, અન્ય હીજડાઓના જીવનમાં બને છે તેમ પરિવારે તેનો ત્યાગ કર્યો નહિ. વળી, હીજડા સમુદ્દરાયમાં હીજડો બન્યા બાદ ત્યાં રહેવું ફરજિયાત હતું, છતાં એના ગુરુની કૃપા થકી આ ચુસ્ત નિયમમાંથી મુક્તિ મેળવી શકે છે અને પરિવારમાં જ રહે છે. હીજડા સમુદ્દરાયમાં જાય, ત્યાંનું કામ કરે ત્યારે સ્ત્રી જેવાં કપડાં પહેરે અને સ્ત્રી જેવી જ રહનસહન સાથે ભળી જાય. લક્ષ્ણી ‘સ્ત્રી’ તરીકે ઓળખાય. પણ જ્યારે એ કુટુંબમાં હોય ત્યારે પેન્-શર્ટ પહેરીને કુટુંબનો મોટો દીકરો ‘લક્ષ્ણીનારાયણ’ બની, કુટુંબની ફરજો અદા કરે છે અને બને પલ્લાં સમતોલ રાખી શકે છે. ડાન્સની કારકિર્દી આ નવા જીવનમાં અવરોધરૂપ બનવાને બદલે સહાયક બને છે. સેવિબ્રેટી હોવાને કારણે, પોતાના હીજડા સમાજના પ્રશ્નો અને પડકારો વિશે સમાજને જાગૃત કરી શકી છે. હીજડાઓને વિદેશ લઈ જઈ શકી છે.

આત્મકથાવેખનનો હેતુ એણે વૈશાલીને આપેલ ઇન્ટરવ્યૂમાં સ્પષ્ટ કરતાં કહ્યું છે : “મારે પ્રોગ્રામ હીજડો થવું છે... અને હું જ નહિ, મારી સંપૂર્ણ કમ્યૂનિટી મારે પ્રોગ્રામ કરવી છે... આ પ્રોગ્રામ કરવાની પ્રક્રિયા એક જ તરફથી કેવી રીતે થશે ? એ હીજડા

અને સમાજ બંને તરફથી થવી જોઈએ. તે માટે સમાજની દસ્તિ બદલાવી જોઈએ.” (પ્રસ્તાવના). આત્મકથાની સામગ્રીના ચ્યાનનો મૂળભૂત આધાર આ Perspective – દસ્તિબિંદુ છે, અને આત્મકથામાં એ જોઈ શકાય છે.

આત્મકથામાં નિર્ભર સત્યકથન એ માનદંડ ગણાય છે. આ દસ્તિએ પ્રસ્તુત આત્મકથા શિરમોર સમી છે. સમાજથી તિરસ્કૃત હીજડા સમૃદ્ધાયમાં ભળવાની પ્રક્રિયામાં એણે જે આઈન્ડિટી કાઈસિસ અનુભવેલી તેના બયાનમાં જેવા મળતી નિખાલસતા, પારદર્શિતા અને નિર્ભરીતા દાદ માંગી વે તેવી છે. એના આત્મપંથન અને આત્મવિશ્વેષણ દ્વારા રજૂ થયેલા તેના આંતરસંઘર્ષો અને એમાં એ કેવો તવાયો છે તે તેણે ખુદવઙ્ખાઈપૂર્વક નિખાલસતાથી જણાવેલ છે. આ મથામણ અને સંઘર્ષોના થોડાક અંશો જોઈએ :

“હું એક છોકરો હતો, અને મારા શરીરમાં જે કલા હતી તે સ્ત્રીની કળા હતી.... સમાજની દસ્તિએ હું બાયલો હતો.... હું સાર્યે જ સ્ત્રી જેવો હતો પણ તે એવું શાથી.... એ સમજવાની વય ન હતી.” (પૃ. 3).

ગે કલબમાં જોડાયા પછી, પોતાના જેવા બીજા લોકો સમાજમાં છે અને પોતે ‘ઓબનોર્મલ’ નથી તે સ્વીકાર તેનામાં આત્મવિશ્વાસ જન્માવે છે છતાં એની આંતરિક મથામણ તો ચાલુ રહી હોય છે. તે જણાવે છે :

“... પણ હવે હળવે હળવે આપણે છોકરો નથી જ. છોકરી જ છીએ... ચોક્કસ હું કોણ છું... વિચાર કરી કરીને માથું ભમવા લાગતું.” (પૃ. ૧૫).

ગે સમાજમાં એ લોકો પુરુષ જેમ જ વર્તતા અને એને થતું કે તેઓ સ્ત્રીઓ પેઠે કેમ વર્તતા નથી ? અહીં અને હજુ પોતાની ઓળખ આ જ છે એમ સ્પષ્ટ થતું નથી. એણે તો યુવતીઓ જેવાં કપડાં પહેરી, શાણગાર સજી, પાર્ટીઓમાં ‘ડેગન ક્વીન’ બની નાચવું ગમતું. મોડલનું કામ કરતાં એ શબીનાના પરિચયમાં આવે છે. જ્લોરિયાનો એ ભાઈ. પણ હીજડો બની, શબીના તરીકે ઓળખાતી એ જાણીને હીજડા સમાજનો, એના ઇતિહાસનો, એ સમાજની રીતરસમોનો પરિચય મેળવે છે ત્યારે એણે હવે પોતાની સાચી ઓળખ સાંપડે છે જે માટે એ ઝૂરતો હતો. લાડકોડમાં ઉછેરનાર પોતાના પરિવારને આંચકો આપવા જેવા – હીજડો બનવાના નિર્ણય પાછળની એની ભૂમિકાને સ્પષ્ટ કરતાં એ કહે છે :

“હીજડો એટલે જે આ હેમેશના સ્ત્રી-પુરુષના સમાજના ચોકઠામાં નથી. સ્ત્રી અને પુરુષ બે રેખાઓ વચ્ચેના અમે... ‘બીટવીન ધ લાઇન્સ’ અમારામાં સ્ત્રીનું છે પણ અમે સ્ત્રી નથી. જને પુરુષત્વ પણ છે પણ અમે પુરુષ નથી.... શરીર પુરુષનું હોવાને કારણે તેની પર સમાજ તેમની કહેવાતી પૌરુષત્વની કલ્યાણ લાદતો હોય છે, તે પુરુષની તેમાં પારવાર ગુંગળામણ થાય છે. કેટલો સમય આ રૂધામણ સહન કરવાના હતા ?”

(પૃ. ૨૮).

હીજડો બની સાચું જવવાનું સાહસ કરે છે તેમાં તેની ખુદુવજ્ઞાઈનો પુરાવો છે. પોતે હંમેશાં પોતાના ‘ઈનર સેલ્ફ’ને વજ્ઞાદાર રહ્યો છે. ટી. વી.ના ‘સચકા સામના’ પ્રોગ્રામમાં ‘ક્યારેય કોઈ સ્ત્રી સાથે સેક્સ કર્યું છે?’ તેનો જવાબ આપતાં અચકાય છે અને આઉટ થાય છે પણ એ વખતે એને યાદ આવે છે અને કબૂલે છે કે પોતે એક સ્ત્રીમિત્ર સાથે ઝોરપ્લે સુધી ગયેલ પણ તરત હીજડા સમાજની મર્યાદાનું ઉલ્લંઘન ન થાય તેવું ભાન થતાં, આગળ વધતાં રહી જવાયેલું. આને સેક્સ કહેવાય કે તેમ તેની ગડમથલને કારણે તે અચકાયો હતો. હીકિકતમાં અહીં તે આ વાત છુપાવી શક્યો હોત અને આઉટ ન થયો હોત. પણ તે હંમેશાં ‘ઈનર સેલ્ફ’ને વજ્ઞાદાર રહેતો.

૭ વર્ષની વયે યૌનશોષણનો ભોગ બનેલ માંદા લક્ષ્મીનું બયાન અને ત્યારબાદ મરજીથી થયેલ મિત્રો સાથેના સમાગમ સંબંધોની વિગતોની નિખાલસત્તા આપણને મણિલાલ નભુભાઈ દ્વિવેદીના આત્મવૃત્તાંતમાંની નિખાલસત્તાની યાદ આપાવે.

લક્ષ્મીએ એના શાળાજીવનનો એક ડાન્સ સ્પર્ધાનો પ્રસંગ નિખાલસત્તાપૂર્વક નિરૂપ્યો છે. દીલા અરુણનું પ્રેઝન્ટેશન હતું અને અહીંને વખતે એની સી.ડી. વાગી નહિ, બાકી એ હોકરી જ નંબર લઈ જવાની એવી લક્ષ્મીને ખાતરી. આમ થતાં પોતે મનોમન હરખાય છે. સ્વગત ‘હવે આપણું – પાકું’ એમ બોલે છે. થાય છે પણ તેમ જ. પ્રથમ આવ્યા બાદ તે જણાવે છે : ‘સ્પર્ધાનું પ્રથમ ઈનામ લેતી વખતેય તેનો ચહેરો આંખ સામે આવતો રહ્યો અને આ ઈનામ પર આપણો અધિકાર નથી એમ સતત લાગતું હતું.’ (પૃ. ૧૮).

જીવનની સારી-નરસી પરિસ્થિતિઓના બયાનમાં તેના જીવનઘડતર અને જીવનમૂલ્યોનું દર્શન થાય છે. જાતીય શોષણના ભોગ બન્યા પદ્ધી, એમાંથી છૂટવા એ એમના જેવી દાદાળી કરવા લાગ્યો અને હેરાનગતિ અટકે છે ત્યારે તે જણાવે છે ! “... શાંતપણાની કિંમત આપણે ચૂકવવી પડરો. હવે પદ્ધી જે વાત ગમે નહિ તેની વિરુદ્ધ અવાજ ઉઠાવવાનો. બને ત્યાં સુધી અણગમતી વાત થવા જ ન દેવી.” (પૃ. ૫). આમ નક્કી કર્યા બાદ, અન્ય એવો પ્રસંગ ઉપસ્થિત થતાં, બીજા માળની બારીએથી કૂદકો મારી દીધો હતો. ડાન્સ ટીચર બેબી જોન પાસેથી એ શીખે છે – ડાન્સર જેવું પ્રેઝન્ટેશન, અને “આપણો જ આપણું માન રાખવું જોઈએ.... તો સર્વ જણ આપણું માન રાખે છે” તથા “આપણું ચારિન્ય સૌથી મહત્વનું છે.... તે સંભાળવાનું હોય છે” અને આ ચારિન્ય પરથી જ જીવનમૂલ્યો શીખે છે અને બારમાં નોકરી કરવા છતાં એ ક્યારેય સેક્સ-વર્કર બન્યો નથી. આઈડેન્ટિટીની શોધ અર્થે અનેકોના શારીર-સમાગમમાં પણ પૈસા ખાતર એ કામ કર્યું નથી.

‘દાઈ વેલફેર સોસાયટી’ દ્વારા હીજડા સમાજનું કામ કરતાં, દિલહીની ટીમ સાથે

ઇવેલ્યુઅશનના કામ અંગે, કમારીપુરાની સેક્સ-વર્કર્સનાં રહેઠાણ તથા પરિસ્થિતિ જોઈને આઘાત લાગે છે. સમાજ પ્રત્યે રોષ જાગે છે. પણ અંતે શીખે છે. “સમાજ બદલવા આપણે એકલા ક્યાં પહોંચી વળવાના હતા?... આપણા હાથમાં ફક્ત એક જ વાત છે. પ્રયત્ન કરતા રહેવાનું... આપણે પરિસ્થિતિ આપણે જ બદલવાની છે...” (પૃ. ૪૭).

આમ, જીવનની વિવિધ પરિસ્થિતિઓ તેના વ્યક્તિત્વને કઈ રીતે ઘડે છે તેની નોંધ તેના વ્યક્તિત્વનો સુધેરે પરિચય આપે છે. ‘બીટવીન ધ લાઈન્સ’ ફિલ્મમાં બધું ખુલ્લું કરીને બતાવવાની વાતનો વિરોધ કરતી લક્ષ્મી જગ્ઘાવે છે : “... કેટલી વાતો ઢાંક્યે જ સારી દેખાય છે. ખુલ્લી કરીએ તો પ્રશ્નોનો સામનો કરવો પડે છે.” એની આ માન્યતા પાછળ એના જીવનનો અનુભવ છે. પ્રસ્તાવનામાં વૈશાલીના જગ્ઘાવ્યા મુજબ આ કથામાં મિત્રોના કે એની સાથે સંકળાયેલી વ્યક્તિઓનાં પોતાને કારણે વગ્ફોવાય નહિ તેવા ખ્યાલ સાથે, નામ બદલ્યાં છે. એટલું જ નહિ પણ હીજા સમાજની અંતર્ગત વાતો જીવનમાં લાવવાની મનાઈ હોવાથી, એ સમાજના નિયમનો આદર કરી, પોતાને જ્યાં લાગેવળગે છે એટલી જ વાત જગ્ઘાવી છે અને એમાં એનો વિવેક સમજાય છે.

લક્ષ્મીએ આ ઘડતરકથા કહેતાં કહેતાં એનાં સંવેદનો અને ભાવનાત્ક પરિસ્થિતિઓને અતિ સુંદર રીતે આવેખી છે. પરિવારની દીકરા તરીકેની વાત કરે ત્યારે પોતાનો ઉલ્લેખ નર તરીકે અને હીજા તરીકે વાત કરે ત્યારે નારી તરીકે ઉલ્લેખ છે. એમાં એની સૂર્જ વરતાય છે. ટી. વી. પર હીજડો બનીને આવતાં, ઘરમાં જે બોંબ ફૂટે છે તે પ્રતીક્ષિયાનું આવેખન અત્યંત બળકટ શૈલીમાં થયું છે. (પૃ. ૩૬-૩૭)

પોતાના સંબંધમાં આવેલ વ્યક્તિઓનાં શબ્દચિત્રો આત્મકથાના રસમાં વધારો કરે છે. જેમ કે – બેબી જોન ડાન્સ ટીચરનું શબ્દચિત્ર :

“સુંદર અને સુસંસ્કૃત, પારંપરિક પદ્ધતિની અત્યંત સુધાડ વ્યવસ્થિત પહેરેલી સાડી, ગળામાં આંખે બાળે તેવું મંગળસૂત્ર, તેમાં પતિનો ઝોટો, કપાળે મોટો ચાંલ્યો, સતત હસતો ચહેરો.... એ હતાં બેબી જોની... રેમનો મારા પર એટલો પ્રભાવ કે હું હીજડો થયા પછી તેઓ જેવી સાડી પહેરે છે, તેવી જ સાડી પહેરવા લાગી.” (પૃ. ૧૫).

**Bar-girls – બારબાળાઓનું શબ્દચિત્ર :**

“અત્યંત રૂપાળી. ખાનદાની સૌંદર્ય હતું તેમનું – મસ્તાની જેવું. પુરુષોને પાગલ બનાવવાની કલા હું તેમની પાસેથી શીખી.” (પૃ. ૨૫).

લક્ષ્મીને બહેન બનાવનાર ‘ગે’ રાજીવી માનવેન્દ્ર, લક્ષ્મીનો મજબૂત ખભો બનેલ શિંદે, પોતાના ચોક્કસ લિંગભાવની અભિવ્યક્તિના અધિકારમાં માનતી મહેશિયાની ટ્રાન્સજેન્ડર કાર્ટિકી, ‘મારે માટે તો તું લક્ષ્મી હતો, લક્ષ્મી હું અને લક્ષ્મી રહીશ’ કહેનાર સાચો મિત્ર પ્રવીષ જેવાં પાત્રોનું આવેખન રોચક બન્યું છે. તેની હદ્યોર્ભિંઝોને આવેખતી અંતની સ્વગતોક્તિ સાહિત્યમાં ઉચ્ચ સ્થાને વિરાજે તેવી છે.

આત્મકથાની કેટલીક મર્યાદાઓને પણ નોંધવી ઘટે. – લક્ષ્મીએ એના પારિવારિક જીવનને ખપજોગું જ દર્શાવ્યું છે. આમ છતાં, પિતાના અવસાન બાદની ઘટનાઓના આલેખન દરમિયાન લક્ષ્મી સંસ્મરણોમાં સરી પડે છે. અહીં આત્મકથાનો ‘સ્વ’ કેન્દ્રચ્યુત થાય છે. વળી, સંકલના ને આનુપૂર્વનો અભાવ છે.

અહીં કેટલીક વાર વિગતોનું પુનરાવર્તન થયું છે. કેટલીક વિગતો પહેલાં રજૂ થઈ હોય એના અનુસંધાનમાં કહેવાતું હોય તેમ રજૂ થઈ છે. હકીકતમાં, તે પ્રથમ વાર જ કહેવાતી હોય. એક ઉદાહરણથી સ્પષ્ટ કરું. લક્ષ્મીને લતાગુરુ સાથે ખરરાગ વધ્યો. એ લક્ષ્મીગુરુ કરે છે. તે પછીના અંકોડા જોડાયા વિનાના રહ્યા છે અને લતાગુરુ સાથેના મીઠા સંબંધોની વાત આવે છે ! આ મર્યાદાના બચાવપક્ષે કહી શકાય કે આ કથા લાંબા-ઢૂકા અંતરાલો સાથે કહેવાઈ છે તેથી પ્રત્યેક બેઠકે ફોકસ બદલાયું હોય, વ્યસ્તતાને કારણે આગામું રેકોર્ડિંગ સાંભળ્યું ન હોય. જે હોય તે. આત્મકથા અહીં સરણી, સુચિલાલ અને ઘારીલી બનતી રહી ગઈ છે.

આમ છતાં, હજુ સુધી વણસ્પર્શ્યું રહેલ હીજડાજીવન અને હીજડાજગતની જાણકારી આપતી આ વિલક્ષણ આત્મકથાનું મહત્ત્વ અદકેનું છે. શ્રી કિશોરભાઈ ગૌડનો આ અનુવાદ ગુજરાતી અન્દૂદિત આત્મકથાસાહિત્યમાં એક નાવીન્યપૂર્ણ ઉમેરો છે.

શોધક હોવું એ એક એવી બાબત છે જે શીખી શીખાતી નથી. અને એટલે જ ખરેખરી, મૂળભૂત શોધકવૃત્તિ વિરલ હોય છે, અસાધારણ હોય છે. હવે આજે તો એવું શોધકપણું રહ્યું નથી, આજે તો જે નવું નવું ‘શોધ’ રૂપે સામે આવે છે એ કઈ એવા અસલ શોધકોએ સરજેલું હોતું નથી, પણ જોડેલું-સંશોધેલું હોય છે. ને એ બધું ઈજનેરો અને તંત્ર-જ્ઞાનકારો, યંત્રવિદો અને મિસ્ની-કારીગરો, સ્થાપત્યવિદો અને ઈમારત-નિષ્ણાતો જેવાઓ કરે છે. પણ આમાંના કોઈ કશી મૂળભૂત નવી શોધ તો કરતા હોતા નથી.

જોકે પહેલાં એવા શોધકોની પરંપરા હતી. એમાંનો એક તે એડિસન. એણે વીજણીના ગોળાની શોધ કરી, ને પછી ગ્રામોઝોનની શોધ કરી – જેને તે વખતે ફૈનોગ્રાફ કહેતા. એણે વળી માઈક્રોફોનની શોધ પણ કરેલી અને જગતમાં પહેલી વાર વિદ્યુતમથકો ઊભાં કરેલાં. એણે જ પહેલી વાર ચલચિત્ર-ટલ્લીકળા શોધી અને પરદા પર ફિલ્મો પાડવાનું યંત્ર શોધ્યું.

ઈ. ૧૯૭૧માં એનું અવસાન થયું.

એડિસન ન હોત તો આપણાને વીજણીનો ગોળો ન મળ્યો હોત. એ જ બતાવે છે કે શોધકો કેટલા મહાન હોય છે.

હા, બીજા એક વિરલ શોધક છે ખરા. ઈ.૧૮૮૦માં એ જન્મેલા. ને હજુ છે. પણ એમના વિશે કોઈને કશી જાણ નથી કેમ કે એમના સમયમાં પેલા મહાન શોધકોમાંનું કોઈ હ્યાત ન હતું.

ઈ. ૧૯૭૧થી તો એ સાવ એકલા છે. એકાંતમાં રહે છે.

પરંતુ ૧૯૭૧વાળી પેલી વાતની એમને કશી ખબર ન હતી કેમ કે તે શહેરની અંદર રહેતા ન હતા. અને કદ્દી પણ લોકોને મળતા ન હતા – કેમ કે શોધકોને એકાંત જોઈતું હોય છે.

વસ્તીથી ઘણે દૂર એ રહેતા. ઘરની બહાર કદી નીકળતા નહીં. એમને ઘરે પણ કોઈ ભાગ્યે જ જતું.

ઘરમાં બેસીને આગ્યો વખત તે કંઈક ગણતરીઓ ને કોઈકો ને આવેઓ ને એવું કર્યા કરતા હોય. કલાકો સુધી કામમાં રચ્યાપચ્યા રહેતા. મગજ કસતાં કસતાં એમને કપાળે કરચિયાઓ પડતી અને વારેવારે ચહેરા પર હાથ ફેરવતાં એ વિચાર્યા જ કરતા.

આપો હિવસ તે ગણતરીઓ કર્યા કરે, નોંધે, ચીતરે ને વળી ફાડી નાભે. ને બધું નવેસર ગણવા-ચીતરવાનું આદરે. સાંજ પડ્યે તો એ સાવ ઢીલા ને હતાશ થઈ ગયા

હોય કેમ કે હજુ કર્યું સ્પષ્ટ રીતે પાર પડ્યું ન હોય!

એમના આ આવેખો-નકશાઓને સમજે એવું એમને કોઈ મળ્યું નહીં, ને લોકો સાથે આ અંગે વાત કરવાનો કશો અર્થ એમને લાગતો ન હતો. ચાણીસથી વધુ વર્ણથી લગતાર એ અહીં બેસીને કામ કર્યે જતા હતા. અને જો કોઈ કદાચ આવી ચઢ્યું તો એ એમની આ નોંધો ને આ ચિત્રચમણો સંતાડી દેતા કેમ કે એમને દહેશત હતી કે કોઈ આની નકલ કરી લેશો ને વળી એમને એવી બીક પણ હતી કે આ બધું જોઈને લોકો નાહકના હસશે.

રાતે તેઓ વહેલા સૂર્ય જાય. સવારે વહેલા ઊરી જાય ને આખો દિવસ કામે લાગેલા રહે. એમના પર ન તો કોઈ કાગળ-પત્ર આવતો, ન તો તે કોઈ છાપું વાંચતા. અરે, એમને એથ બચાર ન હતી કે રેડિયો નામની કોઈ ચીજ હોય છે.

અને વરસો બાદ, એક સાંજે એમની ઉદાસી ખસી, મન પ્રસન્ન થયું. કેમ કે એમજો એમની શોધ પૂરી કરી હતી. એ પછી એમની ઊંઘ જતી રહી – રાતદિવસ તે એમની નોંધો એકચિતે જોતા-ઉથલાવતા ને ચકાસતા રહ્યા. ને એમને થયું કે બસ, બધું એકદમ બરાબર છે.

પછી એમજો બધી શોધસામગ્રીનો વીટો વાળ્યો ને આટલાં બધાં વરસ પછી પહેલી વાર શહેરમાં ગયા.

શહેર તો પૂરેપૂરું બદલાઈ ગયેલું હતું!

જ્યાં એક વાર ઘોડા દોડતા હતા ત્યાં હવે મોટરકારો દોડતી હતી. મોટા મોટા સ્ટોર્સ હતા ને એમાં સરકતી સીડીઓ – ઓસ્કેલેટર્સ હતી. રસ્તે દોડતી હતી એ ટ્રામો હવે વળી જમીનની નીચે પણ દોડતી હતી ને હવે ટ્રામોનાં નામ સુધ્યાં બદલાઈ ગયાં હતાં. વળી, એમજો જોયું કે, હાથમાં પકડીને ચાલી શકાય એવી ડબ્બાસરખી એક ચોરસ વસ્તુમાંથી સંગીત રેલાતું હતું!

શોધકજી પહેલાં તો અસંભો પામ્યા. પણ પછી, એ પોતે શોધકજીવ હોવાથી એમને આખીય વાત સમજી જતાં વાર ન લાગી. એમજો રેફિઝરેટર જોયું, ધ્યાનથી જોયું, ને કહે, ‘હા... બરાબર છે, સમજાયું!’

એમજો ટેલિઝીન જોયો. ને બોલ્યા, ‘અસ્થા, બરાબર.’ અને જ્યારે એમજો લાલ અને લીલી બતીઓ જોઈ ત્યારે એમને ખ્યાલ આવી ગયો કે, લાલ બતી એટલે થોભો, અને લીલી બતી એટલે હવે ચાલો, રસ્તો ઓળંગો.

અને લાલ બતી થઈ ત્યારે એ થોલ્યા, ને લીલી બતી થઈ એટલે એમજો રસ્તો ઓળંગ્યો.

આ રીતે એમજો બધું સમજી લીધું. છતાં એ બધું એમને આશ્રયચક્રિત તો કર્રાં જ હતું, ને એ અચરજમાં ને અચરજમાં એ પોતાની શોધ ઘરીક વીસરી ગયા....

– પણ જેવી એ શોધ એમને યાદ આવી કે તરત એઓશ્રી એક માણસ પાસે

પહોંચી ગયા, જે રસ્તો ઓળંગવા માટે લીલી બતી થવાની રાહ જોતો ઊભો હતો. એમજો એને કહ્યું : ‘નમસ્તે ભાઈ, મેં એક શોધ કરી છે.’ પેલા ભાઈએ પ્રેમથી કહ્યું : ‘અચછા! હવે તમે એનું શું કરવાના છો ?’

શોધક મહાશય પાસે એનો જવાબ ન હતો. એ કહેવા લાગ્યા : ‘હા... પણ... એ ખૂબ મહત્વની શોધ છે.’

પરંતુ એ જ વખતે લીલી બતી થઈ ને પેલા ભાઈ રસ્તે પડગયા.

જોકે કોઈ માણસ વર્ષોથી વસ્તીમાં રહ્યો ન હોય એને હવે અહીં પોતે શું કરવું એની ખબર ન પડે, એમ એજો જે શોધ કરી હોય એનો શો ઉપયોગ કરવો એનો ખ્યાલ પડા ન જ આવે.

વળી, જ્યારે આ શોધક ‘મેં કંઈક શોધયું છે’ એમ કહે ત્યારે પેલા બધા માણસો એમને શો જવાબ આપે?

મોટા ભાગના તો એનો કશો જવાબ આપતા નહીં, કેટલાક શોધક પર હસતા ને કેટલાક તો વળી સાંભળ્યું-ન-સાંભળ્યું કરીને ચાલવા માંડતા.

વળી, વર્ષો સુધી લોકો સાથે જેનો કોઈ સંપર્ક-બવહાર રહ્યો નથી એવા આ શોધક મહાશયને હવે કોઈ સાથે વાતચીત શરૂ કેવી રીતે કરવી એની સમજ પડતી ન હતી. એમને ખબર નહોતી પડતી કે, ‘કેટલા વાગ્યા, એ કહેશો પ્લીઝ?’ એવું-તેવું કશુંક પૂછીને વાત શરૂ થઈ શકે કે પછી ‘કેટલું ખરાબ હવામાન છે આજે, નહીં?’ એવું કંઈક કહેવાય.

એમને ખ્યાલ આવ્યો નહીં કે એકદમ જ એમ ન કહેવાય કે, ‘ઓ ભાઈ, મેં એક શોધ કરી છે.’ અને જ્યારે એમની સાથે બસમાં બેઠેલું કોઈ પૂછે કે, ‘વાહ, શું સરસ વાતાવરણ છે!’ ત્યારે, ‘હા, ખરેખર સુંદર છે!’ એવો કશો જવાબ આપવાને બદલે તે એમ જ કહેતા, ‘સાંભળો, મેં એક શોધ કરી છે.’

એઓશ્રી આવુંતેવું કશું વિચારી જ શકતા ન હતા કેમ કે એમની શોધ સાચે જ મહાન, ખૂબ મહત્વની અને અસાધારણ હતી. એમનાં બધાં કોઈકો અને તારણો એકદમ સચોટ હતાં, નહીં તો એ પોતે જ એવું માનતા ન હોત.

એમજો એક એવું યંત્ર શોધીલું કે, ઘણો દૂરના સ્થળે બની રહેલી ઘટનાઓ પડા એમાં તે જ વખતે અહીં નિહાળી શકાય!

એટલે એક વાર એ બસમાં ચડી ગયા. બેઠા. અને પોતાના બધા નકશા-આવેખો બસમાં બેઠેલા લોકોની સામે ફેલાવી દીધા અને મોટેથી બોલ્યા, ‘જુઓ, અહીં જુઓ. મેં એક એવી વસ્તુ શોધી છે જેની મદદથી તમે, ઘણી દૂરની જગાએ જે બની રહ્યું હોય એ તરત એની અંદર જોઈ શકો!’

પરંતુ લોકો તો કશું ધ્યાન આપતા ન હતા. બેસતા, ઊતરવાનું આવે ત્યાં ઊતરી જતા, બીજા લોકો બસમાં ચડતા. પડા શોધક તો બોલ્યે જ જતા હતા – ‘અરે જુઓ અહીં, જરા નજર કરો, મેં એક શોધ કરી છે. એમાં તમે ખૂબ દૂર બનતી ઘટનાઓ

નજીકથી જોઈ શકો.’

એટલે એક જ્ઝો મોટે અવાજે કહ્યું : ‘સાંભળો, આ ભાઈએ, ટેલિવિઝન શોધ્યું છે!!’ અને બાકીના બધા જ ખડખડાટ હસી પડ્યા.

‘કુમ, હસો છો કેમ તમે?’ શોધક-મહાશયે પૂછ્યું. પણ કોઈએ કશો જવાબ આપ્યો નહીં. એટલે એ બસમાંથી ઉત્તરી પડ્યા. ગવી વટાવીને, લીલી બત્તી આગળ રસ્તો ઓળંગને એક રેસ્ટોરાંમાં જઈને બેઠા. કોઝી મંગાવી. સામે બેઠેલા એક ભાઈ બોલ્યા – ‘કેવી સરસ મોસમ છે!’ ત્યારે શોધકે વિનંતીપૂર્વક કહ્યું કે, ‘મને જરા મદદ કરો. મેં ટેલિવિઝનની શોધ કરી છે. ને બધા મારા પર હસે છે!’ અને સામે બેઠેલો એ માણસ ઘડીભર ચૂપ થઈ ગયો – શોધક મહાશયને તાકી જ રહ્યો. શોધકે ફરી પૂછ્યું કે, ‘શા માટે હસે છે બધા?’ ત્યારે પેલા ભાઈએ કહ્યું કે, ‘એ બધા એટલા માટે હસે છે કે અમારી પાસે વર્ષોથી ટેલિવિઝન આવી ગયું છે ને હવે એની ‘શોધ’ કરવાની બાકી નથી.’ અને એ રેસ્ટોરાને એક ખૂણો મૂકેલું ટેલિવિઝન બતાવીને એમણે કહ્યું – ‘ચાલુ કરું?’

પણ શોધકજીએ ના પાડી – ના, નથી જોવું મારે.’ અને એ બહાર નીકળી ગયા. પોતાનાં કાગળિયાં એમણે તાં જ પડી રહેવા દીધાં.

એમણે તો ચાલવા જ માંડયું – લાલ-લીલી બત્તીની પણ પરવા ન કરી. એથી મોટરકાર ચલાવનારા અકળાયા, એક જ્ઝો તો કપાળે હાથ પછાડ્યો!

એ પછી કદી પણ શોધક મહાશય શહેરમાં પાણી ન આવ્યા.

ઘરે ગયા. હવે એ માત્ર પોતાને જ માટે શોધ કરવાનું આદરશે!

એમણે એક કાગળ લીધો. એના પર લખ્યું – મોટરકાર. મહિનાઓ સુધી કોષ્ટકો ને ચિત્રરામજીએ કરીને એમણે મોટરકારની શોધ કરી. પછી એમણે સરકતા દાદરની શોધ કરી. રેફિજરેટર અને ટેલિફોનની શોધ કરી. એમ જે જે કંઈ શહેરમાં જોયેલું એ ફરી, લગન અને પરિશ્રમથી શોધ્યું.

એ પછી, એમણે જે જે વસ્તુઓ શોધી હતી, એનાં કાગળિયાં ફારી નાખ્યાં, ફંકી દીધાં અને બોલ્યા : ‘આ તો આપણી પાસે કયારનુંથી છે...’

આમ છતાં આખી જિંદગી એ સાચુકલા શોધક જ રહ્યા, કેમ કે જે વસ્તુઓ આપણી પાસે હોય જ, અને પણ નવેસર ‘શોધવી’ એ અધરું છે – ને માત્ર શોધકો જ એ કરી શકે.\*

\* મૂળ વાર્તા : *The Inventor* by Pater Bichsel

વાત વર્ષોની જર્જર પુરાણી હતી, એક રાજા હતો એક રાણી હતી,  
સાવ ઈતિહાસથીએ અજાણી હતી, એક રાજા હતો એક રાણી હતી.

મેં અમસ્તી લખેલી કથાના સહૃદ પાત્ર સાચાં મળે છે તો હું શું કરું ?  
કોના હોવાની ઘટના કહાણી હતી ? એક રાજા હતો એક રાણી હતી.

એક અવસ્થા હતી, ઝૂલકન્યા હતી, તીરની સાથે છોડેલ ચિંહી હતી,  
ઉડતી એક ઘોડી પવાણી હતી, એક રાજા હતો એક રાણી હતી.

કે, ઝૂલ્યું હતું કોણ છેવટ સુધી શેરમાટીના સપનાની સામે સતત ?  
કોની વંશાવલી ધૂળ-ધાણી હતી ? એક રાજા હતો એક રાણી હતી.

શાપ લાગ્યો હતો એક પળનો અને યુગ પથર થઈને વિતાન્યા હતા,  
તોય વરદાન જેવી જ વાણી હતી, એક રાજા હતો એક રાણી હતી.

(‘એક પાંદું મોરનું’, પૃ. ૪૦)

- અરોવિંદ ભંડ

આપણી ભાષામાં અત્યારે સૌથી વધુ જો કોઈ કાવ્યપ્રકારમાં સર્જન થતું હોય  
તો એ ગજલ છે. મજાની વાત તો એ છે કે, આપણાં વિવેચન જેના ઉપર સૌથી વધુ  
આકરા પાણીએ હોય તો એ પણ ગજલ છે. તારે આ કાવ્યપ્રકારની સામે વાંધાવચકા  
અને લોકપ્રિયતા કે અરાજકતા બધી બાબતો સમાંતર ચાલતી હોવાનું આપણે પ્રમાણી  
શકીએ. દરેક સાહિત્યના યુગે થતું આવ્યું એવું જ, તાજેતરના એટલે કે એકવીસમી  
સદીના બીજા દાયકાના, દસેક ગજલસંગ્રહોના આમુખકારોનાં મંતવ્ય મુજબ આજની  
ગજલ બીબાંઢાળ, ભાષાની મર્યાદિત શક્યતાવાળી, ફૂતક અધ્યાત્મથી ભારતલી,  
બોલકાં વિષયવસ્તુ અને અભિવ્યક્તિમાં રાચતી સામાન્ય અથવા તો એવરેજ સર્જકોના  
અધકચરા સ્થળન જેવી છે. વળી તેમને જેના માટે એ આમુખ લખે છે તે સર્જકમાં  
થોડી શક્યતાઓ અને આગવા/અલાયદા નવોનેષ પણ દેખાય છે. એટલે મારા જેવો  
સાદો ભાવક મૂઝાય. કે તો પછી એ જેના માટે આ વિશેષજ્ઞોની ઠીર બોલાવે છે, એ  
કઈ ગજલ ? ખરેખર કેટલાં અને ક્યાં સર્જકો સ્વકીય સર્જન માટે મથામણમાં છે ?  
ક્યાં શક્યતાઓ દેખાય છે અને ક્યાં પમાય છે ? એ હવે નક્કી થાય તો ગુજરાતી

ગજલનું ભાવિ ઊજળું બને. પણ એ તો કોઈ સજાગ, અભ્યાસુ સમીક્ષક સાંપ્રત ગજલપ્રવાહને નિષાપૂર્વક અને સમતોલ રીતે તપાસે, પ્રમાણે તો આપણાં ઔંખ-કાનનો ડેઝ દૂર થાય અને ગજલનો સાચો ચહેરો પ્રગટે. આપણી ભાષાની એક ગજલ વિશે અહીં વાત કરવી છે, એટલે આટલી વાત એ પહેલાં.

શ્રી અરવિંદ ભણની આ ગજલ વીસમી સદીના ઉત્તરાર્ધમાં પ્રગટેલી રચના છે. એના પહેલાં આ ગજલની સાથે વારંવાર ઉલ્લેખ પામતી એક રચના પણ આપણી ભાષામાં છે. એટલે એને સહજ અહીં યાદ કરી લઈએ. આમ આ બંને રચનાની તાસીર અને તરીકો અલગ છે. એ કહેવાની તો જરૂર પણ ના હોય.

એક રાજા હતો એક રાણી હતી  
એ તો તારી ને મારી કહાણી હતી.

ક્યાં હું ભૂલો પડ્યો એ ખબર ના પડી  
મારી તો વાટ આખી અજાણી હતી.

માત્ર એના અનુભવ થયા સૌ નવા  
પ્રીત તો એની સાથે પુરાણી હતી..

જિંદગીના મેં દિવસો જ ખર્યા કર્યા.  
જિંદગીમાં બીજી ક્યાં કમાણી હતી ?

એક ચાદર હતી આભની ઓફ્લાવ  
ચાતના જોયું તો એય કાણી હતી.

ભવ્ય કેવું હતું મોત 'બેઝ્ઝમ'નું  
એ દિને દુશ્મનોમાં ઉજાણી હતી..

- બરકત વિરાષી 'બેઝ્ઝમ'

જોઈ શકશો કે અહીં 'બેઝ્ઝમ'સાહેબની ગજલના મન્ત્વાનો ઉલા મિસરા અરવિંદ ભણની ગજલમાં રદીફ બને છે. હા, 'બેઝ્ઝમ'સાહેબની ગજલની 'બહર' અરવિંદ ભણમાં છે, પણ બેવડા વજનવાળી. અને બેએક કાણ્ણિયાની સમાનતા. આટલા સામ્યને બાદ કરતા બંનેનું ભાવવિશ અને ભાષાભિવ્યક્તિ બિલકુલ જુદાં છે. આ બંને ગજલ જુદાં કુળ-મૂળાની છે. 'બેઝ્ઝમ'સાહેબની આ ગજલ કથયિતવ્ય અને કથનરીતિએ પરંપરાને અનુસરે છે. એને પ્રત્યેક શેરમાં કૂટકળ ભાવવિશો રચવા છે. એનો આધાર કાણ્ણિયા અને રદીફ બને છે.

અરવિંદ ભણની ગજલ 'એક રાજા હતો એક રાણી હતી' જનસામાન્યનું વાર્તિક પ્રગટાવતી અને તેની આસપાસનાં ભાવવિશનાં કથાનકો રચતી, એક સર્ણગ આકૃતિ રચતી કૃતિ છે. એનું ફોર્મ ગજલનું છે, અને આકારિત સ્વરૂપ એક કાવ્યકૃતિનું છે. રાજા-

રાણીનો સંદર્ભ એનું પ્રારંભબિંદુ છે, પરંતુ એનું ગંતવ્ય ક્યાંક સામૃતના સંકેતમાં જઈ વિરેમ છે. કાવ્યના કથકને કોઈક વાત કરવી છે. એ વાત એવી છે કે એ ઈતિહાસના પાને આલેખાયેલાં પ્રતાપી કે બહુચર્ચિત મહારાજા-મહારાણીની નથી. કે નથી કોઈ આજના મહાપુરુષ-સ્ત્રીની વાત કે જેનું ભવિષ્ય ઈતિહાસમાં આલેખાવાનું હોય. કથક આપણને કોઈક વારતા સંભળાવે છે. એ વારતા આદિકાળથી કહેવાતી રહી છે, અને એનો છેડો આજ સુધી લંબાયા કરે છે. એટલે આ વારતા સનાતન હોવા છતાં કોઈ ઈતિહાસ રચનારી નથી. એ આમ માણસની સાથે બનતી ક્યારેક સાવ સામાન્ય તો ક્યારેક માનવનિયતિના નિઝ સંદર્ભોનાં પુટવાળી છે. કવિએ મત્તા રચ્યો :

વાત વર્ણોની જર્જર પુરાણી હતી, એક રાજા હતો એક રાણી હતી,  
સાવ ઈતિહાસથી અજાણી હતી, એક રાજા હતો એક રાણી હતી.

વાત ‘જર્જર પુરાણી’ હોય, રાજા-રાણીની હોય છતાં ‘ઈતિહાસથી અજાણી’ હોય એ નિરુપણમાં કવિની હાજરી વર્તાય. અને ભાવક માટે રસનો વિષય પણ બને. કવિએ મત્તામાં એક સંકેત આપી દીધો. હવે વારતા ભાવકે રચવાની છે, સ્વત્ત્વ ભેળવીને રચવાની છે. જેવું ભાવકનું ભાવવિશ્વ અને અનુભવવિસ્તાર એવાં વાસ્તવ સામે આવવાનાં છે. એટલે કે વારતામાંથી વાર્તિક બનવાનું છે.

એનાં રાજા-રાણી એની સાથે હસતાં-બોલતાં ક્યારે આપવીતીમાં સરી પડશે એની એને પણ ખબર નહીં રહે. ત્યારે આપણો ભાવક માત્ર શ્રોતા નહીં હોય ! એ પણ આ વાર્તિકનું એક પાત્ર હશે. હોવું એ જ કહાણી અને આ કહાણીમાં જ ઓતપ્રોત હોવું. અહીં કવિએ ગોડવેલા કાવ્યપ્રાંચની મજા છે. મત્તા પછીનો શેર પણ મત્તા સાથે સંંગ સૂત્રાત્મકતા. રચે છે. જાણે આ ચાર પંક્તિનું યુઝમ હોય. બે પંક્તિ રાજાની અને બે રાણીની. કોઈ ગજલના મરમી પ્રશ્ન કરી શકે કે ગજલના શેરની સ્વાત્તરાનું શું ? આપણે કહી શકીએ કે સંવેદનના ટેકે ઊભો વિચાર અને વાણીના વ્યાપારમાં ઊભી બંજના આપણી ધારણાને દરેક વખતે ના અનુસરે. ક્યારેક એવું પણ હોય કે વિચારને પ્રગતવા અને પ્રસરવા માટે બે પંક્તિઓનું માપ ઓછું પડે. તો એ ભલે ને ચાર સુધી વિસ્તારે. છેવટે તો ભાવકે રસસ્થાનથી રસપાન સુધી પહોંચવું છે. થોડી વાર લાગે તો રસ વધુ ઘડુ થશે. વળી આ જર્જરમાંથી ભાત ઉપસાવવાની છે. કોઈ કાળે કવિએ કેલી કહાણી, આજ જર્જર – પુરાણી થઈને ફરી સાંભરી આવી છે. કાળ બદલાયો છે. કવિ બદલાયો છે. પરંતુ કહાણી એની એ છે. એની પાસે કોઈ ઈતિહાસિકતા નથી. કોઈ આધાર-પુરાવા પણ નથી. છે તો માત્ર આણું-પાતળું કથાનક છે. પણ વાતમાં રહેવું કથાસત્ત્વ મનુષ્યમાત્રની અનુકૂળ લઈને અવતરેવું છે. એટલે કહાણી આપણા સૌની. કથક કહે : મેં તો અમસ્તી એક વારતા માંડેલી. એનાં પાત્રો અકારણ જીવંત અને સંપ્રત થઈ ગયાં. બસ વાંક તમારો તે તમે એને અનુરૂપ છો. બાકી હું તો કથા કહું છું, અને

એ મારો કથકનો ધર્મ છે. રમણીય અને થોડા ભરમવાળી વિષયમાવજત આ શેરયુગમની તાસીર છે.

પછીના શેરથી આ કથામાં એક ફિલ્મનફેન્ટસી ઉમેરાય છે. એક નાનકડી વારતા.

બે બિલકુલ વયમાં આવેલાં પાત્રો. એક રાજાની તાજા ખીલેલા ફૂલ જેવી કુંવરી. અને એક પડ્ભેના રાજ્યના રાજાનો તીખા તડકા જેવો કુંવર. આ અવસ્થા બંનેની. બે રાજાઓને જરાય મનમેળ નહીં. પણ કુંવર અને કુંવરી તો જન્મોજન્મનાં સાથી. કુંવરી જરૂરે ઊભી રહીને રાહ જુઓ. કુંવર પવનવેળી ઘોડી પલાણીને આવે, ઝરૂખા નીચે ઊભો રહે. પણ ઝરૂખો તો એટલો ઊંચો કે વાત સંભળાય નહીં. કુંવર પત્ર લખે. તીર જે કાયમ બીજાને હણવા માટે હોય છે તે દૂત બની જાય. ચિહ્ની પહોંચાડે. વાંચીને કુંવરી જરૂરેથી સીધો ભૂસકો મારે. કુંવરની ચબરાક ઘોડી કુંવરીને જીલી લે. ઊડે. અને બંને ભાગી છૂટે. મનગમતા માહોલમાં. પછી તો બેય એનાં મનનાં રાજા અને રાણી. શું મજા છે આ શેરની ! હે ગુજરાતી ગજલના વિદ્ધાનો !! અહીં તમે તગજુલ ના જુઓ, સૌંદર્યાનુભવ ના થતો હોય... તો, વો કિસ ચિહ્નિયા કા નામ હે ? કવિએ અમસ્તી લખેલી કથા કહી પોતીકી નિરૂપણ અને વિવેક દાખલ્યાં છે. પરંતુ ભાવકને પોતાકી રસવિસ્તારમાં ટહેલવાનો અવકાશ પણ રચી આપ્યો. આ અવકાશ અને છંદમાં ગોડવાતાં ઢૂંકા વાક્યોથી રચાતો ભાવલોક વેગવાન અને ગુજરાતી ગજલ માટે નવતર છે. જુઓ :

એક અવસ્થા હતી.

ફૂલ કન્યા હતી.

તીરની સાથે ચોડેલ ચિહ્ની હતી.

ઉડતી એક ઘોડી પલાણી હતી.

એક રાજા હતો.

એક રાણી હતી.

શું કરીએ ગુજરાતી ગજલમાં તો એ કવિતા સાભિત થાય ? કવિએ કથનમાં યોજેલી આ પ્રયુક્તિ, એમાં આવતી ‘ઈ’કારની રવાની, ભાષાના મરોડ, કે અભિવ્યક્તિમાં ઉતરી આવેલ રસકોટી ? બસ, આ કરીએ. મને કવિતા વિશેની એક વ્યાખ્યા યાદ આવે છે.

Poetry the journal of a sea animal, living on land, wanting to fly in the air. – Carl Sandburg

ગજલનો પછીનો શેર :

શેર મારીની ખોટ હોવી એ સૌથી મોટી કમનસીબ ઘટના. આ શેર મારી માટે માનતાઓ મનાય અને પગપાળા જાતરાઓ થાય. શેર મારી માટે વિચ્છેદ થાય અને શિરછેદ પણ થાય. એક સપનું હોય કે અંગણું કલબલતું રહે. અહીં ‘છેવટ સુધી’ બહુ મહત્વના શબ્દ છે. એ શક્ક્યતાની છેવટની સ્થિતિને તારે છે. જેમ જીવન માટે માણસ પરબ ૧૫૭૫૦ જુલાઈ, 2015

જૂઝે એમ જ શેર માટી માટે પણ જ્ઞામે. ક્યારેક તો એ જીવ કરતા પણ વધારે વહાલું હોય છે. વંશવેલો જ અને મન જીવન અને હોવાની સાર્થકતા. જો એ નથી તો સધણું ધૂળધારી. આ રાજા-રાણી એટલે રાજા-રાણીના મનસૂબા લઈને બેઠેલા આપણે સૌ. જેના માથા પર આવી અગણિત અપેક્ષાઓ અને મનસૂબાઓના મુક્કટ રહેલા છે. એમાં સૌથી મોઢું તે શેર મારીની મનોકામના. સંતતિ અને વંશવૃદ્ધિ માનવમાત્રની લાક્ષણિક વૃત્તિ છે. કવિ બહુ નાજુક સ્થિતિને છેડે છે અહીં. આ સ્થિતિને છેડવાની ચેષ્ટા જ કવિતાની પોટેન્સ્યાલિટી. અજાણ્યા રહેલા ખૂલ્લાઓને સ્પર્શર્વાની સર્જકવૃત્તિ કવિતાનું કારણ. એટલે મને અહીં શૈરિયત કે કવિતાની શક્યતા પ્રમાણવી ગમે છે. ‘સુધી’ અને ‘સપનાની સામે સતત’ – નો ‘સ’કાર જ્ઞામવાને સાકાર કરે એ કવિકર્મની મજા. વંશાવલી ધૂળધારીરૂપ હોય તોય આપણું રાજા-રાણીપણું છૂટે નહીં એ એક બીજો આયામ. લાઘવથી કહેવાયેલા કથયિતવ્યમાં આવું કામણ હોય છે.

શાપ લાગ્યો હતો એક પળનો અને યુગ પથ્થર થઈને વિતાવ્યા હતા,  
તોય વરદાન જેવી જ વાણી હતી, એક રાજા હતો એક રાણી હતી.

અન્ય શેરની સરખામણીએ થોડો અધરો લાગે આ શેર. શાપ અપાયો હોય છતાં એ વરદાન ? જો એ શાપમુક્તિ પછી છે અનાથીય કેંક બહેતર મળવાનું હોય તો પેલા પથ્થર થઈને વિતાવેલાં વરસો ઓગળી જાય, અને વરદાન સાબિત થાય. પ્રયોજનની ખૂબી આ શેરની લાક્ષણિકતા છે. આપણા પુરાણામાં એક કથા છે જૌતમ અને અહલ્યાની. અહલ્યા, જૌતમ ઋષિની પત્ની, બ્રહ્મદેવની અતિ સૌંદર્યવાન પુન્ની. એને પરણવા માટે દેવોમાં હરીફાઈ હતી. દેવોની આ અંદરોઅંદરની લડાઈ જોઈને બ્રહ્માએ નિવારણ કર્યું કે, જે એક દ્વિસમાં પૃથ્વીની પ્રદક્ષિણા કરી આવે. તેને તે પરણશે. જૌતમ પ્રજાવાન ઋષિ હતા. ગાય પૃથ્વીનો અવતાર. જૌતમે ગાયની પ્રદક્ષિણા કરી, બ્રહ્માએ માન્ય રાખી. અને અહલ્યાને પરાહૃયાં. આ હરીફાઈમાં ઈન્દ્ર પણ હતા. ઈન્દ્ર અહલ્યા પર મોહી પડ્યા હતા તેથી તેણે જૌતમનું રૂપ લઈ અહલ્યાનું શિયળ ભંગ કર્યું. તેથી ઋષિએ ઈન્દ્રને શાપ આપ્યો કે તારે શરીરે હજાર યોનિ આકારનાં કાણાં પડશે અને તું નપુંસક થઈ હંમેશ કામથી બળ્યા કરીશ. ઈન્દ્ર તરફથી દેવતાઓએ સ્તુતિ કરી. અને જૌતમે ઉશાપ કર્યો કે કાણાંની જગ્યાએ હજાર આંખ થશે. એથી એનું નામ સહસ્રાક્ષ પડ્યું. અહલ્યાને જૌતમે શિલા થઈ જવાનો શાપ આપ્યો. પરંતુ જગ્યારે ખરી હડીકત જાણી, અને અહલ્યાની આજીજીથી શાપનું નિવારણ કર્યું કે ભગવાન રામ જગ્યારે વનમાં આવશે ‘ને તેમનો ચરણસ્પર્શ થશે, ત્યારે પાછી તું સ્ત્રીપણાને પામીશ. પછીના કોઈ કાળે એ પ્રમાણે થયા પછી જૌતમ અને અહલ્યાએ ઘણાં વર્ષ સુખ ભોગવ્યું. આ શાપને કારણે અહલ્યા રામ જેવા પૂર્ણ પુરુષોત્તમનો સ્પર્શ પામી. એટલે કહી શકાય કે શાપ વરદાન થઈ ગાયો.

કવિએ કથયિતવ્યમાં તીવ્ર તર્કની પ્રયુક્તિ દાખલી છે. એ પરિચિતતાથી દૂરની

ચમત્કૃતિ તરીકે સ્થપાય છે. એટલે સહેલાઈથી આ પામવું કઠિન. પોતીની પ્રયોજના અને કથનની વ્યંજના રચવા માગતો કવિ આપણી ભાવકચેતનાને પણ ક્યારેક ચાકડે ચડાવતો હોય છે. ત્યારે સભાન ભાવક, નિયતના ભવહેરામાં કોઈ વિરોધ વગર થોડી વાર ઘૂંઘી લે. એને ખબર છે, નિર્ધારિત ચક્કર પણી જે ઘડાવાનું છે, એ અહીંથી લઈને જ જવું છે. કવિતા પણ ક્યારેક આવું કામ કરતી હોય છે. ભાવકે ઘાટ ઘડાય ત્યાં સુધી ચાકડાને નકારવાનો ના હોય. રાહ જોવાની હોય. કવિનો આ શેર એવા ભાવક માટે છે, જે અધીરાઈ મૂકીને નિરાતે રાહ જુઓ. કાચ્યચેતના માટેની વૃત્તિને કાયમ રાખી કવિએ દાખવેલી ચંચળ નિયોજનાને પોતાની ભાવકચેતનામાં ભળવા દે; અને ઉતાવળ કર્યા વગર, વ્યવધાન હટાવીને રસ-ભાવ-વ્યંજનાને પ્રમાણે. એ આ શેરની નિષ્પત્તિ.

પ્રસ્તુત ગજલને આપણે કોઈ ઉદાંત વૈચારિકતાની કે ઉચ્ચ ભાવસિદ્ધિઓની અભિવ્યક્તિ તરીકે જોવા-તપાસવાની નથી. એ ક્યાંક રમણીય કે ક્યાંક માનવમનના સહજ અપેક્ષિતને આકારિત કરે છે. એમાં કલ્પનાનું વિશ્વ છે, અને ક્યાંક તરંગ પણ છે. ક્યાંક સંદર્ભભાગિત કોઈ પ્રશ્ન છે તો ક્યાંક સ્વનિર્મિત આકલનની આછી રૂપરેખા છે. એના વિષયવસ્તુમાં પુરાકલ્પનાનો આભાસ છે, પરંતુ એવું કોઈ અનુસંધાન નથી. એ કથનાત્મક અને કલ્પનાત્મક જરૂર છે. એનું સુધૂં રૂપ એ આ ગજલનું ઉમદા અંગ. આપણી કવિતા પાસેની અપેક્ષા, વ્યક્તમાં જે આદેખાયું છે એ કેટલું સાહજિક અને કેટલું પ્રાસાદિક છે એ હોવી ઘટે. કવિતાનું કામ યોગ્ય ભાષામાં યોગ્ય અભિવ્યક્તિનું હોઈ શકે. કવિતાએ ભાવકને વિચારતો કે ભાવમાં રમમાણ થતો કરવાનો કેમ ના હોય ? એ રીતે આ ગજલ ભાવકને કશાક વિસમય અને વિલક્ષણના ભાવપ્રદેશમાં વિખાર કરવા ઉશ્કેરે છે. અને ત્યાં એનું કામ પૂરું થાય છે. કથક કોઈ કથાનું એક ભાવવિશ્વ રચવા કેટલીક પ્રયુક્તિના આશ્રયે કથાનક રચાતો આગળ વધી છે અને ભાવકને એ સ્વાનુભૂતિના સ્તરે લઈ જાય છે. ગજલ આ રીતિએ કહેવાય એ આપણી ભાષાનું ગૌરવ ગણાવું જોઈએ. અસ્તુ.

## દૂકીવાર્તામાં ગંધ તપાસ-૪ | ચિનુ મોટી

અનુગાંધીયુગ

\* ૧૯૬૦ની આસપાસ, પહેલા સ્તબકના વાર્તાકારોમાં ચંદ્રકાંત બક્ષીનું એક જૂથ છે, જ્યારે સુરેશ જોખીનું બીજું જૂથ છે.

\* ચંદ્રકાંત બક્ષીની એક વાર્તાનો પરિચ્છેદ સૌપ્રથમ તપાસીએ. ‘શાનિવારની સાંજે’ નામની વાર્તાનો આ પરિચ્છેદ છે :

“બેબીની સામે ગ્રેમ કે જઘડો નહીં કરવાનું અને નક્કી કર્યું હતું. કાલે રાત્રે અમે ઝઘડાનું ત્યારે બેબી એની ડૉલને સાથે લઈને જ સૂર્ય ગઈ હતી, રાતનું દૂધ પીધા વિના. બેબીને માટે જ અને રાત્રે દૂધ લેતાં હતાં. બેબી એક જ હતી અને એક વર્ષની થવા આવી હતી. થોડા દિવસ પર એને ઊંટાણ્યું માંડમાંડ મટચો હતો. આશાનો અવાજ મોટો થયો એટલે એ જાળી ગઈ, અને મોહું રડવા જેતું થઈ ગયું. ‘મંભી....’

‘કુમ ડાર્વિંગ...’ મેં એને માથે હાથ ફેરવ્યો.

‘પણ મારે છે !’ એ બોલી ગઈ અને મારી સામે જોઈને ગભરાઈ ગઈ.

આશાએ એને ઊંટકી લીધી અને અમે ઝઘડો બંધ કર્યો. એને છાતી સાથે દબાવીને એણે કહ્યું, ‘કોઈ મારે નહીં બેટા. હું તારી પાસે હું ને ! કોઈ મારે નહીં હો ! એની પીડ પર હાથ ફેરવતાં એણે કહ્યા કર્યું. બેબીને કંઈક સ્વભાન આવી ગયું હતું. એ ચૂપ થઈ. એની નજર ડોલ પર પડી. મેં ડોલ ઊંટકીને એના હાથમાં મૂકી અને એણે હાથથી તરફોડીને ફેંકી દીધી. આશા હસી, પરણ્યા પહેલાં હસતી હતી એનું.

‘દૂધ પીવું છે ?’ મેં પૂછ્યું.

પણ એ બધું કાલે પતી ગયું હતું. બેબી દૂધ પીધા વિના ફરી સૂર્ય ગઈ. આશા અને હું સૂર્ય ગયા. સવારે રસોઈ તેવાર કરીને આશાએ મને વહેલો જમાડચો અને ઓફિસ મોકલી દીધો; બોલ્યા વિના જ અમે ઝઘડતાં હતાં અને બેબી રમતી હતી....’

- ચંદ્રકાંત બક્ષી (‘શાનિવારની સાંજે’માંથી)

\* બક્ષીની આ વાર્તાનો કથક સ્વયં નાયક છે. કદાચ ઉચ્ચ મધ્યમ વર્ગનો છે. એટલે એના કથનની ભાષા ગુજરેજી છે. ‘પણ’, ‘મંભી’, ‘ડાર્વિંગ’, ‘બેબી’, ‘ડોલ’ જેવા ગુજરાતી ભાષામાં ભણી ગયેલા અંગ્રેજી શબ્દો બક્ષીના આ નાયકનું સ્તર નક્કી કરી આપે છે. કથક લેખક નથી એથી આ પ્રકારની ગુજરેજી વાંધાજનક ન કહેવાય.

\* ‘થોડા દિવસ પર એને ઊંટાણ્યું માંડમાંડ મટચો હતો.’ આ વાક્યે મને ખૂબ પજવ્યો. મેં ચંદ્રકાન્ઠ શોક અને હેમંત દવેને ફોન કરીને પૂછ્યું કે ‘ઊંટાણ્યું’ એ નાન્યતર છે કે નરજાતિ છે. બંનેનો એક જ ઉત્તર હતો : નાન્યતર છે. એટલે બક્ષી ‘ઊંટાણ્યું’

માંડ માંડ મટચો 'હતો' એમ લાભે ત્યારે એ ભાષાના વ્યાકરણમાં કેટલા ગરીબ છે એની અભર પડે.

\* વાર્તાનો કથક-નાયક બેબી એક વર્ષની છે એમ કહે છે. અને આ બેબી પણ મારે છે એવું આજેઆખું વાક્ય બોલે છે. અને એ પણ દુઃસ્વભમાંથી જાગીને. મેં ભાષાવૈજ્ઞાનિક યોગેન્દ્ર વ્યાસ અને ડૉ. અરવિંદ ભંડારીને ઝોન કરી પૂછ્યું કે બાળક કઈ ઉમરે આજેઆખું વાક્ય બોલી શકે. પણ આ તો ચંદ્રકાંત બક્ષીની બેબી છે. એ તો એક વર્ષ જ આજેઆખું વાક્ય બોલે છે, ને એ પણ ઊંઘમાંથી જાગીને !

\* ભાષાવટો ભોગવતા સર્જકોની ગુજરાતી તપાસવાનો ઉપકમ હવે કરવો જ પડે એમ છે. રજની શાહ, રોહિત પંડ્યા, હરનીશ જાની, પન્ના નાયક, ઈત્યાદિની વાર્તાઓનું ગુજરાતી ગદ્ય અલગ તપાસનો મુક્તે બની શકે એમ છે. માત્ર મધુ રાયે જ ગુજરાતી ભાષાને ફેશ રાખવા કોલ સ્ટોરેજમાં મૂકી દીવિલી છે.

(૨)

ભાષાવટો ભોગવતા બીજા વાર્તાની તે કિશોર જાદ્વ છે. સુરેશ જોણી પણ ઘટનાલોપને રસ્તે ચાલનાર અને વાર્તા સુધી પહોંચનાર લેખકોમાંના એક તે કિશોર જાદ્વ છે. એમની વાર્તા છે 'વિસ્મૃત' જે એના વાર્તાસંગ્રહ 'પ્રાર્ગ્રેટિઝાસિક' અને શોકસભામાં થયેલી છે. એનો એક પરિચિઠ્ઠ જોઈએ :

નંદીને સ્પર્શવાળો એણો પ્રયત્ન કર્યો - જાણે પોતાને પામવા. પણ એના સ્પર્શનો અનુભવ માત્ર નંદીને થયો હોય. એમ વાયંનું નહિ. એનો અવાજ ધૂમસ હતો, એનો સ્પર્શ ધૂમસ હતો, ખુદ વિનાયક ધૂમસ હતો. નંદીના અંગેઅંગ પર એ વિંટળાતો, ઝૂલતો હતો - જાણે વૃક્ષની ડાળીઓ પરથી લટકતા, ઝૂલતા સર્પની જેમ. એથી એ કશુંગ બોલતી હોય - હવાની આપતમાં દીવાની જ્યોતનો થરથરાટ, પણ પરથી ખરતા સતત બરફની વર્ષા, આમ સતાવ નહિ, નહિ તો હું ચાલી જઈશ, એવો જ કંઈક અવાજ સંભળાયો.

વહી ગયેલાં હજારો વર્ષોનો એક ઝરા સરખો મધુર અણસાર - વિનાયકની માત્ર બ્રાહ્મિને, નંદી સંવેદી રહી હતી. જોકે, પોતે એની સંભૂષ ઊભો હતો. પણ એમના આ વર્તમાનની પાર, કાળની સર્વ સીમાઓને ઓળંગને એ ક્યાંક ચાલી ગઈ હતી. ન એને હવે કદી ફરી પાછા આવવાપણું રહ્યું જ નહોતું. એ નંદીને કેવી રીતે સાદ્દય અનુભવી શકાય ?

જો, આકાશમાં પેલા અસંખ્ય તારવાઓને તું જુઓ છે ને ? જે કોઈ અહીંથી ચાલ્યું જાય છે એ એક તારલો બનીને ઝબુક્યા કરે છે. હું પણ એમ, ક્યારેક આકાશમાં ટમટમ્યા કરીશ - નિરંતર... સદાકાળ... ત્યાં મને કશું જ સ્પર્શી નહિ શકે, તું પણ નહિ. એવું જ કંઈક, ક્યારેક નંદી આગળ એ બોલ્યો હતો.

ધૂમસનું એક ધૂસરું સંભળાયું. એ ધૂસકાની પાછળ પાછળ વિનાયક દોરવાયો. એમ એ, ક્યાંક અવકાશમાં તરતો જઈ રહ્યો હતો - જોજનો માઈલ દૂર. એની આસપાસ જવાંત પ્રકાશ હતો. અસંખ્ય પ્રકાશ હતો. પોતે પ્રકાશ હતો. એ થોભ્યો. એણો નીચે દસ્તિ કરી. નરી

શૂન્યતા. એ અસીમ શૂન્યતાના ઘુઘવાતમાં પેલું ધૂસરું ક્યાંક ખોવાઈ ગયું હતું. એમાં એક મીણા ટપકાનું હળનચલન વરતાતું હતું. એ નંદી હોય. ને એ ધૂળ ઊઠયો. એ સાથે ક્ષાળભર આકાશને ચીરતો એક તેજલિસોટો ખેંચતો એ તારલો ખરી પડયો. પૃથ્વી પર ફૂલોની વર્ષા વરસી. વસંતના ફૂલમાં ખુશી મહેરી ઊઠી.

- કિશોર જાદવ (વિસ્મૃતમાંથી)

\* ગુજરાતી ગદ્યમાં ટૂકીવાર્તા ક્ષેત્રે સરરિયાલિઝમનો આ પહેલો પ્રયોગ હતો. ગુજરાતી ગદ્યની સરરિયાલિઝમને શબ્દબદ્ધ કરવાની ક્ષમતા કિશોર જાદવની વાર્તાની ભાષા દાખલી શકે છે. અહીંયાં ‘ના’ અને ‘ના’ ઉપયોગ સંદર્ભે ખાસ ધ્યાન દોરવાની હિચક્ષા થાય છે. ભાષાને મિનિમાઈઝ કરવાનો આ સબજ પ્રયત્ન છે. દા.ત., નંદીને સ્પર્શવાનો એકો પ્રયત્ન કર્યો – જ્ઞાન પોતાને પામવા. એને આખું વાક્ય લખવાની આવશ્યકતા લાગતી નથી. અવાજ, સ્પર્શ અને વિનાયક – ગ્રણેય ધૂમમસ થઈ ગયા એમ નહિ, પણ એ ધૂમમસ જ હતોં એમ કહેવા મથતું આ ગદ્ય ખૂબ આકર્ષક છે.

\* ક્યારેક જાણીતી ઉત્તેષ્ણાને કારણે કિશોર કારણ વગર સુરેશ જોગીના રસ્તે થોડું ચાલી આવે છે. દા. ત., નંદીના અંગેઓંગ પર એ વીટણાતો, જૂલતો હતો – જ્ઞાન વૃક્ષની ડાળીઓ પરથી લટકતા, જૂલતા સર્પની જેમ. વૃક્ષની ડાળીઓ, સર્પ, જૂલતા અને વીટણવાનાં કિયાપદો આપણી ભાષામાં પ્રથમ વાર નથી. એથી કિશોરની વૈયક્તિક મુદ્રા આમાં ઉપસ્તી નથી.

\* ‘કાળની સર્વ સીમાઓને ઓળંગીને એ ક્યાંક ચાલી ગઈ હતી’ એવું મુખર વાક્ય ન કર્યું હોત તો ચાલત.

\* એક ફેન્ટ્સી રમણીય રીતે અહીં લાડકા ગદ્ય-મરોડ દ્વારા વ્યક્ત કરવામાં આવી છે. એ વાક્ય છે – ‘જો, આકાશમાં પેલા અરંભય તારતાઓને તું જુઓ છે ન ? જે કોઈ અહીંથી ચાલ્યું જાય છે એ એક તારલો બનીને જબુક્યા કરે છે. હું પણ એમ, ક્યારેક આકાશમાં ટમત્યા કરીશ – નિરંતર... સદાકાળ... ત્યાં મને કશું જ સ્પર્શી નહિ શકે, તું પણ નહિ.’

\* ધૂમમસની સાથે ધૂસરું પહેલવહેલી વાર અનુસંધાન પામે છે. જેમ રાવજીમાં ‘અજવાણાં પહેરી ઊભા શાસ’ હતું એમ.

\* પરિસ્થેદનાં છેલ્લાં વાક્યોમાંનું લયાત્મક ગદ્ય કથકનાં સુખ-દુઃખથી પર એવા આનંદને લહેરાતી ગતિ સાથે વ્યક્ત કરે છે.

(3)

ગુજરાતી ટૂકીવાર્તા આ સ્તબકમાં બે મહત્વની વિભાવનાઓને લઈને રચાય છે : દલિતવાદ અને નારીવાદ. શિષ્ટ ગુજરાતી સમાજે આ બેયને ઘણો અન્યાય કરેલો. એટેલે આ વાર્તાઓનું ગદ્ય અત્યાર સુધીની ગુજરાતી ટૂકી વાર્તા કરતાં જુદું પડે છે. પહેલાં, દલિત ઉત્તમ કરનાર દલપત ચૌહાણની વાર્તા ‘બદલો’નું ગદ્ય તપાસીએ :

## પરિચ્છેદ :

ગોકળ થોડુંક ખાંસ્યો. તેની છાતી ખમડી ઉડી. તેને તમાકુ પીવાની તલબ લાગી. શરીરને ખાટલીમાં માંડ માંડ બેઢું કર્યું, પછી ઉભા થવા માટે પ્રયત્ન કર્યો પણ તે તેમ ન કરી શક્યો; પેશાબ કરવાની ઈચ્છા થઈ આવી પણ તે ઈચ્છા દબાવી બેસી રહ્યો. તમાકુ પીવાની ઈચ્છાએ તેણે નાનિયાને બૂમ મારી : ‘એય... એલ્યા નાનિયા, અંયો જ્યો લ્યા !’

જવાબ ન મળતાં ફરીથી બૂમ મારી : ‘હાહરું આ નઈદુંય ધેર મલિટવાર ઉભું નહીં રેંદું ! લ્યા નોનિયા, હોંભણસ ક ને ?’

‘હું હ બા ? હેણી બૂમો પાડાં સો ?’ કહેતો નાનિયો તેના દાદા તરફ ફરીને બોલ્યો.

‘લ્યા બઈ જરા હોકલી ભરેન અ... જો આજેણામ છોણું ભરેલું પડવું સ, ઇન્ન હળગાય.’

‘હોલ્ય બા’ એમ કાઢી નાનિયો હોકલી ભરવાના કાયમાં લાગી ગયો. હોકલીનું તેણે પાણી બદલ્યું, ચલમાં રહેલી જૂની રાખ અને કોલસા ચૂલાની આજેણામાં પાછાં નાખ્યાં. શીંગડાંની બનાવેલી ખીંટી પર ભરવેલી તમાકુના ભાથામાંથી તમાકુ કાઢી ગોળી તૈયાર કરી, આજેણામાંથી ભારેલું સળગતું છાણું કાઢી તેના પર બીજા છાણાના બેત્રણ ઢુકડા મૂકી રોજની આદત પ્રમાણે ઝૂકવા લાગ્યો. રાખી ઉડતી હતી તોય છાણાં સળગાવાં પછી ચલમાં તમાકુની ગોળી મૂકી ઉપર તવો રાખી છાણાના અંગારા ભરવા માંડ્યો. એ કામ પૂરું થયું એટલે હોકલીના બેચાર કસ ખેંચી કાઢ્યા. ગુડ... ગુડ ગુડ... અવાજ સાંભળતાં ગોકળે બૂમ મારી, ‘હું કરસ ? લ્યા નોનિયા ?! સૌનોમોનો હોકલી તોષસ ક હું ? ઓમ આય લ્યા બેટી ચો....!! હોકલીના પીનારા જોયા ના હોય તો, અલ્યા હોંભણસ ક ને ?’

નાનિયો ઉતાવળે ઉતાવળે ગોકળ પાસે આવ્યો. હોકલી ગોકળના હાથમાં પકડાવી દઈ. ડોકાની બનાવેલી ગાલ્ટી રમવા લાગ્યો.

– દલપત ચૌહાણ (‘બદલો’માંથી)

\* દલપત ઉત્તર ગુજરાતની બોલીને સંવાદ-ભાષા તરીકે અહીંથાં સ્વીકારે છે. એટલું જ નહિ, એ બોલીને ઉચ્ચાર પ્રમાણેની ગુજરાતી લિપિ પણ આપે છે.

\* અહીં કથકની ભાષા અને સંવાદની ભાષા પૃથ્વી રાખવામાં આવી છે. દલપત પોતાના સમકાલીનો કરતાં વધુ સભાન વાર્તાકાર છે એની આ રીતે એ પ્રતીતિ કરાવે છે.

\* દલપતની આ વાર્તાના બોલીગત એક પણ શબ્દને ઝૂદ્ધી કરી અર્થ આપવાની આવશ્યકતા દલપતે રહેવા દીધી નથી. દલપતને ખબર છે કે એનો વાચક એના સમાજનો જ નથી. શિષ્ટ સમાજનો પણ હોય. એટલે પ્રત્યાયનમાં અગવડ ન પડે એ રીતે દલપતે અહીં બોલી-પ્રયોગ કરેલો છે.

\* અહીં વિજય તેન્ડુલકરના ‘સખારામ બાઈન્ડર’ની જેમ અનિવાર્ય છે ત્યાં ગાળ પણ આવે છે. ‘બેટી ચો...’ એ શબ્દ આખો ન લખીને શિષ્ટતાને સાચવી રાખે છે. મને આ શિષ્ટતા રુચિ નથી. આવી ક્ષણે બોલાતી ગાળ આખેઆખી લખાવી જોઈએ.

\* દલપત નાનિયો હોકલી ભરે છે એનું જે વિગતે વર્ણન કરે છે એ દસ્તાવેજકરણને કારણે વાસ્તવિક લાગે છે.

\* દલપત ચૌહાણ દલિત-વાર્તા અને નવલકથામાં કેવું ગદ્ય હોય એનો નમૂનો આપે છે.

(૪)

નારીવાદની જાહીતી સાંકડી વ્યાખ્યાને વશ થયા વગર હિમાંશી શેલત ‘બારણું’ વાર્તામાં સ્ત્રી સાથે જોડાયેલ લજજાને ઉપહાસપત્ર બનાવ્યા વગર નિરૂપે છે. ગામડામાં લોટે જવાની જાહીતી કિયાને હિમાંશી શેલતે ખૂબ જીણવટથી નિરૂપી છે. આ કિયા સાથે જોડાયેલ નારી-સંકોચને એમજો અનુપમ રીતે વ્યક્ત કર્યો છે.

#### પરિચ્છેદ :

“ઓઈ આમ ને આમ મરવાની, આજ ચાર દા’ડા થયા તે પેટમાં ચૂકાતું નથી ? આ બધીઓ નિરાંતે જાય છે તે દેખતી નથી, તું મારે એક નવાઈની લાજુ લાડી ના જોઈ હો તો...

સવલી પરાણો ઊભી થાય માને આમ બબડતી સાંભળીને, તોયે ખાડીની બીજી બાજુ જતાં તો એને યાં ચડી જાય. બે દહાડા પહેલાં જ ગગડી ગગડીને જીકાયેલો. લપસજા કાદવિયા રસ્તા, ગંદા પાણીની નીકો ફૂદતાં-ઓંગતાં ઠેક દૂરનાં ઝડીઝડાંખરાં લગી જવું પડે. ત્યાંય પાછું ગોબરું કાદવિયું ઘાસ કેટલાય પગ નીચે ચબદાઈને ચઘપટ થઈ ગયેલું, એવામાં એકાદ સરખી જગ્યા ખોળીને બેસવાનું, એકાદ દેડકું કૂદે, કે પગને અળસિયું અડી જાય તો બૂમ પડાઈ જાય. અધ્યાર જીવે, ચકળવકળ આંખે બધું પતાવી દેવાનું. બબર નહિ શાથી, સેવંતી કે દેતુને તો કંઈ ખરાબ ના લાગે આમાં. ગમે ત્યાં ફં ફં દઈને બેસી જાય.

એટલે દૂર કાદવ ડાખોળતા કંઈ જવું નથી. ચાવે આટવે જ, કોઈ નવસું નથી જોવા... પછી બિલિયાટા કાઢતી કહે કે બધા પોતપોતાનું કરતા હોય તાં કોણ કોનું જોવા બેસે... છેક જ નફ્ફટ સેવંતી તો.

ઝાંઝા અંધારે ને પાછા અજવાને, મળસકું થતાંમાં જ ખાડી ભણીથી ફૂટતા પગરસ્તે ચૂપચાપ ઓળાઓ સરકતા દેખાય. આખું દશ્ય આમ તો ભારે લેદી લાગે, પણ વાતમાં દમ નહિ. ખાડીની આસપાસની વસ્તી અડખેપડખેની ખૂલ્લી જમીનનો અને ખાડાટેકરાનો ઉપયોગ આમ જ કરતી આવેલી. કોઈને એમાં કંઈ લાગે નહિ, સવલી જ ડરપોક અને શરમની પૂંછી એટલે ખૂલ્લાં ખેતરંથી બોયે.

સવલીની મા કંકું એને હારે લઈ જાવ, પણ સવલી તો બાપ બહુ નખરાળી. અહીં ના ને તાં ના, ચાલ ચાલ કરીએ તારે એકાદ ખૂલ્લો જરે એને.

અલી ઓ.... એટલે દૂર કાં ચાલી, જર જાનવર ચોંટી પડે પગે...”

- હિમાંશી શેલત (‘બારણું’માંથી)

\* આ પરિચ્છેદમાં તરત નોંધવું પડે એવું આકષ્ણક ભાષાકર્મ સંવાદમાં થયેલું છે. કોઈ નાટ્યકારને છાજે એ પ્રકારે હિમાંશીબહેન બોલીનો ઉપયોગ કરીને આ વાર્તામાં

સંવાદ લાગે છે. ઉદાહરણ રૂપે વાતાની શરૂઆતનો જ સંવાદ જોઈએ. સવલીની માનો આ સંવાદ છે. દીકરી તરફનું વહાલ પ્રગટ કરવા માટે સવલીની મા 'મોઈ' અને 'મરવાની' એ બંનેના વાચ્યાર્થને ભૂંસી નાખે છે. આ સંવાદમાં બીજું વાક્ય પ્રશ્ન કરવા ઉપયોગમાં લેવાયું છે. ચાર-ચાર દિવસથી દીકરી મળનિષ્ઠાસન માટે નથી ગઈ એની વ્યથાને પ્રગત કરે છે : આજ ચાર દા'ડા થયા તે પેટમાં ચુંકાતું નથી ? ત્રીજા વાક્યમાં તો અન્ય સ્ત્રીઓ કરતાં પોતાની દીકરી નવાઈની લાજોલાડી છે એમ કહી વહાલ પણ કરે છે ને વહે પણ છે. એક જ વાક્યમાં આખી વાતાના ખરાખરીની ક્ષણને હિમાંશીબહેન લાઘવથી વ્યક્ત કરી આપે છે.

\* આ સંવાદ પછીનો તરતનો ગદ્યબંદ વર્ણનનો છે. વરસાદના કારણે લોટે જવાની જગ્યા કાદવ-કાદવ થઈ ગઈ છે, ત્યાં ગોબરું ઘાસ ઊરી ગયું છે, આ ઘાસ પણ ચ્યારાઈને ચાપક થઈ ગયેલું છે, ખાડીની પેલી પાર ઝડીમાં આ જગ્યાએ લોટે જવાનું સવલીને સલામત લાગે છે. પણ આવી જગ્યાએ નિરાંત તો હોતી જ નથી. ચોમાસાને કારણે એકાદ દેડકું કૂદે પણ ખરું, લિસસું અળાસિયું અડકી પણ જાય, એટલે અધ્યર જીવે સવલીને આ કિયા કરવાનું મન થતું નથી. એની બધી બહેનપણીઓ ગમે ત્યાં બેસી જતી હોય છે. આ આખું વર્ણન સવલીના ચિત્તને સુરેખ રીતે પ્રગટ કરી આપવા પર્યાપ્ત છે, અને એ પણ આમ અનિવાર્ય છતાં એક તુચ્છ કિયાના વર્ણન દ્વારા.

\* આ પછી તરત જ બીજો સંવાદ આવે છે, જાણે કે ગીતમાં મુખદું રિપીટ ન થતું હોય ! સંવાદથી પ્રારંભ, પછી વર્ણન, અને પછી પાછી સંવાદ. એક આખું એકમ આમ પૂરું થાય. સવલીની સ્વીગત લજાને એની સહિયરો બોલીગત એક વાક્ય દ્વારા પ્રગત કરી આપે છે. કોઈ નવતું નથી જોવા... બધા પોતપોતાનું કરતા હોય તાં કોણ કોનું જોવા બેસે. અહીં પસંદ કરેલા પરિચેદમાં આ પ્રકારે હિમાંશીબહેન સભાનતાપૂર્વક છે કે સહજ રીતે ગીતમાં હોય એવો ગદ્યબંધ રાખ્યો છે.

\* અહીં બધા સંવાદ ગ્રામ-બોલીમાં છે કારણ કે એને બોલનારી બધી સ્ત્રીઓ ગામડાંગામની છે. આમ, ગુજરાતી ટૂંકીવાર્તાં ગદ્યાની કેટકેટલી લઢણોને કેવી કેવી રીતે સફળતા અથવા નિષ્ફળતા સાથે પ્રયોજે છે એનો આ આવેખ છે. પદ્યમાં રખાતી ચોકસાઈ ગદ્યલેખનમાં પણ કેટલી અનિવાર્ય છે એનો અંદાજ આ ઉદાહરણોથી આવે તો થંભેલા જળને ડુંહોળવાનું મારું આ કામ નિરર્થક ન લેખાય.

## ૨૮મું જ્ઞાનસત્ર : આચરમન

વાર્તાનો બંધ દરવાજે ખોલવાનો પ્રયાસ | દીવાન ઠકોર

વર્ષ ૨૦૧૪માં વાર્તા ઝરણમાંથી નદીનો વિશાળ પ્રવાહ બનીને વહી રહી છે. તેને જરૂર છે એક જુદા અને નવા વળાંકની. આજનો વાર્તાકાર નવી વાર્તાના બંધ દરવાજાને ખોલવાનો પ્રયાસ કરે છે. વાર્તા એ આનંદ અને વેદના એમ બે કંઠા વચ્ચે વહેતી નદી છે. વાર્તા એ સહસ્રદાલ પુષ્પ છે. વાર્તાકાર વાર્તાનદીને એક કંઠે ઊભો છે અને તેણે બીજે કંઠે પહોંચવાનું છે. એ મથે છે તેની આશા કોઈ કાળે ફળશો તેવી આશા સાથે. કુલ ૬૫ વાર્તાસંગ્રહમાંથી પસાર થતા વાર્તા વર્ષ ૨૦૧૨-૨૦૧૩ માટે થોડીક હકીકતો મળી છે તે તમારી વચ્ચે વહેચાતાં આનંદ થાય છે. પ્રાપ્ત પુસ્તકો અને તેમાંની કેટલીક વાર્તાઓ અને તે વિશેના લેખોની પ્રતિનિધિત્વપૂર્વ તપાસને આધારે રજૂ થયેલું આ સરવૈયું પૂર્ણ સંતોષ ન આપી શકે તો ક્ષમા કરશો. જે નોંધપાત્ર વાર્તાસંગ્રહો જણાયા છે તેને આધારે મળેલાં અવલોકનો અહીં રજૂ કર્યા છે.

### [૧] લાગી શરત [અલ્યોશા પાઠક]

“છૂટાછેડા” વાર્તામાં લેખકના પોતાના લગનજીવનની કથા સીમરન અને વિશેષના લગનજીવનની કથા સાથે ચાલે છે. તુલ્યકાર, અવહેલના અને પૈસાના અહૂકારને લીધે લગનજીવન સુખરૂપ ચાલતું નથી. વાર્તાકારે વાર્તાની અંદર-બહાર રહીને વાર્તાની ગતિનું સરસ સમતોલન ઊભું કર્યું છે. લગનજીવનનો સંકુલ આદેખ રચીને વાર્તારસ નિષ્પન્ન કર્યો છે. તેથી વાર્તાનો કળાપિંડ રચાયો છે. વાર્તાઓમાં જુદા વિષયો સાથે કામ પર પાડીને ઘટનાઓને ભારજલ્લી બનાવ્યા વગર વાર્તાઓ રચાઈ છે તે રીતે લેખક આપણું ધ્યાન જેંચવા સક્ષમ છે.

### [૨] અત્તરગલી-સુગંધ [ગિરીશ ભક્ત]

વાર્તાકારની શૈલી વાર્તાનું જમા પાસું છે એમ કહેવું તેને બદલે વાર્તાકારની વાર્તાસ્થૂઝનું જમા પાસું છે એમ પણ કહી શકાય. વાર્તામાં એક પછી એક દશ્યો ઊઘડતાં જાય અને ભાવકનો વાર્તાપ્રવાસ ચાલે છે. જીવનની નાનીમોટી ઘટનાઓ વાર્તાનો પાયો બને છે. ક્યારેક અચાનક થતો ઘટસ્ક્રોટ કે અંત વાર્તાકારની ઉતાવળને પકડી પાડે છે. ભાવકને વાર્તારસમાં જબોળવાની કળા વાર્તાકારને હસ્તગત છે. સુરેખ પાત્રોની રચના અને ઘટકતત્વોના સંકલનની સમર્થતા એ બાબત વિશેષતા તરીકે નોંધી શકાય. અહીં સંકલનાની, ચિત્રોની અછિત વરતાતી નથી. પરંતુ પ્રતીતિકરતાનો પ્રશ્ન રહે છે. એક જ રીતે વારંવાર ભજવાતાં દશ્યો રંગમંચ પર તેની અસરકારકતા ગુમાવી દે તેવું બનવાની અહીં સંભાવના છે.

### [૩] હરકાન્ત મલકાની આફિકા ગયો નથી [જ્યેશ ભોગાયત્તા]

“એક સુગંધી વીલું માંજર જેવું સરસ શીર્ષક ધરાવતી વાર્તા દાદા અને પૌત્રના સંબંધોની સમરણકથા – સંવેદનાસભર રજૂ થઈ છે. પણ ક્યારેક નિબંધની અડોઅડ ઊભેલી જગ્યાય છે. સંગ્રહની બીજી નોંધપાત્ર વાર્તા “કલ્યાણજીની મૂર્તિ” છે. સ્વચ્છ નીતરેલા જળ જેવી અનુભૂતિ સર્જતી વાર્તામાં બાપુજી, બાપુજીનો મિત્ર જીવણજી અને દાદા વચ્ચેના સંબંધનો તિકોણ રચાયો છે. “હરકાન્ત મલકાની આફિકા ગયો નથી” જેવી નોંધપાત્ર વાર્તા સંગ્રહની શીર્ષકવાર્તા છે. વાર્તા રહસ્યમય, આચારાચારાળી, મિલકતના ઝડપામાંથી થતા ખૂન ને ઘેરા થતા રહસ્યની વાર્તા સમાંતર પાતા પર ચાલે છે. તેના તાજાવાજા માનવમનની જેમ રહસ્યભર્યા લાગે છે. કથા કહેવાની રીત તેથી જ બીજી સાભિતીઓ માંગતી નથી.

### [૪] ભેલાજા [દલપત ચૌહાણ]

“ગાંઠ” વાર્તા આ સંગ્રહની નોંધપાત્ર વાર્તા ગણી શકાય. પૂજાદાદા ભૂતકાળમાં થયેલા અપમાનનો બદલો લેવા વર્ષો સુધી રાહ જુએ છે. વાર્તાકાર ઘટનાઓને આધારે વાર્તાને મજબૂત માળખું પૂરું પાડી રસપ્રદ બનાવે છે તેથી વાર્તાકાર અભ્યાસુ હોવાની છાપ પડે છે. દલિત વાર્તાકાર તરીકે ઘટનાઓની અંદર ઉત્તરીને રચાતો કથાનો પટ લેખકની પ્રતિબદ્ધતાને બળ પૂરું પાડે છે. ભાવકમન તેથી ક્ષુબ્ધ બને તે ઉદેશ બર આવે છે.; જોકે તેથી વાર્તાના કલાત્મક પાસાને હાનિ પહોંચતી નથી. ‘છાંટ’ વાર્તામાં ભીજો બે મણ બાજરીના બદલામાં માધાકાકાના મરેલા બળદના ચામડામાંથી કોસ તૈયાર કરી આપવા જાય છે. જે બળદે પંદરાંપંદર વર્ષ સુધી કુંઠબની સેવા કરી તેનું ચામડું લેતાં પાણીની છાંટ નાખવાની વાત તેમે શરમ ઉપજાવે છે. અહીં વાર્તાકારે દલિત વેદનાનો બીજો છેડો પકડી લીધો છે. વાર્તા માત્ર સમસ્યા બની રહેવાને બદલે માધાકાકાના હદ્યમાં પ્રગટેલી અનુકૂળાને તાકે છે. વાર્તાના અંતનું શિલ્પકામ વધારે જીણું થઈ શક્યું હોત એવી અપેક્ષા રહે છે.

### [૫] બે ઈમેઇલ અને સરગવો [દશરથ પરમાર]

સંગ્રહની નોંધપાત્ર વાર્તાઓમાં [૧] “ધીમે ધીમે હોલવાતી સાંજ” અને [૨] “નવેળી”ને મૂકી શકાય.

પ્રથમ વાર્તામાં પત્નીવિયોગે જૂરતા નર-સુગરી સમા નાયકની વિરહકથા રજૂ થઈ છે. જ્યારે ઘર ન હતું ત્યારે પત્ની હતી. હવે ઘર છે ત્યારે પત્ની નથી. નર-સુગરીના માળો બનાવવાના પ્રતીકને વાર્તાપ્રવાહની સાથોસાથ મૂકીને વાર્તાકારે કથાની કલાત્મક ભાત ઉપસાવી છે. બીજી વાર્તા “નવેળી”માં પિતાના અવૈધિક સંબંધોની વાત નાયક રજૂ કરે છે. અંતે એ પણ એવા જ સંબંધમાં અટવાય છે. અહીં વારસાગત

લાક્ષણિકતાઓના લંબાતા તંતુની વાત સહજ રીતે મૂકીને ઉપસાવેલા ચિત્રથી વાર્તા ભાવકચિતમાં પોતાની અમીટ છાપ મૂકે છે. સંગ્રહમાંની દરેક વાર્તામાં વાર્તાકારની વાર્તાસૂઝ જુદી જુદી રીતે પ્રગટતી જોવા મળે છે.

## [૬] સમી સાંજનો તડકો [ધીવાન ઠકોર]

હરીશ ખત્રી [અદ્દના લોક અદ્દનો આલોક] ના મતે મુખ્યત્વે મધ્યમ અને નીચલા અદ્દના આદમીના જીવનને સ્પર્શતી કૃતિનું સર્જન આ વાર્તાકારને પ્રિય છે. “નવવધૂ” વાર્તામાં સંવાદો અને પરિવેશ કૃતિનો યથોચિત ઘાટ ઘડવામાં સાવિશેષ પ્રદાન કરે છે. વાર્તા “સમી સાંજનો તડકો” એક જુદા વળાંકે પહોંચી ભાવકહૃદયને ઊંદેથી સ્પર્શવામાં સફળ નીવડે છે. ગોધરાના ભયાનક હત્યાકંડની પાર્શ્વભૂમાં રચાયેલી “આધરા” વાર્તા કોમી ધાવાનળની ભયાવહતાને તીવ્રપણે રજૂ કરે છે. “દેશવટો” વાર્તા વાચકના મનમાં પણ રોમાંચ જગાવે છે જે વાર્તાકારની સર્જનશીલતાનું ઉત્તમ ઉદ્ઘાટણ બની રહે છે. “મિસ્ટર ભગવાન” વાર્તા વાર્તાકારની વિશેષ વાર્તાઓમાં મોખરાનું સ્થાન ધરાવતી કૃતિ છે. ભાતીગળ જમાજની જીણી જીણી વાતોના નિરીક્ષણ થકી વાર્તાવસ્તુ, વાતાવરણ, કથન, બોલીનો ઉચિત વિનિયોગ વાર્તાકારની કુશળતા સિદ્ધ કરે છે.

## [૭] ઊંખનું [ધરમાભાઈ શ્રીમાળી]

સંગ્રહની પ્રથમ વાર્તા “આડવાત” આડબંધને આધાર બનાવીને રચેલી કથા મૂળમાં તો વર્ણભેદને કારણે દલિત લોકોની વ્યથાને ઉજાગર કરે છે. “આડવાત” વાર્તા તેની રચનારીનિને કારણે નોંધપાત્ર છે. “આડમો રંગ” વાર્તામાં દાનભાઈના ટેક્નિકાનું માટીનું નાનકકું ઘર ગામના ખેડૂતના ગાડા નીચે ચગાઈ જતાં બાળક રહે છે. તેની બહેન મેઘધનુષ્ય બતાવીને તેને ખુશ કરે છે. વાર્તાનાયક મેઘધનુષ્યના રંગોને આભારી માને છે. અન્ય રસપ્રદ વાર્તાઓમાં “ઘોડેસવારી” વાતની પણ મૂકી શકાય. “પદ્ધરામાળી” વાર્તામાં ગામના વેરાઈ માતાના મંદિરમાં નવી મૂર્તિની પ્રાણપતિષ્ઠા થવાની છે. દલિતોએ પાંચ હજારનો ફણો નોંધાવ્યો છે, પરંતુ દલિતોના ફળિયામાં રથ જતો નથી. આ સ્થિતિમાં સહુ દલિતો રામદેવપીરના મંદિરે જઈ બોલી જયઘોષ કરે છે. દલિતોનો જયઘોષ જાગૃતિનો જયઘોષ બને છે. વાર્તાનો સામાન્ય અંત અસામાન્ય બને છે અને તેથી કલાત્મકતા સિદ્ધ કરે છે.

## [૮] બારી સામે બારી પ્રફુલ દેસાઈ

સંગ્રહની “રણનું પંખી” વાર્તા ટેકનિકની દસ્તિએ જુદી તરી આવે છે. મુખ્ય ત્રણ પાત્રો માતા, પુત્ર ઉત્પલ અને નોકરાડી મંજુના મુખે કહેવાઈ છે. અનાથ ઉત્પલ મોટો થઈ ગયો છે. હવે પિતા દ્વારા તેને ઘરમાંથી કાઢી મૂકવા માટે પિતા પુત્ર ઉત્પલની

માતા સાથે જઘડો કરે છે. ઉત્પલ જઘડાની હકીકત જાહીને દુઃખી થઈ ઘર છોડી દે છે. માતા તેને મેળવીને પિયર જતી રહે છે. અંતે પિતા બંનેને લેવા જાય તેવો સુખાંત ધરાવતી વાર્તા નબળી પડી જાય છે. “વાસ્યા મેં દ્વાર તોયે” માં સામાજિક સમસ્યાને કલાભ્રક રીતે મૂકી છે. વાર્તા “વિશાળમનો ફૂલો” નાયિકાની અધૂરી જેવનાનું પ્રભાવશાળી ચિત્ર રજૂ કરે છે. જુદાં જુદાં પ્રતીકીનો સફળતાપૂર્વક વિનિયોગ કરી પાત્રનું મનોસંચલન રજૂ કર્યું છે.

#### [૯] નમતના સાહેબ પ્રવીષસિંહ ચાવડા]

અનુઆધુનિક સમયગાળાના મહત્વના આ વાર્તાકાર સાધારણ ઘટનાને વાર્તારૂપ આપી શકે છે. તેમની શૈલીની એ ખાસિત છે. સંગ્રહની વાર્તા “થાળીવાળું” એ દસ્તિએ નોંધપાત્ર છે. ડૉક્ટર સુધીરભાઈ બચપણના વિદ્યાર્થીકાળના મિત્ર પદમભાઈને બેહાલ સ્થિતિમાં રસ્તે બેઠેલા જોઈ વીતેલા કાળને યાદ કરે છે. દવાખાને જતા મિત્ર ભાનુ સાથે પદમભાઈ વિશે વાતચીત થાય છે. જેમાં વીતેલો રમ્યકાળ જીવંત થાય છે. ડૉક્ટર દવાખાને જતાં અવકબ અને મુંજુવણ અનુભવે છે. ડૉક્ટરની સ્થિતિ ભાવકચિત્ત પર ઘણું છાપ ઉપસાવી જાય છે. અહીં થાળીવાજાને જીવનના પ્રતીક તરીકે લઈએ તો તેના બેસૂરા કે કરુણ સૂરો પણ જીવનનો ભાગ છે. વાર્તાશૈલી અને અર્થછાયાઓ વાર્તાના કલાપિંડની રચના કરે છે. “સખા” વાર્તામાં નંદનનો મિત્ર હણીકેશ મૃત્યુ પામ્યો છે. નંદન ઉદાસ છે. બીજું મૃત્યુ પણ પ્રગટ થઈને ઉદાસીને ઘણું કરે છે. નંદનની પત્ની આ બધું ચૂપચાપ જોયા કરે છે. કહે છે, હણીકેશભાઈ મારા પણ મિત્ર હતા. વાર્તા ચાલે છે. વાર્તાકારની શૈલી શાબ્દોની અર્થછાયાઓ પ્રગટાવતી ભાવકને રસ તરબોળ કરે છે. રચિકડા, સખા, વિતરાગી ક્ષોલ જેવા શબ્દો તેના સંદર્ભો સાથે વાર્તારસને પ્રભાવક બનાવે છે. આમ “સખા” વાર્તા કલાકીય ઘાટ પામે છે.

#### [૧૦] દશ્ય ફરી ભજવાયું [મુનિકુમાર પંડ્યા]

વાર્તા “નૌતમલાલ મૃત્યુ પામ્યા છે” માં મૃત્યુનો અનુભવ કરી ચૂકેલા નૌતમલાલના સ્વભાવપરિવર્તનથી તેમનું જીવન બદલાય છે. લેખકે કલ્પનાશીલતા વડે સર્જકતા પ્રગટ કરીને રસપ્રદ વાર્તા સર્જ છે. “દશ્ય ફરી ભજવાયું” વાર્તામાં ગોદાવરીબહેન વૃદ્ધાશ્રમમાંથી ભત્રીજી સુજાતાના જન્મદિવસ નિમિત્ત પિયર ઘેર આવે છે. ત્યારે ગતકાળનાં અનેક ચિત્રો પ્રગટ થાય છે. ભૂતકાળ જીવંત બને છે. અંતે તેમને પરત મૂકવા સુજાતા જાય ત્યારે વીતેલો કાળ સંવેદના બનીને આંખોમાંથી છલકાય છે. મોટેભાગે સામાન્ય કથાવસ્તુને આધારે વાર્તા રચીને વાર્તાકારે જીવનને વધારે નજીકથી જોવાનો સુત્ય અને સફળ પ્રયત્ન કર્યો છે. તેથી વાર્તા માત્ર ઘટનાનું વર્ણન કે અહેવાલદેખન ન બનતાં આસ્વાદી બની છે.

## [૧૧] આ એક બંડ [ભારતી ૨. દવે]

વાર્તા “માનું છિયું”માં વણગ્રારણ માતાના પુત્ર પ્રત્યેના પ્રેમની ઉત્કટ લાગણીને એની જ બોલીમાં મૂરીને રજુ થયેલી કથા માની ભીતર વહેતા લાગણીના ધોધમાં ભાવકને ભીજે છે. વાર્તાની ગુંથણી વાર્તાના પોતને વધુ ગ્રાબ અને સંવેદનાસભર બનાવે છે. કથાનું લાઘવ અને વાર્તાનો અંત વાર્તાના કલાત્મક ઘાટને આપણી સામે મૂરે છે. શીર્ષકવાર્તા “આ એક બંડ” ભૂતકાળની જાહોજલાલીની યાદ વચ્ચે જીવતા આધીડ પુરુષની વ્યથાની કથા છે. અંતમાં ઘુંટાતા સંવેદનથી મળતા રત્નસ્વાદથી વાર્તા આગળ વધતી નથી. જોકે કથાપટ વાર્તાકારનો કસબ પ્રગટ કરે છે.

## [૧૨] અઠારમો ચહેરો [યોગેશ જોખી]

“અઠારમો ચહેરો” વાર્તામાં ફાંસીની પામેલ અજીત હવે સાધુજીવન જીવે છે. હવે તેને મૃત્યુનો ડર નથી. જલ્દીએ સબળસિંહ ફાંસી આપતાં જ છણી પડે છે. તેનાથી અજીતની સ્વસ્થતા જીવતાની નથી. મૃત્યુને કોઈ હંસીની ન શકે એવું માનનાર અને ઘણાના જીવનના અંતનો સાક્ષી અંતે જુદી સ્થિતિ સર્જાતાં ભાન ગુમાવી બેસે છે. આમ જુદા વિષય સાથે રચેલી વાર્તા આસ્વાદ બની છે. “તેણું” વાર્તાખાં મણિમાનો અટકેલો જીવ મૃત્યુની અડોઅડ ઊભો હોવા છતાં મૃત્યુ પામતો નથી. વાર્તાની કથા અને પ્રતીક્રિકરતાના પ્રવાહ સાથે સંચાલન કરવાની વાર્તાકારની ઝાવટ અને એ રીતે પ્રશ્ન ઉકેલવાની સૂઝ સાથે વાર્તા અંત પામે એ કૌશલ્ય નોંધપાત્ર ગણી શકાય.

## [૧૩] અકંબંધ આકાશ [રાજેન્ડ પટેલ]

વાર્તા “એક જાણ્યો ઝોન”માં મિત્રને શુભેચ્છાઓ પાઈવવા કરેલો ઝોન રોંગનંબર લાગે છે. એ પછી સર્જાતી વિડમ્બના કરુણા સર્જે છે. વિસ્ફોટને કારણે સર્જાતી કરુણાંતિકા પ્રગટ કરીને મનુષ્યજીવનના બીજા પાસાને લેખકે ખૂબીપૂર્વક પ્રગટ કર્યું છે. વાર્તા “સલામી”માં નાયકના લખમણ સાથેના અનુબંધની વાત જુદી જુદી ઘટનાઓ સંદર્ભે મુકાઈ છે. નિતાંત મનુષ્યની આ કથા ભાવનાત્મક વળાંકોને પાર કરતી ચાલે છે. ત્યારે તેનું આલેખન માત્ર વાર્તા ન રહેતાં સંવેદન બની જાય છે. “એક ન માની શકાય એવી વાર્તા”માં મૃત્યુની ફેન્ટસી રચી વાર્તાકાર રસપ્રદ અનુભવ કરાવે છે. મોટે ભાગે નગરચેતનાને ઉજાગર કરતી ઘટનાઓ અને માનવમનની સંકુલતાઓનો આધાર લઈને રચેલી ફેન્ટસી દ્વારા વાર્તા કહેવાની કળા વાર્તાકારની કુશળતા સિદ્ધ કરે છે.

## [૧૪] જરાક [રવીન્દ્ર પારેખ]

“ભાલો” વાર્તા કથાવસ્તુની સાથે પ્રતીકાત્મક સ્તરે કહેવાઈ છે. પાસપાસે આવેલા દુમારું અને કોમાડી ગામ વચ્ચે વર્ષોથી લહાઈ ચાલે છે. બંને ગામની સ્ત્રીઓએ એવું નક્કી કર્યું છે કે લડવા માટે છોકરાંઓને ઉછેરવાં જ નહિં. અને તેમનો જન્મ

થવા દેવો નહિ. અહીં અનપેક્ષિત અંત વાર્તાને નવું પરિમાળ આપે છે. સમસ્યાગ્રસ્ત સ્ત્રીઓના મતે લડાઈ થાય જ નહિ તેનો આ ઉકેલ પણ હોઈ શકે. અહીં આરંભમાં રસ પડે છે પણ તેમાંથી કોઈ નવું દર્શન કે નવી વાત પ્રગટ થવાં જોઈએ તેવું થતું નથી. “પરત” વાર્તામાં નાયિકા મીતા બિજોસ ટૂર પર જતા પતિની ગેરહાજરીમાં પૂર્વ-પ્રેમી સાથે શરીર સંબંધ બાંધી બેસે છે ને અપરાધભાવથી પીડાય છે. મીતા પીડા અનુભવે છે. ઉત્પલ નોકરી છોડી દેવાનું નક્કી કરે છે. નોકરી છોડી દેવાનું કારણ કહે છે એ વિસ્કોટ સર્જે છે. મીતાની જે સ્થિતિ હતી તે જ સ્થિતિ તેનો પતિ ઉત્પલ પણ અનુભવી રહ્યો હતો. છેલ્દું વાક્ય “મીતા એટલું હસી કે રડી પડી...” વાર્તાકારની વાર્તાસૂઝેને પ્રમાણે છે. વાર્તામાં રસ પડે એવું ઘણું હોય પણ એમાંથી ત્રીજું વિશ્વ પ્રગટે, ત્રિપરિમાળીય દર્શનનો અનુભવ થાય એવું ન બને. ‘ભાલો’, ‘પરત’ કે ‘કાયા’ જેવી વાર્તાઓના આ સર્જક પાસેથી વધારે અપેક્ષા રહે છે.

### [૧૬] વેન્ટિલેટર રૈશ્યુકા પટેલ]

વાર્તા “સ્વજન નામે”માં અદિતી પુત્ર ચિરાગના ભંગાળને આરે ઊભેલા લગ્નજીવનને બચાવવા અમેરિકા પહોંચે છે. વાર્તાની પ્રવાહી શૈલી કથાના દરેક સ્તરને સુનિયોજિત રીતે પાર પાડે છે. ભાવકમનને સ્પર્શતી વાર્તા તે રીતે યાદગાર બને છે. “સીમંત” વાર્તા બાળકવિહોણી માતાના અંતરની વેદના દર્શાવે છે. બાળક વગર માતાનું જીવન એક દુર્ઘટના બનીને રહી જાય છે. ભૂલકાઘરમાં લઈ જઈ પતિ વેદાંત પત્ની લજાને બીજાં બાળકોને પ્રેમ આપવાનું કહે છે. એકંગી વર્જિન પાત્રને અન્યાય કરી શકે છે. તે આ સંદર્ભે નોંધી શકાય. “વેન્ટિલેટર” વાર્તા મોટાભાઈ અને બહેનના ભાવનાત્મક સંબંધના દોર પર ચાલે છે. વાર્તાવસ્તુ ધ્યાનપાત્ર બને છે. જોકે વાર્તાના અંત સુધી પહોંચવાની ઉતાવળ વાર્તાને હાનિ કરે છે. લેખિકાએ સ્ત્રીપાત્રોના મનોજગતને બરાબર ઝીલ્યું છે.

### [૧૭] સગડીનો અઞ્જિ [વિનોદ ગંધી]

સંગ્રહની પ્રથમ વાર્તા “શાલિનીનો હસબંડ અને હું”માં વાર્તાકાર કથકના રોલમાં છે. ભાવકને નજર સમક્ષ રાખીને વાત માંઠે છે. ટેક્નિકની દસ્તિએ વાર્તા રસપ્રદ બની છે. “પ્રસાદ” વાર્તામાં રમીલાબહેન દલિત સ્ત્રી છે. રમીલાબહેન પડોશમાં રહેતા સવર્જન રીયાબહેનને પ્રસાદનો શીરો આપે છે. રીયાબહેને તે ન ખાતાં પ્રસાદને ઘર બહાર પથર પર નાખી દે છે, જે કાગડા અને ગાય ખાય છે. એ પછી ધીની ચીકાશનો ડાઘ પથર પર ઊપરસી આવે છે. યુગો પછી પણ જાતિવાદનો આ ડાઘ ભૂંસાયો નથી. આમ પ્રતીકાત્મક બનીને આવતી ચોટદાર વાર્તા ભાવકના હૃદયમાં સ્થાન મેળવે છે. આ ઉપરાંત “ફૂધ દહીંના દેવ” કપોલ-કલ્પિત કથાવસ્તુવાળી રસપ્રદ વાર્તા બની

છે જેમાં માણસોની સ્વાર્થવૃત્તિ પર કટાક્ષ કર્યો છે. કથાવસ્તુની પસંદગી અને વાર્તાને અંતે આવતી ચમત્કૃતિ વાર્તાની વિશેષતા છે. અન્ય વાર્તાઓ પણ નોંધપાત્ર રહી છે.

## [૧૮] નો આઈડિયા ? ગેટ આઈડિયા સુમન શાહ]

વાર્તાકાર સુમન શાહના સંગ્રહ “નો આઈડિયા ગેટ આઈડિયા”ની પ્રથમ વાર્તા “બગાડ”ને વાંચતાં સુંદર વાર્તા વાંચવાનો વિશેષ આનંદ મળે છે. સંગ્રહની દરેક વાર્તામાં એક પછી એક આવતાં પાત્રો વાર્તાનું વહન કરે છે. તેથી તે વાર્તાનું ચાલકબળ બને છે. દરેક પાત્ર એક જુદી ઓળખ સાથે આવે છે. તેથી ભાવકને રસ પડે છે. વાર્તા ઘટનાઓના જુદા જુદા વળાંકોમાંથી પસાર થાય છે, તેથી આમ કશું બનતું નથી પણ ઘણું બધું બનતું છે. કેમેરાની આંખે દશ્યો લિલાતાં-બદલતાં રહે છે છતાં સિંગલ ઇફેક્ટનો મુદ્રો ભુલાતો નથી. વાર્તારસ ખંડિત થતો નથી. અનેકાનેક પ્રશ્નો રજૂ કરતી વાર્તા માત્ર સ્થળ રજૂઆત ન બનતાં સમાજજીવનનો સૂક્ષ્મ આવેખ રચે છે. પાત્રોને મુખે પ્રગટ થતી વાર્તા વાચકને ક્યારેક ભુલભુલામણીમાં નાખે એવું બને, તેથી વાર્તાકારનું સર્જક કૌશાલ્ય દાદને પાત્ર હરે છે. વાર્તાના કેન્દ્રમાં પાત્રો રહે છે. અહીં વાર્તાકારની કીમિયાગરી નજરે પડે છે. વાર્તા કશાય ચોટદાર અંતને ન પામતી હોય છતાં તે રસ નિપાજવે છે. તેથી તેનો ખુલ્લો અંત વધારે ગ્રાબ અને અસરદાર બને છે. વળી વાર્તા ભાષાકર્મની દસ્તિએ અભ્યાસુને આકર્ષે છે. જુદા જુદા સ્તરોને પોતાનામાં સમાવીને રચાતી વાર્તા નોંધપાત્ર બને છે. અહીં માનવીય ચેતનાના સ્તરે સર્જકકર્મ વાર્તા રૂપે પ્રગટ્યું છે. આ જ બિંદુ ભવિષ્યની ગુજરાતી વાર્તાનો બંધ દરવાજો ખોલવાનો માર્ગ બની શકે તેવી શક્યતા રહે છે.

## [૧૯] થુંબડી સંજ્ય ચૌહાણ]

શીર્ષક વાર્તા “થુંબડી”માં પ્રતીકાત્મક રીતે આવતા થુંબડીટેકરીના સંદર્ભ અને આવેખનથી લાલભાનું મનોવિશ્વ ખૂલતું જાય છે. પોતાના ભાઈઓના દીકરાઓનાં ખૂલ્યાંત્રોને કારણે દીકરા રણજિતસિંહને જેલમાં જવું પડશે એ વિચારે લાલભાની સ્થિતિનું વાર્તાકારે સુંદર આવેખન કર્યું છે. “હેરી” વાર્તામાં વિયાયેલી ભેંસને હેરી પાડતા જેઠાના મનમાં જમના તરફના કુમળા ભાવો વ્યક્ત થયા છે. “જી એમ ઓ યુ રદ” વાર્તામાં પ્રથમ વાર ચોરી કરવા જતા કાળુજીનું પાત્ર, રાત્રિનો સમય, બોલીના આવેખન દ્વારા વાર્તા રચાઈ છે. કથાવસ્તુમાં નવીનતા તેમજ બોલીનો વિનિયોગ વાર્તાની ખાસિયતો છે. મોટા ભાગની વાર્તાઓની શૈલી તાજગીનો અનુભવ કરાવી શકે છે. સંજ્ય ચૌહાણની વાર્તાઓ પ્રથમ વાક્યથી જ ગતિ પકડે છે. – મુંબઈની ઇલેક્ટ્રિક ટ્રેનની જેમ. કિયાશીલતા આ વાર્તાઓનું ચાલકબળ બને છે. નવી પેઢીના દલિત વાર્તાકારોમાં દશરથ પરમાર, સંજ્ય ચૌહાણ અને ધરમાભાઈ શ્રીમાળીનું પ્રદાન

નોંધપાત્ર રહ્યું છે.

આ ઉપરાંત કેશુભાઈ દેસાઈ, ડૉ. સ્વાતિ ધ્રુવ નાયક, કનૈયાલાલ ભણ, દીના પંડ્યા, અનિલ ચાવડા, પરાજિત પટેલ, બફુલ દવે, નાનાભાઈ ડ. જેબલિયા, તલકશી પરમાર, કલ્યેશ પટેલ વગેરેના વાર્તાસંગ્રહોમાંથી કેટલીક નોંધપાત્ર વાર્તાઓ મળે છે. અંતે....

વાર્તાનું ફેફસ અને વાર્તારચનાની મથામણ છેલાં વર્ષોમાં નોંધપાત્ર રીતે પરિવર્તન પામતાં જણાય છે. નારીચેતનાનો ખાંડિમા કરતા સંગ્રહો જૂઝ મળ્યા છે. તેમાં લેખિકાઓની મથામણની ઊંઘાપ વર્તાય છે. ઉપરાંત સંઘર્ષમય જીવન સાથેનું તાદાત્ય ઓછું જોવા મળ્યું છે એવું ગ્રામચેતનાની વાર્તાઓ સંદર્ભે પણ કહી શકાય. દાલિત વાર્તાકારોની વાર્તાઓ ઢીક ઢીક મળે છે. તેમનું સ્થાન અકબંધ છે. નગરચેતનાની વાર્તાઓમાં વાર્તાકારોની મથામણ નજરે ચઢે એવી છે.

વાર્તાની વાત થાય ત્યારે વ્યક્તિગત સંવેદનાઓ, અનુભૂતિઓ અને સંબંધો વિશેની વાર્તાઓ જોવા મળે છે. ભય, ભૂખ, ભાવ અને ચેતનાને સ્વર્ણતી વાર્તાઓ લખાય છે. ક્યારેક શૈલી પરની હ્યોટીને કારણે વાર્તાઓમાં એકધારાપણું પ્રવેશી જાય છે. તેથી મોટાભાગના સંગ્રહોની વાર્તાઓ વાંચતાં અસંતોષ ઊપછે છે. વાર્તાનાં કેટલાંક પુસ્તકો, પ્રકાશકો દ્વારા સાદા કાગળનું ચલાણી નોટોમાં થયેલું રૂપાંતર છે. સ્થૂળ ઘટનાઓને વર્ણવતી વાર્તાઓને બાજુએ મૂકીએ તો સૂક્ષ્મ ઘટનાઓને લઈને લખાતી વાર્તાઓ, મનના સૂક્ષ્મ સ્તરે વજાતી વાર્તાઓ, સ્થળકાળને ઓંંગી જતી વાર્તાઓ, કોષે-કોષને પ્રસન્ન કરે તેવી વાર્તાઓની જુદી નોંધ વિવેચકોએ અવશ્ય દેવી જોઈએ. ઉપલબ્ધ સરેરાશ છે. ભૂતકાળમાં વાર્તા સંદર્ભે થતા પ્રયોગો અને ચર્ચાઓનો વર્તમાનમાં અભાવ છે. આમ છતાં વિવિધ વાર્તાઓ જિવાતા જીવનની કથા કહે છે. વર્તમાન સમયના સાપેક્ષમાં વાર્તાઓ લખાઈ છે જે નોંધપાત્ર ઉપલબ્ધ કહી શકાય. વાર્તાકારોનો વાર્તાપ્રેમ ઘટવાને બદલે વધ્યો છે, કદાચ તેથી જ હું આશાવાદી છું. આજના વાર્તાકારોની મથામણ બદલાતા સમય અને જીવન-સમીક્ષાઓ સંદર્ભે ભવિષ્યમાં નવી વાર્તાનો બંધ દરવાજો ખોલી શકશે એ અંગે હું આશાવાદી છું... આભાર.



૨૦૧૨ : ગુજરાતી નવલકથાનું સરવૈયું :

## પ્રદૂષિત છતાં પ્રવાહિત નવલગંગા | ડૉ. કેશુભાઈ દેસાઈ

ગુજરાતી ભાષાના ભવિષ્ય કરતાં પણ ગુજરાતી નવલકથાનું ભવિષ્ય વધુ ધૂંધળું બાસે છે. આંગળીના વેઢ ગણી શકાય એટલા મુખ્ય ધારાના નવલકથાકારો ઉપરાંત દલપત ચૌહાણ, મોહન પરમાર અને માવજી મહેશચ૰ી જેવી દલિત નવલકથાકોને સક્રિય કલમોને બાદ કરતાં નવલકથાનું રજવાડું હવે કાજલ વૈદ્ય-ઓઝા અને મહેશ યાચ્ચિક જેવા ધારાવાહિક વાર્તાલેખકો હસ્તક સરકી ગયું છે. બહુજનસુલભ ‘ચાલુ’ વાર્તાના સ્તરે ઊતરી ગયેલી નવલગંગાના ‘શતમુખ – વિનિપાત’ની સ્થિતિમાં પણ કવચિત્ ‘વડમામી’ જેવી વિલક્ષણ કૃતિ મળે છે ત્યારે ‘લાખો નિરશામાં અમર આશા છુટાઈ’ – હોવાનો આછોપાતળો સધિયારો જરૂર સાંપડે છે. પરંતુ આવી રણમાં વીરરી જેવી કૃતિઓ કેટલી ?

૨૦૧૨ સુધી પહોંચતાં પહોંચતાં ગુજરાતી વાચક પણ ગુજરાતી નવલકથાકારને બાજુએ હડસેલી અંગ્રેજીમાં લખાતી ઘટનાસભાર અને ઉપરાંત જીવનદર્શન કરાવતી ચેતન ભગત-ધાપ નવલકથાઓનો અને સુપાચ્ય શ્રીલર્ણનો બંધાણી બની રહ્યો છે. નિજ ભાષાના શિષ્ટ-પ્રશિષ્ટ કે દલિત સર્જકની નવલકથા ધાપવા કરતાં જાણીતાં પ્રકાશનગૃહો પણ આવી અધ્યરત્તાલ ‘હોટ ડેક’ જેવી વેચાણકષ્ટમ નવલકથાઓના અનુવાદો પ્રગટ કરવા તરફ વળી ગયા છે. ૨૦૧૨ના વર્ષમાં પ્રવીણ પ્રકાશન, આદર્શ પ્રકાશન કે પાર્શ્વ પ્રકાશન જેવાં જૂનાં અને જાણીતાં પ્રકાશનગૃહોએ એક પણ નવી નવલકથા પ્રકાશિત નથી કરી તે જ શું સૂચ્યક નથી ? રાજકોટના પ્રવીણ પ્રકાશને વર્ષ દરમિયાન ૨૮૫ પુસ્તકો ધાયાં છે. એમાં હિન્કર જોણી, હરીન્દ્ર દવે અને હરકિસન મહેતાની નવલકથાઓનાં પુનર્મુદ્રણ સામેલ છે, પરંતુ નવી નવલકથા એકે નથી ! આપણી ભાષા માટે જ નહીં, પ્રજા માટે પણ આ ચિંતાનો વિષય ગણાવો જોઈએ. નવલકથા અને જીવાત્તા જીવન વચ્ચે ગાડ સંબંધ હોય છે. સમાજ અને સંસ્કૃતિનું સાચું પ્રતિબિંబ જેને સમયગાળાની નવલકથામાં લિલાતું હોઈ એનો ઇતિહાસ જેવો જ દસ્તાવેજ મહિમા થતો રહ્યો છે.

૨૦૧૨માં પ્રકાશિત નવલકથાઓને હું સગવડ ખાતર નીચે મુજબ વર્ગીકૃત કરી શકું :

1. જાનપદી / આંચલિક : વડમામી, રાશવા સૂરજ, યાયાવર, ધરતીનું ઝાણ, અગનબાણી
2. ઐતિહાસિક :: મગધની મહેક, વેરનો એક તણખો
3. ‘ડાયાસ્પોરિક’ (‘અનારારાઈ-કથા’) : હાઈટ હાઉસ, બંદિની, શેકેલાં

## બીજાં વાવેતર

૪. આદર્શભૂમાન (કુટુંબકથા) : વંશ
૫. રાજકીય (થ્રિલર) : મિશન ભારત, પદ્ધયાત્રા
૬. રહસ્યકથાઓ : (વાયાવર, અગનબાણ) અને ‘સાંયંસ ડિક્શન’ : (થાસ નામે જિંદગી, અતિકમણ)

### ૭. દાખિત : રાશવા સૂરજ, સંકટ

આ કોઈ ‘ઘોટરાઈટ’ વર્ગિકરણ નથી. જાનપદી નવલકથામાં દાખિત કથાનક આવતાં એને આપણે દાખિત નવલકથાના જુદા ખાનાયાં મૂડી શકીએ. એથી એનું જાનપદી સ્વરૂપ અળપાતું નથી. એ જ પ્રમાણે જાનપદી નવલકથા સામાજિક સંદર્ભને કારણે સામાજિક નવલકથા પડ્ય બને જ. એનારાચારી - પ્રવાસી ભારતીય જનસમુદ્ધાય સંદર્ભની નવલકથાઓ માટે ‘ડાયાસ્પોરિક’ નામાભિધાન વાપરી શકાય, પરંતુ મૂળે તો એ પડ્ય જાનપદી કે આંચલિક / પ્રાદેશિક અને સામાજિક ઢાંચો જ ધરાવતી હોય છે. જનપદ ગુજરાતનું હોય કે વિદેશનું, રહે છે તો જનપદ જ.

૨૦૧૨માં જે વિશિષ્ટ ઐતિહાસિક નવલ મળી છે તે ‘મગધની મહેકના લેખક આર. શોખર (રાજ્યશોખર) કલિકુંડ-ધોળકામાં જૈન આચાર્યભગવંતોની નિશ્ચામાં કાળધર્મ પામ્યા છે. એમની રોચક, પ્રાસાદિક અને ગાંધીજીના શબ્દોમાં કહીએ તો કોશિયાને પડ્ય સમજાય એવી સરળ ભાષા અને ઘટનાઓનું મનમોહક આલેખન જોઈ ભાગ્યે જ લાગે કે આ એમની પહેલી જ (અલબત્ત, છેલ્ટી પડ્ય) નવલ હશે. વિમલકુમાર મોહનલાલ ધામી એમના બહુશ્રુત લેખક-પિતાના પગદે ધારાવાહિક ઐતિહાસિક નવલકથાઓ લાભે છે. ૨૦૧૨માં ‘વેરનો એક તશ્ખો’ આપીને એ આગળ વધી જાય છે.

લોકભોગ્ય ધારાવાહિકોમાં સાહિત્ય-સત્ત્વ જળવાતું નથી, જેનો એ લખનારને પણ ખ્યાલ રહેતો જ હોય છે. ‘મગધની મહેકના લેખક એમના પ્રાફક્થનમાં જ આ મુદે કાનની બૂટ પકડીને કબૂલે છે : ‘લેખકનો આશય સાહિત્યિક માપદંડોને અનુસરી ‘કોમ્પેક્ટ’ ઐતિહાસિક નવલકથા રચવાનો નથી, પરંતુ એમના વાચકવર્ગ વિશે - જૈન સમાજને એની ગરિમાથી પરિચિત કરાવવાનો છે.’ કથામાં બિધારના ભવ્ય અતીતનો પરિવેશ છે. ભગવાન મહાવીરના સમયની આ કથા રાજ્યગૃહી (આજનું રાજ્યગીર) આસપાસ ઘૂમે છે. મગધસમાટ શ્રેષ્ઠિક આયુષ્યના અવશેષે કારાગૃહમાં રહીનેય અતીતને સાક્ષાત્ નિખાળે છે. એમની નજરમાં રાગદ્વેષ નથી, માત્ર ક્ષમાભાવ છે. બિંબિસાર અને અભયકુમાર પણ કથાનાં મહત્વનાં પાત્રો છે. લોકરંજન અર્થે મૂળ કથામાં આડકથાઓ પણ ઉમેરાઈ છે અને લેખકે ઇતિહાસમાં ‘થોડાક કલ્યાનાના રંગો’ પણ પૂરીને એ યુગની આગવી ઓળખ પ્રત્યક્ષ કરાવવાનો પ્રામાણિક પુરુષાર્થ કર્યો

છે.

આજનો નવલકથાકાર ઈતિહાસનાં ગોપનીય કથાનકો ઢંઢોળવા નવરો નથી. એથી એ ચૂપચાપ સામાજિક કથાનકો અથવા ફેન્ટસી કે પ્રણયકથાઓ આવેખતો રહે છે. કહેવાતા પ્રયોગવીરો નવલકથા જેવા લોકપ્રિય સ્વરૂપને પણ પ્રયોગનો શિકાર બનાવવા લાગ્યા છે ત્યારે પૌરાણિક અને ઈતિહાસિક નવલકથા માટે નવી મોકળાશ સરાઈ છે.

વિદેશમાં વસવાટ કરી માતૃભાષાની બેવના કરનારા ‘ડાયાસ્પોરા’ સાહિત્યના સર્જકોના પ્રદાનને સાહિત્યના પ્રસ્થાપિત માપદંડો વડે માપવા કરતાં એમના ઉમળકાને દાદ આપવી શ્રેયસ્કર લેખાશો. ડૉ. નવીન વિભાકર પાછળી વયે પ્રચુર લેખન કરી રહ્યા છે. આ કેવળ ‘હોબી’ નથી; એમાં વતનપરસ્તી છે, માતૃભાષા માટેનો ઊંડો તલસાટ છે. ૨૦૧૨માં એમની પાસેથી ‘બંધિની’ જેવી યાદગાર નવલકથા મળે છે. વ્યવસાયે તબીબ એવા આ એનારારાઈ સર્જક પાસે વૈશ્વિક સમસ્યા આધ્યારિત થીમ છે. વર્તમાન સમયમાં આખી દુનિયાને હચ્ચમચાવી મૂક્ખનાર ઈસ્લામિક આતંકવાદનું પગેરું લેતા હોય એમ લેખક એક અમેરિકન મહિલા સાથે પ્રણયના ફાગ ખેલી અને નરકમાં ધકેલી દેતા ઈરાની યુવાનની કંઈરતા અને ફસામણી પછી એમાંથી છૂટવા મથતી નાયિકાના પ્રબળ પુરુષાર્થની કથા આવેખે છે. સત્ય ઘટના પર આધ્યારિત હોઈ આ કથા વાચકને સ્વભાવિક રીતે જ આકર્ષે છે. વાર્તાના ધસમસત્તા ઘટનાપ્રવાહમાં નાયિકા એવિસની જેમ વાચક પણ મજબૂર થઈ તણાતો જાય છે. કથાનાયક સૈયદની મોહજાળમાં ફસાઈ ફાનાગીરી વહોરવા તૈયાર થતી – અમેરિકાના મુક્ત વાતાવરણમાં ઊછારેલી નાયિકા એવિસ અને એની નિર્દોષ, ગભરુ બાવિકા મહેતાબ પ્રત્યે વાચકના હૈયે અનુકૂળ જાગે છે એથી વિશેષ કથાનાયક સૈયદના ચહેરાનો નકબ ઊતરી જતાં એના તરફ ઘૃણા જન્મે છે. વાચકનું હૈયું કકળી ઊઠે છે અને એ નારકીય યાતનાઓમાંથી છૂટવા તરફકારું મા-દીકરી માટે વાચક પણ પરમતત્વની કૃપા વરસે એવી પ્રાર્થના કરતો થઈ જાય છે. મોડે મોડે નરકાગારમાંથી છૂટતી એવિસ અને મહેતાબને જોઈ કેન્સરથી પીડાતા એના પિતા જેટલો જ વાચક પણ પરિતોષ અનુભવે છે. સીધી સપાર ભાષામાં અમેરિકાના સુરીંદ્ર વસવાટ દરમિયાન થયેલા અનુભવોનું માતબર ભાથું નિજ ભાષામાં ઉતારવાનો લેખકનો ઉપકક્મ વખાણવાલાયક છે. ‘બંધિની’ નવલકથા ડૉ. નવીન વિભાકરની નવલયાત્રાનું મહત્વનું સોપાન બની રહેશે.

સુરતવાસી કેળવણીકાર સ્વૂર્યકાન્ત શાહની કલમે અવતરેલી ‘શેકેલાં બીજનાં વાવેતર’ ચુસ્ત ડાયાસ્પોરિક કથાનક ધરાવતી યથાર્થવાદી સામાજિક નવલકથા છે. પ્રસ્તાવનાકાર વિજ્ય શાસ્ત્રી કહે છે તેમ આ કથા માત્ર કથારસ માટે નથી લાઘાઈ. એ ‘રસપ્રદ વત્તા વિચાર્પ્રેરક’ કૃતિ છે. મહત્વાકાંક્ષી સંતાનો વિદેશમાં વસી બે પાંદડે

થવાનાં સપનાં જોતાં હોય ત્યારે ખુદ બાપ કે સસરો જ ખલપાત્ર બની એમને ચકરારે ચડાવે એને ભારતીય સંસ્કૃતિમાં પ્રવેશી ગયેલી પાશ્વાત્ય વિકૃતિ ગણીને ચલાવી લઈ શકાય ખણું ? વેખકે વર્તમાન કુંભજીવનની વિષમતાને ઉઘારી પાડી આપી છે. કથાનાયક પીયુષની પત્ની બેલા બે-જીવી છે. એની પ્રસૂતિના દિવસોમાં પણ બેલાના પિતા સુબોધભાઈ એમના ઘવાયેલા અહેંને જ પંપાળે છે અને કોઈ પણ પિતા એની દીકરી સાથે ક્યારેય ન કરે એવો પ્રપંચી વ્યવહાર કરે છે. પેટની જણી અને એની નવજાત બાળકી પ્રત્યેના આવા કુરે વર્તન થકી સુબોધભાઈનું પાત્ર જરા જુદી રીતે નોંધપાત્ર બની રહે છે. શું આ ઘૃણાસ્પદ કુરતા સુબોધભાઈના લંડનવાસની ફલશ્રુતિ છે ? વતનની દૂર વર્સી ગયેલો બાપ દીકરીને અંકુશમાં રાખવા આટલી હેઠે જડ, સંવેદનહીન બની જાય તે વાત ગળે ઉતારતાં તકલીફ જ પડે. પરંતુ પ્રસ્તાવનાકાર સાથે એ મુદે સહમત થવું પડે કે - ‘સુબોધભાઈનો ઘવાયેલો ‘અહેં’ જાતજાતનાં ખડ્યંત્રો કરતો જ રહે અને એનો ભોગ પીયુષ-બેલા અને બીજાં પાત્રો બનતાં રહે, પણ સુબોધભાઈ ટસના મસ ન થાય, એ કથાંશ પીયુષ-બેલાના સ્વાતંત્ર્યજીંગ માટે જરૂરી છે.’ ભારતથી કારકિર્દીના મોહમાં વિદેશ તરફ જેંચાઈ જતા બુદ્ધિધનની આ વિંબના વેખકે કલાત્મક રીતે રજૂ કરી છે.

એનઆરઆઈ સર્જક જેને યથાર્થ ગણીને સહજભાવે સ્વીકારે છે તે કઠોર વાસ્તવ ભારતવાસી કથાસર્જકની સંવેદનાને જરા જુદી રીતે છંછેડે છે. હું અમેરિકા કે કેનેડા ગયો નથી, પણ ત્યાં વર્સી ગયેલાં મારાં સ્વજનો-પ્રિયજનોની પીડાનો અંતરંગ એક્સરે જરૂર પાડી શકું છું. ‘કૃષ્ણ’ કે ‘દેશોદીટમાં નાથુ’, ‘બદલો’ અને ‘વારસો’ જેવી ટૂકી વાર્તાઓ લખ્યા છતાં મને એ દુઃખિયારાં લોકની સંવેદનાની સોનોગ્રાઝી કરવાની અબળભા શમી નહોતી. મારી સર્જનયાત્રાના વિશેષ પડાવ સમી ‘ખાઈટ હાઉસ’નું વિષયવસ્તુ મૂળે મારા વિદેશવાસી મસિયાઈ પરથી સૂજુયું હોવા છતાં મહંદ્રો એ કલ્યાણપ્રસૂત કથા છે અને તે વતનમાં એકલી જીવતી નવલનાયિકા હેતી ઉઙ્ફ હેતલ દેસાઈની આપવીતી સ્વરૂપે આલોખાઈ છે. ‘ખાઈટ હાઉસ’નું વિષયવસ્તુ વિદેશમાં વસતાં સંતાનો અને વતનમાં સબડતાં માવતરની પીડાની પીડિકા પર ચણાયું છે. લાઝી મારીને ગાલ રાતા રાખનારા એનઆરઆઈ પરિવારો સદેહે સ્વર્ગમાં વસતા હોય એવા દેખાડા કરતા ફરે છે પરંતુ એમનું લીતર ભડકે બળતું હોય છે. વતનમાં બંગલો બનાવી દઈ, એને ‘ખાઈટ હાઉસ’ જેવું ગરિમાપૂર્ણ નામ આપનાર કથાનાયક એનાં માવતરની મૃત્યુશૈયા પાસે હાજર નથી રહી શકતો. પાછળથી મૂઅલી અપરમા પાછળ ચોખણું યોજવાથી એના આત્માને ડંખતો અપરાધબોધ થોડો શમી શકે ? વળી એને મૂઅલાં માવતર કરતાં પત્ની અને પુત્રીની સહોપસ્થિત વધુ કનડતી રહે છે, જેનું મારણ એને કથક અને કથાનાયિકા હેતલના હુંઝાળા સાંનિધ્યમાં શોધવું પડે છે. ગામ

બહાર વગડામાં કથાનાયક રામુભાઈએ વયોવૃદ્ધ માત્રતર માટે બંધાવી આપેલ સુવિધાયુક્ત મકાન - ‘બાઈટ હાઉસ’ની બારીમાંથી ઝડપાયેલી અલપળવપ સંવેદનાઓના આલબમ જેવી આ કથા આધુનિક સમયના કહેવાતા ‘સુખી’ પરિવારની વિચ્છેદકથા છે; ગામડું છોડી અમેરિકા કે કેનેડામાં સ્થાયી થઈ ગયેલા કે સ્થાયી થવા મથતા ઉત્તર ગુજરાતના ખેડૂત પરિવારોના છિન્ન-બિન્ન કુંબજીવનની કરુણાંતિકા છે. પ્રસ્તાવનાકાર બળવંત જાની આ કૃતિને ‘પીડાને પ્રાપ્ત અર્થપૂર્ણ અને હદ્યસ્પર્શી અભિવ્યક્તિ’ કહી બિરદારે છે. એ લખે છે : અહીં મોતીલાલ ઝોજદાર, રામુ, ચંદુ, મૂળી અને હેતલ - એમ પાંચ દંપતી નિરૂપાયાં છે. આ પાંચેયનું દામ્પત્યજીવન છિન્નબિન્ન છે, વેરાન છે. જોડકાં છે પણ અડવિયાં જ છે. અધૂરાં છે. પામવું હતું સુખ પણ પ્રાપ્ત થઈ પીડા. બધું મેળવીને પણ કશું જ ન મેળવી શક્યાની પીડાને પોતાની કાંધી રાખીને, ભાર વેંફરતાં, પીડા ભોગવતાં અને (મરવાના વાંકે) જીવતાં છિન્ન બિન્ન ચરિત્રો આજની ગલોબલ સોસાયટીનું ખરું હદ્યદાવક ચિત્ર છે. (નાયિકા-પુત્ર) નિશીથ અને કેનેડાના બેસ્ટ સેલર લેખકની ઉપકથા પણ આ છિન્નબિન્નતાને જ તીવ્યતર બનાવે છે. આપણે વૈશ્વિક બન્યા, વિકસ્યા, ઘણંબધું પ્રાપ્ત કર્યું. સુખી છીએ એવી છબી ખરી, પણ એ અન્યને માટે. પોતાના પક્ષે તો નર્યો ખાલીપો છે. એ ‘ખાઈટ હાઉસ’ છે - ધોળું ફક્ક. ખાલીખમ્મ. એ માત્ર જણાસ છે. પ્રદર્શનનું, દેખાડાનું અને સમૃદ્ધિનું ઘોતક છે. એ ‘હાઉસ’ છે, હુંકણો માળો નથી. માળો ગુમાવીને ‘હાઉસ’માં હુંક શોધતા-જંખતા માનવહદ્યની પીડા છે, કહો કે પીડાની ગઠરી-પોટલી છે ‘ખાઈટ હાઉસ’.

એનઆરઆઈ - વિદેશવાસી કે હિદ્દીમાં જેમને ‘પ્રવાસી’ કહેવાનો ચાલ પડી ગયો છે એવા ભારતીયો વિશે હજી ઘણુંબધું સર્જનાત્મક લખાવું બાકી છે. જેમ ઘરઅંગણો દલિતોની આગવી દુનિયા છે, અદલ એવું જ કંઈક આ ઘરવટો પામેલાં સ્વજનો વિશે કહી શકાય. ૨૦૧૨માં એનઆરઆઈ થીમ પર મળેલી આ ત્રણેય નવલકથાઓ ગુજરાતી સાહિત્યમાં યાદગાર નજરાણા જેવી છે. ત્રણેય લેખકોની પોતપોતાની લાક્ષણિકતાઓ છે, વિશેષ છે તેમ મર્યાદાઓ પણ છે. ‘બંધિની’માં ભાષાકર્મ નહીંવત જ વરતાશે પણ એનું કથાનક બળું છે. ‘શેકેલાં બીજાનાં વાવેતર’ પિતાપુત્રી વચ્ચેના પ્રસ્થાપિત સંબંધોની વિંબના છે અને વણપોષાયેલા ‘ઠગો’ની પરાકાણ છે. ‘ખાઈટ હાઉસ’ના લેખકે અમેરિકા જોયા વગર જ અમેરિકાની વિકૃત માનસિકતાનું જરા અતિરંજિત આલેખન કર્યું છે. (ખુકે નિવાસી નવલકથાકાર વલલભ નાંદ્ઘાની રોમાન્ટિક નવલ ‘પ્રીતમ આન મિલો’ મળી શકી નથી તે બદલ ક્ષમાપ્રાર્થી છું)

જોસેફ મેકવાન પછી દલિત કથાકાર તરીકે ગજું કાઢનારા દલપત ચૌહાણની

‘ચાશવા સૂરજ’ અને સ્વનામધન્ય વાર્તાકાર મોહન પરમારની ‘સંકટ’ આ વર્ષ દરમિયાન પ્રકાશિત થયેલી માતબર દલિત નવલકથાઓ છે. ‘દલિત’નું છોગું ઉડાડીને તપાસતાં પણ આ બેઠ કૃતિઓ ઉત્તમ જાનપદી/આંચલિક નવલકથાઓ ઠરે છે. જોસેફ અને દલપતના દલિત સમાજ વચ્ચે ચરોતર અને દોતોર (ભડેસાણા જિલ્લાના ખેરાલુ અને પાટણ જિલ્લાના સિદ્ધપુર વચ્ચનો પ્રદેશ) જેટલું છેટું છે. મોહન પરમાર અમદાવાદની ચાલીઓમાં વસતા મૂળ મહેસાણા જિલ્લાના દલિત સમાજને આવેબે છે. દલિત સાહિત્યના પુરોધા દલપત ચૌહાણ સમાજના સમય સાથે બદલતા ચહેરાનું નિરૂપજી કરતા રહ્યા છે. ‘મલક’, ‘ગીધ’ અને ‘ભળભાંખણું’ પછી એ ‘ભળભાંખણું’ની જ કથા આગળ વધારે છે અને ‘ચાશવા સૂરજ’. નીકળ્યો ત્યાં સુધી આવીને પોરો ખાય છે. લેખકને લાગ્યું કે ‘ભળભાંખણું’ નવલકથામાં તો હજી પાશેરામાં પહેલી પૂણી જેટલું જ કંતાયું હતું અને કહેવાજોગ ઘણ્ણું ઘણ્ણું બાકી રહી ગયું હતું. એ બાકી રહી ગયેલું કહેવાની જુગત તે ‘ચાશવા સૂરજ’ જોકે આ કૃતિના અંતે પણ એમને કશુંક અધૂરું રહી ગયાનો જ અહેસાસ થયા કરે છે. એથી કથા પૂર્ણ કર્યા છતાં તેઓ લખે છે : ‘કોઈ કથા ક્યારેય પૂર્ણ થતી નથી. દલપત ચૌહાણ પાસે તળનાં જીવતાંજગતાં પાત્રો છે, ગામ છે, વગડો છે, અદ્ભુત એ જ લોકોની બોલી છે અને સૌથી વિરોધ તો એમજો વેઠેલા અતીતનો અસભાબ છે. પૂરી દાઝ સાથે દલિત નવલકથા લખતા હોઈ દલપત ક્યારેક કહેવાતા ઉજળિયાતોને અન્યાય પણ કરી બેસે છે. ગામનું છોડી શહેરમાં વસવાઈ કરવાથી દલિત સમસ્યા ઊકલી જતી નથી. હા, જીવનશૈલી અને સ્વમારનના મુદ્દે ફેર જરૂર પડે છે. ‘ભળભાંખણું’ના ઉત્તરાર્ધ લેખે લખાયેલી આ કથા આજાઈના સંધિકાળની કથા હોવા છતાં મને તો એના લિસોટા દલપતના વતનમાં આજે પણ દસ્તિગોચર થાય છે. દલપત ચૌહાણ પાસે પાત્રાલેખન અને પરિવેશનું પ્રત્યક્ષીકરણ કરવાની હથોટી છે. સૌથી નોંધપાત્ર છે એમની સંવાદકળા. દલિત સાહિત્યમાં વાર્તાકાર મોહન પરમારનું પ્રદાન પણ એટલું જ નોંધપાત્ર છે. ૨૦૧૨માં પ્રકાશિત થયેલી એમની નવલકથા ‘સંકટ’ દલિત સમસ્યા ઉપરાંત ગુજરાતને ભરડો લઈ ચૂકેલી સાંપ્રદાયિક સમસ્યાને પણ ઊંડેળમાં લેતી ચુસ્ત કલાકૃતિ છે. ‘સંકટ’નો સમયગાળો ‘ચાશવા સૂરજ’ પહોંચ્યા પછી શહેરમાં સ્થાવી થયેલા અને હિંદુઓ કરતાં પાડેશી મુસ્લિમો સાથે ઘરોબો ધરાવતા એ જ દલિતોનો વર્તમાનકાળ છે. ગામનું છોડી શહેરમાં હિજરત કરવાથી સોનાનો સૂરજ ઊગશે એવી દલપતશાઈ ફેન્ટસીનો અહીં છેદ ઊડી જતો વરતાય છે. દલિત સમાજમાંથી આવતા મોહન પરમારને દલિત સાહિત્યકારો દલિત સર્જક ગળી લઈ નાતવટે આપી હે એ પહેલાં એમજો સિદ્ધતપૂર્વક ‘સંકટ’ સમયની સાંકળ ખેંચીને દલિત કથાકાર હોવાની પ્રતીતિ કરાવી છે. અગાઉ લખેલી ‘નેજિયુ’માં દલિત કથાનક હોવા છતાં ભરત મહેતા જેવા દલિતપ્રેમી વિવેચકે લેખકની

દવિતિધર્મિતાને પડકારી હતી. ‘સંકટ’ના દવિત કથાનકને કોઈ ‘શહેરી’ કથાનક કહે એથી એનું દવિત તત્ત્વ અળપાતું નથી. મારી ‘ગેધિ’ અને ‘ધર્મયુદ્ધ’ જેવી સાંપ્રદાયિક સમસ્યામૂલક નવલકથાઓ જેવી જ સાંપ્રદાયિક સમસ્યા લઈને આવતી મોહન પરમારની ‘સંકટ’ એમના સર્જનફાલનો વિશેષ પડાવ બની રહેશે. લેખકને ‘ચાલીઓ અને મુસલમાનોના રહેઠાણનો પહેલાંથી અભ્યાસ’ હોઈ ફૂતિમાં ફૂતકતા નથી વરતાતી.

પરંતુ ‘રાશવા સૂરજ’ અને ‘સંકટ’ જેટલી જ, બલકે એથી પણ વિશેષ સંતર્પક અને મારી દસ્તિએ ૨૦૧૨ના સર્જનફાલની સૌથી વધુ યાદગાર ફૂતિ ‘વડમામી’ છે. ઈડરનો ‘લોકાલ’ અને લોકબોલીનું આ નમણું નજરાણું ઉમાશંકર-પન્નાલાલાલની જ મારીમાં પાંગરેલા અને મુંબઈ વર્સી ગયેલા શરમાળ પ્રકૃતિના સર્જક અમૃત બારોટ પાસેથી મળે છે. અત્યાર સુધી આખેઆખી નવલકથા લોકબોલીમાં લખાઈ હોય એવું જાણમાં નથી. ‘વડમામી’માં ડોંગરે મહારાજનાં ભાગવતનાં અવતરણો સિવાય સર્વત્ર સંદેશાઉતાર ઈડરની લોકબોલીનો જ વિનિયોગ થયો છે. રમણ સોની જેવા ઈડરિયા વિવેચક સિવાય ભાગ્યે જ બીજા કોઈ સાક્ષર આ નવલની શબ્દસંપદા (vocabulary)થી વાકેફ હશે. લેખકે એમાં આખો જનપદ જીવતો કરી દીધો છે. એમણે ‘આ વાર્તામાં’ ઈ. સ. ૧૮૮૮થી ઈ. સ. ૨૦૦૫ સુધીનો સમયગાળો આવરી લીધો છે. લેખક એની નવલકથાને ‘વાર્તા’ જ કહે છે. બોલીમાં ‘વાર્તા’ લખવા પાછળ દિવંગત પત્ની જ પ્રેરણાસ્થોત બની હોઈ વાર્તા એને જ અર્પણ કરાઈ છે. ‘ઘણાં વર્ષો મુંબઈમાં રહેવા છતાં મારી પત્ની એ તળની બોલી જ બોલતી, અને એને કારણે એ પ્રદેશ, એ માનવી – સર્વની સાથેનો અમારો નાતો જળવાઈ રહ્યો ને પ્રગાઢ પણ બન્યો.’ ધ્રૂવ ભાવે લેખકની આ પહેલી જ નવલકથાની રૂપકરી અને સાવ જ ટૂકી પ્રસ્તાવના લખી છે. એ કહે છે એમ, વડમામી કે જેના નામે કથાનું મથાળું બંધાયું છે તે આ વાર્તામાં સદેહે ક્યાંય નથી અને સૂક્ષ્મ રીતે સર્વત્ર છે. મામાના ઘરે કથાપ્રસંગે આવેલી શારદી (રિપીટ : ‘શારદા’ નહીં ‘શારદી’)ના મનમાંથી છવાઈ જઈ તેને અંત સુધી જકડી રાખવા સમર્થ રહે છે. નિજ પ્રદેશની બોલીમાં જ વાર્તા લખીને લેખકે બોલીનું સન્માન કર્યું છે અને ગ્રામ્ય બોલીઓ માટે છૂટથી વપરાતા ‘તળપદ’ વિશેષજણી તેને ઉપર લઈ જઈને ગુજરાતી ભાષા પર વધુ એક શાશ્વત ચડાબ્યો છે.

૨૦૧૨માં મળતી પ્રમોદ ત્રિવેદીની ‘વંશ’માં માનવીની જીવનતંત્ર આગળ વધારવાની સહજ વૃત્તિનું સંવેદનાસભર અને થોડુંક વધુ વિસ્તારપૂર્ણ આલેખન મળે છે. વંશવારસ માટે વલખાં મારતી કરોડપતિ કુટુંબની વહુવારુ સાધુના વેશમાં શેતપાન જેવા મહત્વની વાસનાનો શિકાર બને છે. એનો ખાલી ખોળો તો ભરાય છે પરંતુ હૈયે પાયગ્રંથિનો અસહ્ય અપરાધબોધ ગંઠાઈ જાય છે. નવલકથાનો આરંભ વૃદ્ધ પતિ સમક્ષ પત્નીના નિખાલસ એકરારથી થાય છે. સંપન્ન પરિવારોમાં એકમેકને છેતરી

મનગમતી રંગલીલા માણવાનો રિવાજ બહુ જાહીરો છે. સાધુ સાથેના સંયોગથી જન્મેલો શ્યામ પણ નાઈટકલબોમાં જ રહ્યો છે. પરંતુ વાસનાના ફરજંદ જેવા નાયકને મળે છે સત્તી સાવિત્રી જેવી પવિત્ર અર્ધાજિની – સિતારા. સિતારાને પણ શેર મારીની ખોટ સાલે છે, પણ એ સાસુની જેમ સ્બલનનો શૉર્ટકટ અપનાવવાને બદલે શ્રદ્ધા અને વિજ્ઞાનનો આશ્રય લઈ વંશવારસ પ્રાપ્ત કરે છે. શિવની આરાધના અને આધુનિક તથીબી વિજ્ઞાનના સમન્વયથી પુત્રવતી થતી નાયિકા નવલકથાને આદર્શાનુભ સામાજિક કુટુંબકથા બનાવે છે. મુખ્યાંત્રી ભડલોકને છેલ્લે વતનની ભૂમિ પોકારતી હોય એમ ગામમાં સ્થાયી થઈ આદર્શ અને સાદગીભર્યું મંગલમય જીવન જીવવાનું મન થાય છે. પાકટ વધે પણ મુગધ એવા શિક્ષક-લેખક એકીસાથે ‘સરસ્વતીચંદ’ કાર ગોવર્ધનરામ, ‘ગ્રામલક્ષ્મી’ કાર ૨. વ. ડેસાઈ, ‘ઝેર તો પીધાં...’ના સર્જક દર્શક અને એમના પ્રેરણાભૂતિ એવા હિલીપ રાણપુરાના ગ્રામોત્થાનના આદર્શને શાબ્દસ્થ કરવાનો પુરુષાર્થ કર્યો છે. દીર્ઘસૂત્રા શૈલીને કારણે રસક્ષતિ થાય છે, પરંતુ કોઈ કુટુંબકથાની ઠીવી શ્રેણી માટે આ કથા ઉત્તમ પસંદગીની પટકથા જરૂર બની શકે એમ છે.

ક્રિએટ ગોસ્વામીની શૈક્ષણિક કથાનક અને સંદેશવાળી સામાન્ય સ્તરની લઘુનવલ ‘રંગ રંગ વાદળિયાં’ની નાયિકા ઠીરા ગુણ્ણિયલ કિશોરી છે. એને સર્જેદ કોઢ નીકળ્યા છે એટલે સમાજ તરફથી એને તિરસ્કાર અને બહિષ્કાર સાંપડતો રહે છે. લેખક પોતે જ કથક જ્યાદેવ નામના આદર્શ શિક્ષકના પાત્ર સ્વરૂપે પ્રવેશી આ કિશોરીની વ્યથાકથા આવેખી છે. આપણાત કરતાં પહેલાં એજો લખેલી સ્યુઆઈડ નોટ સમાજ માટે લાલબંતી સમી છે. કણાકીય માપદંડોથી તદ્વાર સામાન્ય કક્ષાની લાગતી આ ફૃતિ સામાજિક મૂલ્યસંદેશાની રૂએ પ્રચારક્ષમ કિશોરકથા બની શકી છે.

લોકપ્રિય વાર્તાકાર-નવલકથાકાર સુમંત રચવલ ‘થાસ નામે જિંદગી’ જેવી ‘સાયન્સ નોવેલ’ લખે છે. એમની કલમ મેડિકલ થ્રિલર આવેખવા સક્ષમ છે એવું લાગ્યા વગર ન રહે ! વીરુ પુરોહિતની ‘અતિકમણ’ પણ સામાજિક સંદેશાની દિનિએ અને સાયન્સ ફિક્શનની રૂએ આ વર્ષની યાદગાર ઉપલબ્ધ છે. આ નવલકથા ‘જિનેટિકલી મોડિફિએટ ઓર્ગન’ની ભવિષ્યમાં ઊભી થનાર ખતરનાક અસરોને કેન્દ્રસ્થ વિષય બનાવે છે. કવિ-નાટ્યકારની આ ‘સાયન્સ ફેન્ટસી’ સોઓક વર્ષ પછી સરજાનારી વિકૃતિઓની આગાહી સમાન છે. નવલકથાનું મુખ્ય પાત્ર પૂજારી બાપા (અભિજિત મુખોપાધ્યાય) લેખકને જૂનાગઢ નજીક અજાબ ગામની સીમમાં રહેતા સંત પરથી સૂર્યાંસ છે. લેખકની સર્જકચેતના આ પાત્રમાં અનુસ્યૂત થયેલી વરતાય છે. લેખક કબૂલે છે કે હું કંઈ ‘પ્રોફેટ’ નથી, સર્જક છું : કિન્તુ અહીં આવેખાયેલાં શુકદેવ, દુર્ગા, ઋષ્યશંગ કે અષ્ટપાદ જેવાં જ બાળકો ભવિષ્યમાં જન્મશે તો માનવસમાજની કેવી વલે થશે ? જો આવી વિકૃતિઓથી બચવું હોય તો માનવજાતે ફુદરત સાથે ચેડાં કરવાનું વેળપસર

બંધ કરી દેવું રહ્યું. ‘અતિકમજા’ એ વર્તમાન ‘પ્રગતિશીલ’ માનવજાત સામે એક સંવેદનશીલ સજ્જક ધરેલી લાલભત્તી છે.

મનીષ મેકવાન નીવેલા પત્રકાર છે. એમને અવનવા વિષયો સૂઝતા રહે છે. એમણે ‘જેહાદી’ જેવી નવલકથા લખવાનું જોખમ ખેડું હતું. ૨૦૧૨માં એમની પાસેથી ‘જ્ઞાન’ નવલકથા મળે છે. સ્વીના જનનાંગમાં ફૂરતાપૂર્વક સુન્નત કરવાની પરંપરા સવિશેષ ઈસ્લામી રાષ્ટ્રોમાં જોવા મળે છે. આ નવલની નાયિકાને એ ભયંકર ગ્રાસટીમાંથી પસાર થવું પડું છે. આછિકન મૂળની આ નાયિકાને અપેરિકાયાં ન્યાય અપાવવા જ્ઞામતી ગરવી ગુજરાતણ વહેરા સમાજની છે. શરીર પર પડેલો જ્ઞાન તો રૂઆઈ જાય છે પરંતુ કુમળી વિશે આવી ફૂર હિસાનો ભોગ બનેલી નાયિકાને જિંદગી તેર જેવી જ લાગે. તદ્દન નવી અને સમસામયિક વિષયવસ્તુ લઈ વાર્તા લખનારા આવા નવલેખકોને મધાધીશો ક્યારે આવકારશે? ગુજરાતી ભાષાનું ભવિષ્ય આવા રક્યાખડચા નવલેખકોના હાથમાં જ સલામત છે, એ સમજી દેવું જોઈએ. અનિલ વાદેલા જોસેફકુળના દલિત-પ્રિસ્ટી વાર્તાકાર છે. ૨૦૧૨માં એમણે ‘સમરાંગણ’ નવલકથા આપી છે. લઘુમતી સમાજના કર્મચારીની ન્યાય માટેની લડાઈની આ કથા છે. અગાઉ અનિલ વાદેલા ‘શાતિજંતુ’ જેવી દલિત નવલ આપી ચૂક્યા છે.

અંજારમાં વસતા માવજી મહેશ્વરી અને વ્રજલાલ જોખી પાસેથી પણ આ વર્ષે અનુકૂમે ‘અગનબાણ’ અને ‘ધરતીનું ઋણ’ જેવી નવલકથાઓ મળે છે. ‘ધરતીનું ઋણ’ એ અંજારને ધરાશાયી કરી મૂકનારા ૨૦૦૧ના ભૂકૂપની વિભીષિકાને તાદેશ કરાવતી સત્ય ઘટનાત્મક કથા છે. માવજી મહેશ્વરી દલિત કથાકાર તરીકે જાણીતા છે પણ ‘અગનબાણ’ એ એમની બળુકી થિલર છે. દાણચોરીની થીમ પર રચાયેલી, માવજની અદ્ભુત કથનશૈલી અને પાત્રાદેખનનો પરિચય કરાવતી આ રહસ્યકથાના વાચકને કશુંક સંતર્પક વાંચ્યાનો ઓડકાર આવશે. તરુણ બેન્કરની ‘પદ્ધયાત્રાને ચિનુ મોઢી ‘પદ માટેની યાત્રા’ કહી બિરદારે છે. આપણે ત્યાં રાજકીય કથાવસ્તુ પ્રત્યે એક પ્રકારની છૂપી સૂગ પ્રવર્તે છે. આમ જુઓ તો રાજકારણ એ માનવજીવન સાથે સંકળાયેલું અનિવાર્ય અનિષ્ટ છે. માણસ ઈચ્છે તોપણ એનાથી અલિપ્ત ન રહી શકે. રાજકારણનું અફસ્ટ રણ ગુજરાતી કથાસાહિત્ય પૂરતું બહુ જ ઓછું ખેડાયેલું ક્ષેત્ર છે. થિલર લેખક તરીકે જાણીતા થયેલા ડૉ. પ્રદીપ પંડ્યાએ ૨૦૧૨માં ‘મિશન ભારત’ જેવી પોલિટિકલ થિલર આપી છે અને ભારત-પાકિસ્તાન વચ્ચે ગુંચવાયેલા કશમીરના કોકડાને છંછેડું છે. એને રાખ્વાદી નવલકથા પણ કહી શકાય.

મહેસૂલખાતાના નિવૃત્ત અધિકારી પૂજાભાઈ પરમાર પાસે અનુભવોનું સમૃદ્ધ ભાથું છે પરંતુ નવલકથાને એ રહસ્યકથા સમજને જ એવા અનુભવો વેડફિ નાખે છે. સરેરાશ વાચકને રાજ કરી શકે એવી ધારાવાહિક વાર્તાઓ લખીને એ તૃપ્તિનો

ઓડકાર લઈ લે છે. કથાપ્રચંચમાં પણ એ ઘણા કાચા પડે છે. અંગ્રેજ વાક્યો લખે છે ત્યારે વ્યાકરણશુદ્ધિનો ખ્યાલ રાખતા નથી. જોકે ગુજરાતીઓનું અંગ્રેજ પાચામાંથી જ કાચું હોઈ એમને દોષ હેવો ઉચિત નથી. આ વર્ષે પ્રકાશિત થયેલી એમની બેઠ નવલકથાઓ – ‘બેખબર’ અને ‘તલાશ’ વાચકોને ગમી જ હશે, પરંતુ એમની સાહિત્યિક ગુણવત્તા શંકાસ્પદ છે. પૂજાભાઈએ ભાષાના સમ્યક વિનિયોગનો મહાવરો રાખવો પડશે. ‘તલાશ’નું કથાનક, પાત્રાલેખન અને રહસ્યમય કથાગુંજન આકર્ષક છે પરંતુ ભાષકર્મ નબળું છે. છાપણવી નવલકથાઓ સરેરાશ વાચકને ખુશ કરી શકે, પરંતુ કળાસૂજાના અભાવે પ્રબુદ્ધ ભાવક સમક્ષ વામણી જ ઠરે. લેખકનું અનુભવક્ષેત્ર વિશાળ છે, પરંતુ એનો કળાકીય પક્ષ નબળો છે.

લગભગ આવું જ વિધાન વ્યાવસાયિક રંગભૂમિ, ટીવી શ્રેષ્ઠી અને ડ્રિલ્બ ક્ષેત્રે કાર્યરત તરવરિયા નવલેખક વિમલ ભાનુપ્રસાદ ઉપાધ્યાયની પહેલી જ નવલકથા ‘યાયાવર’ સંદર્ભે પણ કરી શકાય એમ છે. એમણે શ્રીલર સ્વરૂપની જ રચના આપી છે. લેખકની માન્યતા સાથે સૌને સહમત થવું ગમશે : ‘પ્રકૃતિથી મોટો ગ્રંથ, મહાકાવ્ય કે શિક્ષક બીજો કોઈ નથી.’ મુખ્ય સર્જકની આ કાચીઝુંવારી લઘુનવલ પરથી સર-સર ડ્રિલ્બ જરૂર બની શકે. આ રહસ્યકથા એમને ૧૯૮૮ના વર્ષમાં મુંબઈથી કલાકારોના કાફલા સાથે રાજુલા નજીક સિયાલબેટ ગયેલા અને ત્યાં આખી રાત એક બોટમાં પસાર કરવી પડેલી એ વિશિષ્ટ અને રોમાંચક અનુભવ પરથી સ્કુરી હતી. એ વિશિષ્ટ અનુભવ સાથે યાપુ પર થયેલા બીજા અનુભવોનું રસાયણ કરીને લેખકે વાચનક્ષમ રહસ્યકથા રચી છે. સિયાલબેટ એ જ કથાનો મછવા બેટ છે. નિયતિએ ચોક્કસ ઉદેશ સાથે મછવા બેટ પર મોકલાવેલ યાયાવર યાપુ સાથે લાગાડીના બંધને બંધાઈ અંતે યાયાવર પંખીની જેમ ઊરી જાય છે. આપણે ઈચ્છાએ કે નવલકથાના બેટ પર ખાબકેલું વિમલ ઉપાધ્યાય નામનું પંખીનું એની ઊડતી મુલાકાત લઈ ઊરી ન જાય બલકે વળી વળીને નિરાંતરેળાએ-‘પ્રજનન’ અર્થે પાછું ફેરે ! જાનપદી ફૂતિ લેખે પણ આ રહસ્યકથા માશવા જેવી છે. ગુજરાત પાસે સોળસો કિ.મી. લાંબો દરિયાકિનારો હોવા છતાં દરિયાઈ થીમ ઉપરની નવલકથાઓ કેટલી ? આ લઘુનવલ એ ખોટ પૂરવા પ્રત્યેનો અંગુલિનિર્દ્દેશ છે.

ટીવી પર કોમેડી શો અને ગેમ શો લખનારા તથા અખબારોમાં ભૂતકથાઓની શ્રેષ્ઠી ચલાવનારા યુવા લેખક જગદીશ મેકવાન ૨૦૧૨માં ‘ચાશિ-ત્રિરાશી’ જેવી વિશિષ્ટ કથાનકવાળી શ્રીલર આપે છે. ‘અભિયાન’નાં પૃષ્ઠો પર ધારાવાહિક સ્વરૂપે આવી ગયેલી આ ‘દિલધડક દાસ્તાન’ જેવી નવલકથાનો ઉપસંહાર છેલ્લા પ્રકરણના છેલ્લા ફક્રામાં આવી જાય છે –

ડૉ. સૂરિએ ચહેરા પર મુસ્કુરાહૃત સાથે વિશ્વાસ રસ્તોગીને કહ્યું, ‘તમે તો ખોટ

પડગા'. 'પણ ભગવાન સાચો પડગો' કર્મ બોલ્યો. અને સિમત સાથે ઉમેયું, 'કોઈ માને કે ન માને, પણ એનું અસ્તિત્વ છે.' 'સાચી વાત' વિશ્વાસ રસ્તોળી બોલ્યા, 'મારી આગાહી ઓટી પડવાનો મને કોઈ અફ્સોસ નથી. રાશિ, ગ્રહો, નસીબ, યોગ - એ બધાંનો ઘડવૈયો ઉપરવાળો છે. એની સામે કોઈ રાશિ, કોઈ કાલસર્યોગ કે પછી વિશ્વાસ રસ્તોળીની ઓકાત એક રજકણ જેટલી પણ નથી. હવે એ બધી ભારેખમ વાતો છોડો અને એ કહો કે કિશ્શાને જે દીકરી અવતરી છે એનું નામ શું રાખીશું ? 'રાશિ...' - બધાં એકીસાથે આંદભર્યા સ્વરે પોકારી ઉઠાંયાં. - સરેરશ વાચકનું મનોરંજન અને 'યાઈમપાસ' માટે લખાતી ફરમાસુ ફૂતિઓ લખનારા પત્રકાર-મીડિયાકર્મી પાસે લોકપ્રિય કથનકળા છે. ક્યારેક કોઈ યાદગાર ફૂતિ નીપજી આવે એવી આશા રાખીએ. હરકિસન મહેતાકુણના આ લેખકે શીર્ષક પણ હરકિસન મહેતાની નવલકથાઓનાં શીર્ષકોની જેમ પ્રાસાનુપ્રસાવાળાં પસંદ કર્યું છે ! ૨૦૧૨માં જ કેયૂર ઠાકોરની પ્રથમ નવલકથા 'ફૂતિ સ્નેહસ્મૃતિની' મળે છે. લેખક પોતે એને 'નેનો યુગ'ની નવલકથા કહે છે. નાયક અક્ષતના જીવનમાં આવતી બે સ્ત્રીઓની સ્નેહસ્મૃતિમાં અટવાતી અને વહેતી આ પ્રાણ્યકથા, પ્રવાસકથા સ્વરૂપે લખાઈ છે. દિવંગત પત્ની સાવનીની સ્મૃતિઓનું ભાણું લઈ નેનીતાલના પ્રવાસે પેકેજ ટૂરમાં નીકળેલા અક્ષતને મોસમ બગડતાં તળેટીના કાઠગોદામમાં સાથી યાત્રીઓ સાથે રોકાઈ જવું પડે છે, જ્યાં એના એકાંકંતને સથવારો સંાપડે છે ફિરદોશ નામની લ્યુકેમિયાથી પીડાતી સુંદરીનો. જ્યારે અક્ષત એક તબક્ક એને લગનની દરખાસ્ત કરે છે ત્યારે ઘટસ્ટોટ થાય છે. નાયિકા ચીસ પારીને 'નો...' કહી દે છે. આમ આ ચીસ અને ટીસની, માનવજીવનની નિયતિની વિંદબનનાની કથારસ પૂરતી - 'યાઈમપાસ' પૂરતી વાંચવી ગમે એવી છતાં કાચી ફૂતિ છે.

'કુર્ચા-મિત્ર'ની સાથે સંકળાયેલા નવલકથાકાર રજનીકાંત સોની આ વર્ષે 'તપસ્યા' જેવી સામાજિક સંપ્રક્રતા જગાડતી નવલકથા આપે છે. એમાં એક માસૂમ છોકરીનાં ત્યાગ, સમર્પણ અને બલિદાનનું હૃદયંગમ નિરૂપણ મળે છે. વાયકોને હવબલાવી મૂકે એવા કઠોર યથાર્થની આ કથાની નાયિકાનો સંવેદનશૂન્ય અપંગ બાપ એના પારિચિત મિત્ર (?)ને ત્યાં નોકરી કરતાં કરતાં હવસનો શિકાર થઈ ગયેલી પુત્રીને પોતે કેવી નરકયાતનામાં ઘકેલી રહ્યો છે, એનો અહેસાસ ભલે ન અનુભવે પરંતુ એક હળુ-હળુ જિંદગીને હોમાઈ જતી જોઈ સમાજ જરૂર કંઈક બોધપાઠ લઈ શકશે. બાપે દબંગ સાથીને પદ્ધરાવી દીવિલી દીકરીને જમ જેવો જમાઈ તો સુવાવડમાં જ મારી નખાવવા માગતો હતો, પણ ડોક્ટર એવા ઘૃણાસ્પદ કામ માટે તૈયાર નથી થતો. રાક્ષસ જેવા ઘણીના સર્કારીમાંથી છૂટી બાપને ઘેર પરત ફરેલી નાયિકા બાપના અને પોતાના જીવનનિર્વાહ માટે નાશ્ટકે કોલગર્લનો ધંધો અપનારે છે અને એઈડુસનો ભોગ

બને છે. સમાજને લાલબત્તી દેખાડતી આ સામાજિક શ્રિલર ૨૦૧૨માં મળેલી લોકપ્રિય નવલકથા છે.

હાઇક સોનીની ‘લક્ષ્ય’, મોટિવેશનલ નવલ છે. નાયક મોટો વેપારી બનવાનું સપણું સેવે છે અને એ સિદ્ધ કરીને જંપે છે. સમયની માગ મુજબ આવી કૃતિઓ પણ રચાતી અને છપાતી રહેશે. પ્રકાશકોને તો સેલેબલ કોમોડિટી જ ખપે છે ને ! બલકે વાચકોનો મોટો વર્ગ પણ આ પ્રકારના ‘લક્ષ્યવેદી’ વાચન ભજી જ વળી ગયો છે, તે એક નક્કર હકીકત છે. આ વર્ષ દરમિયાન લોકપ્રિય શ્રિલર રાઈટર વર્ષી પાઠક ‘પગલે પગલે રણ’ આપે છે. ઉર્મિલાબહેન પૂજારાની ‘દ્વિધા’ અને ભરત ત્રિવેદીની ‘ભીતર અનરાધાર’ કોશિશ કરવા છતાં જોવા નથી મળી. મનોજ દોશીકૃત ‘જીવેલરી બોક્સ’માં સ્ત્રીને ઘરેણા સાથે સરખાવાઈ છે. એક ઘરેણું ખોવાઈ જાય તો બીજું મેળવી શકાય ! બે પ્રેમીઓ પૈકી પ્રેમિકાનું મૂલ્ય થયા પછી નાયકને બીજું પાત્ર મળે છે, ‘જીવેલરી બોક્સ’નો અસબાબ અકબંધ રહે છે.

૨૦૧૨માં કેટલીક ઉત્તમ નવલકથાઓના અનુવાદ સાંપડે છે, તો કેટલીક શ્રેષ્ઠ નવલકથાઓનાં પુનર્મુદ્ધારણ પણ પ્રાપ્ત થાય છે. મુંબઈ નિવાસી સમીક્ષક દીપક મહેતા આ જ વર્ષ ‘તિથની શ્રેષ્ઠ નવલકથાઓ’ જેવો આસ્વાદગ્રંથ આપે છે. વિભાજનની ત્રાસદી પર લખાયેલી હિજરતી લેખક હરરદ્ધન સહગલની પ્રસિદ્ધ હિંદી નવલકથા ‘દૂરી હુઈ જમીન’નો ગુજરાતી અનુવાદ સુરેન્ર જોશી ‘નિશિગંધ’ અને હર્ષદ રાણાના સંયુક્ત પરિશ્રમની ફલશ્રૂતિ છે. ગુજરાતી અનુવાદનું શીર્ષક ‘હિન્નાભિન્ન ધરતી’ છે. વળી પ્રવાસી ભારતીય સર્જકો વલભ નાંદા, જ્ય ગજજર, નવીન વિભાકર, નીલેશ રાણા વગેરે નિષ્ઠાપૂર્વક એમના વિદેશી પરિવેશનો ભારતીય સંદર્ભ વિનિયોગ કરી પરંપરાગત શૈલીની નવલકથાઓ સર્જ રહ્યા છે અને ઘરાંગણે દલિત સર્જકોએ આકોશનું તત્ત્વ ઓગાળી માનવીય મૂલ્યોની સ્થાપનાની ઝુંબેશ ઉપાડી છે. પત્રકારત્વ - મીરિયા સાથે સંકળાયેલા યુવા સર્જકો સાહિત્યિક માપદંડોની પરવા કર્યા વગર એકથી એક ચિદિયાતી રહસ્યકથાઓ રચી રહ્યા છે. મેડિકલ શ્રિલરનું એક નવું પરિમાણ ડો. પ્રદીપ પંડ્યાની નવલકથાઓ સ્વરૂપે ઉપલબ્ધ થયું છે, ત્યારે ગુજરાતી નવલકથા ક્ષેત્રે મહેશ યાણિક જેવા લોકપ્રિય નવલકથાકાર અને પૂર્વસૂરિ હરકિસન મહેતા જેવા લોકપ્રિય નવલકથાકારની ટક્કર લઈ શકે એવાં મહિલા કથાસર્જક કાજલ ઓગા-વૈધની બળૂકી કલમો આ કથાસ્વરૂપમાં સક્રિય છે ત્યારે ગુજરાતી નવલકથાના ભવિષ્યની ચિંતા કરવા જેવી હોય તો કેવળ બે જ મુદ્દ : (૧) ‘કરણધોલો’ જેવી ઐતિહાસિક અને મૌલિક નવલકથા કે ‘હિન્દુસ્તાન મધ્યેનું એક ઝૂંપડું’ અથવા ‘સાસુવહુની લડાઈ’થી પ્રવાહમાન થયેલી ગુજરાતી ભાષાની નવલગંગા એની સાર્ધ શતાબ્દીએ પહોંચતાં પહોંચતાં ખાસ્સી થકાવટ અનુભવી રહી છે. ‘સરસ્વતીચંદ’, ‘ગુજરાતનો નાથ’,

‘માનવીની ભવાઈ’ અને ‘તેર તો પીધાં જાણી જાણી’ જેવી ગિંચાઈ પરથી એ ખાસ્સી નીચી ઉત્તરી આવી છે; ઘણી પ્રદૂષિત, ગંટીગોબરી, મેલી થઈ ગઈ છે, છતાં એનું ગંગાપણું અનુસ્યૂત રાખનારી થોડીક આશાસક કલમો આજની કાંઠે પણ પ્રતિબદ્ધ અને કટિબદ્ધ છે. એવા સર્જકોને જુદા તારવી પ્રકાશનગૃહો, સાહિત્યિક સંસ્થાઓ, યુનિવર્સિટીઓ અને સમગ્ર ગુજરાતી સમાજ એની ગુણવત્તા અને ઈયત્તા ક્યારે દાખવશે ? (નવો વાચક તો કોઈ ગુજરાતી ચેતન ભગતની શોધમાં જ વ્યાકુળ બની ગયો છે !) (૨) પ્રમાણમાં ગુણવત્તા જાળવી લખનારા સર્જકો એમની સાઠીમાં ચાલી રહ્યા છે. નવી પેઢીમાં આ પ્રકારની ગુણવત્તાનું સિંચન કરવા માટે પ્રો-એક્ઝિટ્યુન બનવાની જરૂર છે. આ કામ ફક્ત યુનિવર્સિટીઓ અને સાહિત્ય પરિષદ જેવી સમર્પિત સંસ્થાઓ જ કરી શકે એમ છે. આપણી ઉત્તમ નવલકથાઓ હિન્દી-અંગ્રેજી સહિત અન્ય ભારતીય ભાષાઓમાં ઉત્તરે એની વિશેષ જોવના જરૂરી છે. છેલ્લે, એક તારણ ઉત્તીન આંખે વળ્ગે એનું : અધ્યાપનક્ષેત્ર સાથે સંકળાયેલા સર્જકો નવલકથા પ્રકારથી વિમુખ થઈ ગયા લાગે છે. મોટા ભાગના નવલકથાકારો અધ્યાપનક્ષેત્ર બહારથી મળી રહ્યા છે; અને આ બાબત નવલકથાની લોકભોગ્યતાની દસ્તિએ તથા અનુભવક્ષેત્રની વ્યાપકતાની રૂએ આવકાર્ય પણ ગણાવી જોઈએ.

## સમીક્ષા/ગ્રંથાવલોકન

‘સામયિક લેખસૂચિ ૨૦૦૬-૨૦૧૦,  
સં. કિશોર વ્યાસ’ વિશે | રજેન્ડ મહેતા

[સામયિક લેખસૂચિ, સં. કિશોર વ્યાસ, પ્ર. આ. જુલાઈ, ૨૦૧૧, ગુજરાતી સાહિત્ય પરિષદ, ક્ર. ૨૦૦/-]

આ પુસ્તકમાં રહેલાં જોડણીદોષ - વાક્યરચના આદિની અતંત્રતાને માફ કરીએ તોપણ આમાં વર્ગીકરણની, નામોની એકરૂપતાની અને વિગતોની વિસંગતિઓની જે ક્ષતિઓ છે તે આ પુસ્તકને અર્થહીન અને ઉપયોગિતાશૂન્ય સિદ્ધ કરે છે.

સૌપ્રથમ જોઈએ આમાં રહેલી સ્વરૂપનાં વર્ગીકરણની ક્ષતિઓ. નોંધીએ કે અહીં મુખ્ય ૧૩ સ્વરૂપોની કૃતિઓ અને પુસ્તકો વિશે લખાયેલાં અભ્યાસલેખો અને સમીક્ષાઓની સૂચિ છે.

પૃ. ૩ પર યાગોરનાં કાવ્યોનાં જયંત મેધાણીએ કરેલા અનુવાદ ‘તણખલાં’ને ‘કાવ્યસંગ્રહ’ તરીકે વર્ગીકૃત કરાયું છે. આ જ પુસ્તકને પૃ. ૨૦૨ પર ‘અન્ય/વ્યાપક’ એવા સ્વરૂપમાં પણ વર્ગીકૃત કરાયું છે.

પૃ. ૩૮ પર ઈન્દુબહેન પેટેલના પુસ્તક ‘વરઘોડિયાં’ને કાવ્યસંગ્રહ તરીકે વર્ગીકૃત કરાયું છે. પૃ. ૧૫૪ પર આ જ પુસ્તક ‘લોકવિદ્યા-લોકસાહિત્ય’માં પણ છે !!

પૃ. ૪૫ પર અનિલ જોશોના ‘કન્યાવિદ્યા’ કાવ્યના, નીના ભાવનગરીએ કરાવેલા આસ્વાદને ‘કવિતા : અભ્યાસ’ તરીકે વર્ગીકૃત કરાયો છે ! ખરેખર આ લેખ ‘આસ્વાદ’ વિભાગમાં હોવો જોઈએ.

પૃ. ૫૨ પર ઉપર ડાખાભાઈ પેટેલ ‘દીનેશા’ના મહાકાવ્ય ‘ભોહન ગાંધી’ અને ‘સુંદરમૂ’ના કાવ્ય ‘તને મેં ઝંખી છે’... ના, અનુક્રમે મનોજકુમાર શાહ અને ભોળાભાઈ પેટેલ કરાવેલા આસ્વાદો પણ ‘અભ્યાસ’ વિભાગમાં છે, જે ખરેખર ‘આસ્વાદ’ વિભાગમાં હોવા જોઈએ !

પૃ. ૧૪ પર ‘બારી’ કાવ્યના યશવંત ત્રિવેદીએ કરાવેલા આસ્વાદને પણ ‘અભ્યાસ’ વિભાગમાં મુકાયો છે.

- આના પરથી સ્પષ્ટ થાય છે કે સંપાદક ડૉ. કિશોર વ્યાસ કવિતાના ‘આસ્વાદ’ અને ‘અભ્યાસ’ વચ્ચેનો ભેદ સમજ્યા જ નથી, અથવા તો ઉક્ત મૂળ લેખો વાંચ્યા જ નથી !

પૃ. ૭૪ પર કિશોર રાવલના પુસ્તક ‘અમે ભાન વગરનાં’ને ‘વાર્તાસંગ્રહ’ તરીકે અ૱ળખાવાયું છે, જે વસ્તુતાં સંસ્મરણ છે !! અહીં નામ પણ ખોટું છાપાયું છે. ‘અમે ભાવનગરના’ નહીં, સાચું નામ ‘અમે ભાન વગરનાં’ છે !

પૃ. ૧૧૫ પર ડૉ. ભારતી રાણેનાં પુસ્તક ‘ઈષિટાયન’ને ‘નિબંધ’ સ્વરૂપમાં વર્ગીકૃત કરાયું છે અને આગળ ઉપર આ પુસ્તકને વળી પૃ. ૧૪૨ પર પ્રવાસગ્રથ તરીકે પણ વર્ગીકૃત કરાયું છે !! આ જ પૃષ્ઠ પર નટવરસિંહ પરમારના પુસ્તક ‘જગંદું’ને નિબંધ તરીકે અને વળી પૃ. ૧૨૨ પર ‘ચિત્ર’ તરીકે ઓળખાવાયું છે.

પૃ. ૧૨૦ પર વિનોદ જોશીના પુસ્તક ‘અમૃત ઘાયલ : વ્યક્તિમત્તા અને વાડુમયને ‘ચિત્રિત્રણીંથ’ તરીકે ઓળખાવાયું છે, જ્યારે સ્વયં લેખકે એને ‘વિવેચનાત્મક અભ્યાસ’ તરીકે ઇસ્પિન્ટ પેઇજ પર ઓળખાવાયું છે.

પૃ. ૧૨૪ પર પ્રો. રંજના હરીશના અંગ્રેજીમાં લખાયેલા શોધનિબંધ ‘Autobiographies of Indian Women’ના બેલા ઢાકરે કરેલા ગુજરાતી અનુવાદ ‘ભારતીય નારીઓની આત્મકથાઓ’ને ‘ચિત્ર’ વિભાગમાં સમાવાયો છે ! આ તો ખરેખર ‘સંશોધન-વિવેચન’ વિભાગમાં આવે ! પ્રસ્તુત શોધનિબંધ પ્રો. રંજના હરીશનો અત્યંત જાણીતો ગ્રંથ છે.

વળી, પૃ. ૧૨૪ પર ચંદ્રકાન્ત બક્ષીના લેખસંચય ‘મહાત્મા ગાંધી’ને ‘ચિત્ર’ વિભાગમાં સમાવાયું છે. આ જ પુસ્તક સામયિક લેખસૂચિ (૨૦૦૧-૨૦૦૫)માં પણ કિશોર વ્યાસ ‘ચિત્ર’ તરીકે જ ઓળખાવે છે. વસ્તુતઃ આ પુસ્તક કટારલેખનો સંચય છે અને પુસ્તકના ઇસ્પિન્ટ પેઇજ પર પણ તેને લેખસંચાહ તરીકે જ ઓળખાવાયું છે તેથી તેને ‘નિબંધ’માં જ વર્ગીકૃત કરી શકાય.

પૃ. ૧૨૫ પર ચન્દ્રકાન્ત ટોપીવાળાના પુસ્તક ‘મારો આત્મરામ’ને ‘ચિત્ર’માં વર્ગીકૃત કરાયું છે. પૃ. ૧૧૦ પર આ જ પુસ્તક ‘નિબંધ’ના સ્વરૂપમાં પણ છે !! લાગે છે કે સંપાદકને એક જ પુસ્તક એકાધિક સ્વરૂપમાં વર્ગીકૃત કરવાનું વળગણ છે.

પૃ. ૧૩૩ પર મણિલાલ હ. પેટેલના લેખ “જોસેફ મેકવાનનાં રેખાચિત્રો : ફેરતપાસ”ને સંપાદકે ‘ચિત્રિત્રણ : અભ્યાસ/પરિચય’ વિભાગમાં કઈ સમજાણના આધારે મૂક્યો છે તે સમજાતું નથી. આ લેખનું તો શીર્ષક જ વાચાળ છે જે કહે છે કે આ ‘સમીક્ષા’ છે ! વાસ્તે, આ લેખ ‘સમીક્ષા’ વિભાગમાં હોવો જોઈએ.

પૃ. ૧૪૩ પર સ્વ. ભોળાભાઈ પટેલના પુસ્તક ‘તેણાં દિક્ષુને પ્રવાસ’ના સ્વરૂપમાં સમાવાયું છે જ્યારે પોતાના પુસ્તક ‘સામયિક લેખસૂચિ – ૨૦૦૧-૨૦૦૫’માં કિશોર વ્યાસ આ જ પુસ્તકને પૃ. ૮૭ પર ‘નિબંધસંચાહ’ તરીકે ઓળખાવે છે ! Travelogue અને (Collection of) Essay વચ્ચેનો તાત્ત્વિક-સાહિત્યિક બેદફરક કિશોર વ્યાસને સમજાતો જ નથી !

પૃ. ૧૪૮ પર ‘બાળસાહિત્યકારોની કેઝિયત’ (સં. કિરીટ દવે)ને ‘બાળસાહિત્ય : અભ્યાસ’ પ્રકારમાં વર્ગીકૃત કરાયું છે તો વળી આ જ પુસ્તક પૃ. ૨૦૬ પર ‘અન્ય/વ્યાપક’ પ્રકારમાં પણ મૌજૂદ છે !

પૃ. ૧૫૭ પર ‘ઈતિહાસ, સમાજ અને સાહિત્યમાં ગુજરાત’ (મકરંદ મહેતા) પુસ્તકને ‘વિવેચન-સંશોધન’ વિભાગમાં અને વળી પૃ. ૧૮૮ પર ‘અન્ય/વ્યાપક’ વિભાગમાં પણ મૂકવામાં આવ્યું છે.

પૃ. ૧૯૨ પર ‘ગુજરાતી લેખિકાસૂચિ’ (સં. દીપિત શાહ) પુસ્તકને ‘ભાષાવિજ્ઞાન, કોશ’ વિભાગમાં ઉલ્લેખાયું છે તો વળી પૃ. ૨૦૦ પર અન્ય/વ્યાપક સ્વરૂપમાં પણ મૂકવામાં આવ્યું છે.

પૃ. ૧૯૭ પર સૌખ્ય બંદોપાદ્યાચ લિખિત અંગેજી પુસ્તકના બંડુલ દરેખે કરેલા ગુજરાતી અનુવાદ ‘અમિતાભ બચ્ચન’ને ‘અન્ય/વ્યાપક’ વિભાગમાં મૂકવામાં આવ્યું છે જે ખરેખર તો ‘ચારિત્ર’ વિભાગમાં હોવું જોઈએ. મૂળ અંગેજી પુસ્તકમાં ઈમ્પ્રિન્ટ પેઇજ પર એને ‘Biography’ તરીકે જ ઓળખાવાયું છે.

પૃ. ૨૦૨ પર સુરેશ દલાલલિખિત પુસ્તક ‘ઝલક અધ્યાય’ની શ્રદ્ધા ત્રિવેદીએ કરેલી સમીક્ષાને ‘અન્ય/વ્યાપક’ વિભાગમાં સમાવાઈ છે જ્યારે ‘ઝલક’ શ્રેષ્ઠીનાં અન્ય પુસ્તકો ‘ઝલકકિશોરી’, ‘ઝલકપૂજા’ ઈત્યાદિને પૃ. ૧૧૫ પર ‘નિબંધસંગ્રહ’ તરીકે જ વર્ગીકૃત કરવામાં આવ્યાં છે. આ જ પૃષ્ઠ ૫૨ પર સચ્ચિદાનંદના પુસ્તક ‘તામિલનાડુની યાત્રાને પણ સ્થાન અપાયું છે જે વસ્તુતા: ‘પ્રવાસ’ વિભાગમાં હોવું જોઈએ. ઉક્ત પુસ્તકનું તો શીર્ષક જ સ્વયંસ્પષ્ટ છે !!

પૃ. ૨૦૩ પર ‘દ્વિલિત ચેતના’ સામયિકના ‘દ્વિલિત કવિતા વિશોષણ’ને ‘અન્ય/વ્યાપક’ વિભાગમાં ઉલ્લેખાયો છે જ્યારે ખરેખર તો એ કાવ્યવિશોષણ હોવાથી ‘કવિતા : સમીક્ષા’ વિભાગમાં હોવો જોઈએ.

પૃ. ૨૦૫ પર ડિમાંશી શેલતના પુસ્તક ‘પહેલો અક્ષર’ની ડંકેશ ઓળખાએ કરેલી સમીક્ષા ‘અન્ય/વ્યાપક’ વિભાગમાં મુકાઈ છે જ્યારે આ જ પુસ્તકને પૃ. ૧૨૩ પર ‘ચારિત્રગ્રંથ’ તરીકે જ વર્ગીકૃત કરવામાં આવ્યું છે.

પૃ. ૨૦૫ પર જ, ગુણવંત વ્યાસના નિબંધસંગ્રહ ‘પિચ્છ એક મોરપિચ્છ’ને ‘અન્ય/વ્યાપક’ સ્વરૂપમાં મુકાયું છે જ્યારે આ પુસ્તકના ઈમ્પ્રિન્ટ પેઇજ પર લેખક એને ‘નિબંધસંગ્રહ’ તરીકે જ ઓળખાવે છે !

પૃ. ૨૦૭ પર સુનીતા દેશપાંડેની આત્મકથા ‘મનોહર તો છે પણ...’ને ‘અન્ય/વ્યાપક’ વિભાગમાં સમાવાઈ છે જ્યારે પૃ. ૧૨૪ પર એને ‘ચારિત્રગ્રંથ’ તરીકે ઓળખાવાઈ છે !

પૃ. ૨૦૭ પર જ, નીતિન વડગામાના કાવ્યસ્વાદોના સંચય ‘ભર ભર પિયો પિયાલા’ને ‘અન્ય/વ્યાપક’ વિભાગમાં સ્થાન અપાયું છે જે ખરેખર ‘કાવ્યસ્વાદ’ વિભાગમાં હોવું જોઈતું હતું.

પૃ. ૨૦૭ પર જ, સુધીર દેસાઈના પુસ્તક ‘મબલખનો મેળો’ને ‘અન્ય/વ્યાપક’માં

વર્ગિકૃત કરાયું છે જ્યારે કિશોર વ્યાસ પોતે જ 'સામયિક લેખસૂચિ-૨૦૦૧-૨૦૦૫'માં પૃ. ૮૮ પર આ પુસ્તકને 'નિબધસંગ્રહ' તરીકે ઓળખાવી ચૂક્યા છે !

પૃ. ૨૦૮ પર રઘુવીર ચૌધરીલિભિત 'માનસથી લોકમાનસ' પુસ્તક 'અન્ય/વ્યાપક'માં ઉલ્લેખાયું છે. જ્યારે આ સમીક્ષામાં જ મનસુખ સલ્લા અને 'જીવનચરિત્ર' ગણાવે છે ! રંગદ્વાર પ્રકાશનની સૂચિ અને વિશાપનમાં પણ આ પુસ્તકને 'જીવનચરિત્ર' જ ગણાવાયું છે.

પૃ. ૨૧૦ પર અનિરુદ્ધ બ્રહ્મભણના અતિખ્યાત નિબધસંચય 'વાટેઘાટે'ને પણ કોઈ ભેટી કારણોસર 'અન્ય/વ્યાપક' વિભાગમાં ઉલ્લેખાયો છે.

સાહિત્યકૃતિઓના સ્વરૂપનિર્ધારણની આ ગંભીર સમસ્યા દૈતીયિક સ્થોત પર જ આધારિત રહેવાને કારણે અને જ્યાં સમીક્ષિત ગ્રંથ/કૃતિનું સ્વરૂપ અસ્પષ્ટ/અકથ્ય હોય ત્યાં અસલ કે મૂળ સ્થોત સુધી નહીં જવાની આગાસને કારણે સર્જાઈ છે. સાચી પદ્ધતિ એ છે કે પુસ્તકના ઇસ્પિન્ન પેઇઝ પર અને જે સ્વરૂપમાં ઓળખાયું હોય તેને જ સાચું અને અવિકૃત સ્વરૂપ ગણાયું જોઈએ.

આ સંપાદનમાં આવી જ બીજી ગંભીર સમસ્યા છે નામોની એકવાક્યતાની. એક જ લેખકનો એકાધિક સ્થળો ઉલ્લેખ હોય ત્યાં આવી એકવાક્યતા અનિવાર્યતા : હોવી જ જોઈએ. અહીં એવી કોઈ કાળજી રખાઈ નથી. ઉદાહરણ તરીકે જોઈએ તો પૃ. ૨ પર 'રવીન્દ્રનાથ ટાગોર' એમ આખું નામ છિપાયું છે. પણ આગળ ઉપર પૃ. ૨૭, પૃ. ૩૦, પૃ. ૨૦૨ પર ફક્ત 'રવીન્દ્રનાથ' એમ જ છાપાયું છે. અહીં એકવાક્યતા જાળવીને અહીં ઉલ્લેખિત લેખક 'રવીન્દ્રનાથ ટાગોર' જ છે એમ સિદ્ધ કરી શકાયું હોત.

વળી, પૃ. ૩ પર એક લેખકનો ઉલ્લેખ 'હુલાભાઈ કાગ' છે તો આ જ લેખકને પૃ. ૨૫ પર 'હુલા ભાયા કાગ' બનાવી દેવાયા છે.

અનૂદિત પુસ્તકોની સમીક્ષામાં જેમ અનુવાદકોનાં નામો આપવામાં આવ્યાં છે તે પ્રમાણે કાવ્યસ્વાદોની સમીક્ષામાં પણ અનુવાદકોનાં નામો અનિવાર્યપણે ઉલ્લેખાવાં જોઈતાં હતાં. ઘણીવાર એક જ કાવ્યના એકાધિક અનુવાદો અને આસ્વાદો થતા હોય છે. અહીં પૃ. ૭ પર જીવનાંદ દાસના 'ઘાસ' કાવ્યનો આસ્વાદ ઉલ્લેખાયો છે અને પૃ. ૧૮ પર પણ આ જ કવિના અન્ય કાવ્ય "હું જો હોતાનો આસ્વાદ પણ ઉલ્લેખાયો છે. આ બંને આસ્વાદોનાં શીર્ષકો પરથી જ સ્પષ્ટ છે કે આ આસ્વાદો ઉક્ત કવિની ગુજરાતીમાં અનૂદિત ઉભય રચનાઓના આધારે જ કરવામાં આવ્યા છે. અહીં ઉક્ત અનુવાદો કોણે કર્યા છે એનો ઉલ્લેખ જ નથી.

પૃ. ૨૬ પર કિસન સોસાના કાવ્યસંગ્રહ 'ક્ષુદ્રિત સૂર્ય' અને તૃષ્ણિત સૂર્ય'નો, અકારાદિ ક્રમે 'ક્ષ' વર્ણમાં ઉલ્લેખ છે તો વળી પૃ. ૩૧ પર 'તૃષ્ણિત સૂર્ય' અને ક્ષુદ્રિત સૂર્ય' એમ 'ત' વર્ણનુક્રમે પણ લેવામાં આવ્યો છે. પ્રતિનિર્દ્દેશ દ્વારા આ વિસંગતિ વળી

## જ શકાઈ હોત.

સૌથી મોટી વિસંગતિ તો પરભાષી લેખકોનાં નામોમાં જોવા મળે છે. પરભાષી કૃતિઓના જ્યાં ઉલ્લેખો છે ત્યાં એમનાં નામો અધૂરાં અથવા ખોટાં છપાયાં છે. ઉદાહરણ તરીકે, પૃ. ૮૮ પર અસમિયા લેખકની કૃતિ ‘મુત્યુજ્ય’નો ઉલ્લેખ છે ત્યાં લેખકનું નામ ‘વિરેન્ડ્રકુમાર ભડ્યાચાર્ય’ છપાયું છે. વાસ્તવમાં અહીં ‘વિરેન્ડ્ર’ નહીં, ‘બિરેન્ડ્ર’ જોઈએ. પૂર્વીય અને ઉત્તરપૂર્વીય પ્રદેશો/રાજ્યોની ભાષાઓમાં ‘બ’ વર્ણના સ્થાને ‘બ’ જ બોલાય, વચ્ચાય અને લખાય છે. મૂળ અસમિયા પુસ્તક્યાં અસમિયા ભાષામાં ‘બિરેન્ડ્ર’ જ છે અને એમની નવલક્યા ‘ઘારુંઠગમ’ના એમણે પોતે કરેલા બે અંગેજ અનુવાદો અનુકૂમે ‘ઘારુંઠગમ’ અને ‘Love in the time of Insurgency’ (બંનેના પ્રકાશક કથા ફાઉન્ડેશન, દિલ્હી)માં પણ ‘Birendra’ જ લખાયું/છપાયું છે. એ જ પ્રમાણે પૃ. ૧૦૦ પર કન્નડ નવલક્યા ‘સંસ્કાર’ના લેખક તરીકે ‘ચુ. અનંતમૂર્તિ’ છપાયું છે, જ્યાં ‘ચુ. આર. અનંતમૂર્તિ’ હોવું જોઈએ. (સાચ્યું નામ : ઉડુપિ રાજગોપાલાચાર્ય અનન્થમૂર્તિ) “ઓડ ડુ જચુટી” કાવ્યના કવિ તરીકે પૃ. ૫ પર ‘વિવિયમ વર્કઝર્વર્થ’ એમ લખાયું છે તો પૃ. ૧૦ પર ‘ધ સોલિટરી રીપર’માં ફક્ત ‘વર્કઝર્વર્થ’ જ છે ! પૃ. ૨૦ પર મંગેશ પાડગાંવકરની જગ્યાએ ફક્ત ‘પાડગાંવકર’ એમ જ ઉલ્લેખ થયો છે. પૃ. ૭૧ પર ‘ઓમપ્રકાશ વાલિમકી’ તો પૃ. ૭૬ પર ‘વાલિમક’ થઈ ગયું છે. પૃ. ૭૮ પર ઓડિયા લેખક બીનાપાનિ મોહાનિનું નામ ‘વીણાપાણિ મહાનિ’ થયું છે. મૂળ નામના અંગેજ સ્પેલિંગમાં ‘Binapani’ જ છે !

એ જ રીતે, સ્પેનિશ લેખક ગ્રેબિયલ ગાર્સિયા માર્ક્ઝવિઝનો ઉલ્લેખ પૃ. ૮૫ પર ‘માર્ક્ઝવિઝ’ અને પૃ. ૮૬ પર ‘માર્ક્ઝવેઝ’ તરીકે થયો છે. પૃ. ૮૮ પર જેંસ જોયસનું નામ ‘જેંસ’ થયું છે. પૃ. ૮૦ પર ઉર્દૂ લેખિકા કુરતુલાયૈન હૈદરનું નામ ‘કુર્રતુઅન’ કરાયું છે. પૃ. ૮૮ પર અબ્દુલ બિસ્મિલહાજુનું ‘અબ્દુલ્લા’ થયું છે. પૃ. ૮૭ પર ભાલચંદ નેમાડેનો ઉલ્લેખ ‘નિમાડે’ તરીકે કરવામાં આવ્યો છે.

પૃ. ૧૦૨ પર હિન્દી લેખિકા મૈત્રેયી પુષ્પાનો ઉલ્લેખ ફક્ત ‘ભૈનેયી’ તરીકે જ થયો છે. પૃ. ૧૦૮ પર કન્નડ લેખક કુવમ્પુનો ઉલ્લેખ ‘કુર્ચ્પુ’ તરીકે થયો છે. (સાચ્યું નામ : કુપ્પાલી વેંકટપ્પા પુટપ્પા, તખલ્લુસ : ‘કુવેમ્પુ’)

સંપાદક કિશોર વ્યાસે નામોની આવી વિસંગતિઓ સર્જવામાં કોઈ પ્રાદેશિક ભેદભાવ રાખ્યા વિના ગુજરાતી લેખકો સાથે પણ આવો જ વ્યવહાર કર્યો છે. પૃ. ૧૦૦ પર જ્યાં ગુજરાતી લેખિકાનું નામ ‘ભાવના વકીલ’ છપાયું છે ત્યાં ‘ભાવના વકીલના’ જોઈએ.

કૃતિઓનાં નામોમાં પણ ગરબડો અને વિસંગતિઓનું આવું સાતત્ય જાળવી રાખવામાં આવ્યું છે. જહોન રસ્કિનના પુસ્તક ‘અનટુ વિસ લાસ્ટ’નો ઉલ્લેખ અહીં ‘અન

‘કું ધ લાસ્ટ’ તરીકે થયો છે પૃ. ૧૦૧ પર. અહીં તો ગરબડોની ત્રિવેણી રચાઈ છે.

(૧) પુસ્તકના લેખક તરીકે દહેરાદૂનવાસી, બ્રિટિશ મૂળના ભારતીય લેખક રસ્ટિકન બોન્ડનનું નામ છાપાયું છે. (૨) પુસ્તકનું નામ ઉપર નોંધ્યું તેમ અનંત ધીસ લાસ્ટ છે.

(3) આ પુસ્તકની સમીક્ષાને ‘નવલકૃથા : અભ્યાસ’ વિભાગમાં મુકાઈ છે.

- હવે જુઓ હકીકત :

લેખકનું સાચું નામ રસ્તિકન બોન્ડ નહીં, જહોન રસ્તિકન છે.

પુસ્તકનું નામ ‘અનટુ ઘિસ લાસ્ટ’ છે.

પુસ્તકનું સવરૂપ નવલક્યાનું નથી.

પૂ. ૮૫ પર વર્ષ અડાલજાની નવલકથા ‘પરથમ પગલું માંડયું’નો ઉલ્લેખ ‘પરથમ પગલું માંડયું’ તરીકે કરવામાં આવ્યો છે. મહિપતરામ નીલકંઠની નવલકથા ‘સાસુ વહુની લડાઈ’ના, ગુજરાત સાહિત્ય અકાદમીએ પ્રોગ્રામ કરેલા અંગ્રેજ અનુવાદ ‘ફ્યુર્ડિંગ મધર...’નો ઉલ્લેખ અહીં ‘ફ્યુર્ડિંગ મધરસ...’ તરીકે થયો છે. પૂ. ૮૮ પર ‘મુદ્રા અને કુલીન’માં ‘મુદ્રાં’ છાપાયું છે. અભાસઅલી તાઈનું નામ પૂ. ૧૨૧ પર ફર્કટ ‘અભાસઅલી’ તરીકે ઉલ્લેખાયું છે તો બીજી જગ્યાએ ‘અભાસઅલી તાઈ’ એમ આપું નામ છાપાયું છે. પૂ. ૩૨ પર ‘નિંદાસ્તુતિ’ કાબ્યના કવિનું નામ ‘ઈસરદાસ’ છાપાયું છે ત્યાં ‘ઈસરદાન’ હોવું જોઈએ.

જોડણીની ભૂલો તો એટલી છે કે આપણાને લાગે છે કે ભારતીય ભાષા સંસ્થા અથવા પરિષદ જેવા પ્રકાશનમાં ડિશોર વ્યાસે કોઈને જવાબ આપવો જ પડવાનો નથી. ‘ચામચિક લેખસ્મૃતિ - ૨૦૦૧-૨૦૦૫’માં ઓછી ભૂલો છે કે આ પુસ્તકમાં એના વિરોનો એક તુલનાત્મક દીર્ઘ અભ્યાસલેખ અલગથી જ કરવો પડે તેમ છે.



સર્જકનો અંતરંગ પરિચય આપતી રચનાઓ | હિમાંશુ શેવલત

[અહીંથી : પવનકુમાર જૈન, પ્રકાશક : દિવ્યા જૈન, પ્ર.આ. ૨૦૧૫, પૃ. ૧૨૬, ક્રિ. : ૧૫૦]

પવનકુમાર જૈન આમ તો તંતોતંત આધુનિક વાર્તાકળાના પ્રભાવમાં રહ્યા કર્યારેક ટૂંકી સમય માટે, અને અલપઽલપ, એ આયાસપૂર્ણ અભિવ્યક્તિ કે અટપટી વાક્યરચનાઓથી વાર્તાકળાના જ સમર્થક. આમ લાખનાર કે માનનારનેય સર્વથા વિશિષ્ટ કહેવાય એવી એમની સર્જક પ્રતિભામાં ભરપૂર રસ પડવાનો. સાહિત્યના પરમ ઉપાસક ભાષાકીય ખૂબીઓ જાણનારા અને માણનારા, ઉત્તમ વાચક અને સાહિત્યિક મહત્વાકંક્ષાઓથી દૂર રહેલા પવનકુમાર કોઈ ચોક્કસ ઢાંચામાં બંધ બેસે એવા નથી. પોતાના લેખન અંગે ભાવક / વિવેચક શું કહે છે એ જાણવામાં એમને ભાગ્યે જ રસ પડ્યો હશે. એમની પાસે જે હંદ્યસંપત્તિ હતી તે એમને આવાં વ્યાવહારિક અથવા

તો વ્યવસાયિક મૂલ્યાંકનોની પળોજણમાં પડવા દે ખરી ?

અસર આધુનિક વાર્તાકળાની, પણ પવનકુમારે કશી કશી બાંધી નહોતી એટલે નાનાવિધ કથનશૈલીને શોધતા અને પ્રયોજ્ઞતા આ સર્જક એમના લેખનમાં ખાસ્સા સાહસિક રહી શક્યા. કેટલાંયે વિરોધાભાસી લક્ષણો એમની કથાસુચિમાં સ્વયંસ્કૃતિ વાક્યરચનાઓ સામે કષ્ટસાધ્ય પ્રલંબ વાક્યો, અડધા પાનામાં સમેતાઈ જતી રચના સામે ચૌદ પાનાંને વળોતી જતી દીર્ઘ કૃતિનું વૈતિધ્ય પ્રસ્તુત સંચયમાં છે. પ્રત્યેક રચનાનું એક આગામું વિશ્વ છે, પ્રત્યેકને એનું અલગ એવું બંધારણ છે, ક્યાંયે પુનરાવર્તન નથી. આ છે પવનકુમારની સર્જક મુદ્રા.

- પણ જે ઊભો થાય તે પ્રશ્ન આ, કે અહીં ‘વાર્તા’ ક્યાં ? બોધકથા, બાળકથા, પ્રસંગકથા કે નાટ્યકથા રૂપે જે પ્રગટ થયા એ તો પવનકુમાર પોતે. એમની સર્જકચેતના અહીં વિસ્તરી એ કબૂલ, પણ અને ‘વાર્તા’ જેવી સંશાસી ઓળખવી જરૂરી છે ? અહીં ઉત્તમ ગદ્યાંદો છે જેમાં સર્જકતાના સ્કુલ્ટિંગો છે, એ વાર્તારૂપમાં બદ્ધ રહેતા નથી. કહો કે એ આગિયા પેઠે અહીં ત્યાં ઊડાગિડી કરી ચિત્તાકર્ષક દશયાવદિ સર્જે છે. એને વાર્તાના માળખામાં જેંચી લાવવાની મથામણ કરવા જેવી નથી.

ઉદાહરણ તરીકે ‘રતનકાઢને નીમચ્યેમેલીની યાદ આવે છે’ એવું શીર્ષક ધરાવતી એક રચના ધ્યાનથી જોઈએ. એક સ્મૃતિઆલેખ જેવી આ કૃતિ નાયકના બાધ્યવર્તન અને સ્મૃતિસંચલનો વચ્ચે સમતુલ્ય જાળવતી આગળ વધી છે. સિગારેટના ધૂમાડામાં રચાતાં અદ્ભુત દશ્યો, અને પાણીને શરાબની અદામાં પીતો નાયક રસ જગવે છે. વાંચવામાં આનંદ અને ઉત્સજના બંને મળે એવું આ ચિત્રણ વાર્તા છે કે કેમ, એ પ્રશ્ન પૂછવા માટેનો અવકાશ રાખે છે ખરું ?

અન્ય એક રચના ‘મારી છેલ્લી છટકબારી’ તો સ્વગતોક્ષિત જ છે. જીવતરના ઘસારાને કારણે ‘મનના નાના નાજુક કોણોને મરતા’ જોવાની વેદના અહીં આલેખાઈ છે. આખો ગદ્યાંદ સાચ્ચાત સુરેખ અને ચુસ્ત. એને વાર્તાની ઓળખ અપેક્ષિત નથી. આ પ્રકારના ગદ્યાંદો સાથે ‘સોનાનાં ઈંડાં આપતી અમેરિકન મરધી’ સર્જકની વાર્તારૂપને પામવાની પ્રામાણિક મથામણનું દાખાંત છે. અહીં આરંભ, અંત અને કેન્દ્ર - તમામ ઘટકો સ્પષ્ટ ઊપસ્થા છે. એક મર્મયુક્ત, ધારારાર વાર્તા સર્જવામાં પવનકુમાર અહીં સફળ રહ્યા છે. આવી બીજી થોડી વાર્તાઓયે અહીં નોંધી શકાય, જેમ કે ‘રહું’ કે ‘જીવનસાથી જોઈએ છે’ અથવા તો ‘આ જમાનાનો પારસમણી’.

- પરંતુ જ્યાં જ્યાં સર્જક શુદ્ધ વાયવ્યને આરાધે છે ત્યાં ત્યાં ક્લિષ્ટ વાક્યરચનાઓ કૃતિને મોટું નુકસાન પહોંચાડે છે. વાચકની તકલીફ વિશે તો અહીં વાત કરવાની જ નથી. આ ગદ્યાંદ અને વાક્યરચના જુઓ :

‘વિધિ નામની નિયતિ મહિષી નાદાન વિરલ આંસુના અર્કમાં આકાર ધરે છે.

નશો ના કરે કોઈ ? માણસખાઉ વાઘ જેવી વિવિ સોના જેવા લણાઈ ગયેલા પાક પર પડતા સાંજના નમતા સૂર્યના તડકામાં ઉતાવળા એકલા માણસને દબોચી ખાય. માણસના લોહીની જેને ટેવ પડી છે એ નરભક્ષક વિકરાળ અને ઘાતકી છે...

... તારી ખુદાએ કોઈક વાર તો વહીવરીપણું છોડીને, જિંદગી મેળવીને, નિયતિની સરમુખત્યારી સહીને, કોઈ ઉદાત કન્યા વિશે નીલ જહર લહરથી ગાલ પર ડહોળતા વહેણાને ચંદ્રમાં જોવાનું રાખ્યું હોત - એના ઘર પર ઊગતા ચંદ્રમાં જ, તો જોયું હોત કે બે વરસની વચ્ચમાંથી સમય કાઢી લેવાથી કેવું ઓઈ નાખનાનું ખોવાઈ ગયેલ ક્ષણોનું ખોયસું દેખાય.' (પૃ. ૧૧૨)

પવનકુમારની મૌલિકતા પૂરેપૂરી મહોરે છે એમની બોધકથાઓ અને બાળકથાઓમાં. 'તરસ્યા કાગડાની વારતા', 'ઇનામનો અડધો ભાગ', 'બે બિલાડી અને વાંદરાની વારતા' અને 'અજસુતની કથા' એની માંડળી અને વિસ્તારમાં, કથનરૌલી અને સમયોચિત બોધમાં સમૃદ્ધ છે. એક વિશિષ્ટ અંતરશ્લબિ લેખે 'ઈપાણનું યૌવન' અને 'ઈપાણની નિયતિ' પણ ઉલ્લેખનીય છે.

સંગ્રહની તેતીસે તેતીસ વાર્તાઓની સૂચિ અસામાન્ય અને અપરિચિત ન લાગે તો જ આચર્ય. એમાં પ્રેરણવાનું સાહસ કર્યા બાદ ભાવકને અજાર્યાં નામધારી વિલક્ષણ પાત્રો ભેટવાનાં. ઈપાણ, રજકો, રતનકાણ, ચમડુવો, ચટ્ઠુ, અલ્લુ, જડીબુંણી, ઘાઝીથ કે પીલવો અહીં પહેલી વાર અને સંભવત: છેલ્લી વાર મળવાનાં. અહીં પ્રગટ થયેલી કોઈ પણ ફૂતિ એકાધિક અર્થઘટનોની શક્યતા ધરાવે છે, અને એમાં એકેય ઔભિપ્રાય છેવટનો નહીં હોય. એમાં બૌદ્ધિક ચમકારા હશે, ભાવકને પ્રચ્છન્ન પડકાર હશે, આકર્ષક ગવાઇયા હશે, અને શોધવાથી કયાંક વાર્તાસૂત્ર લાદી પણ જાય, છતાં એ બાબતે ખાતરી નથી.

પવનકુમારની સર્જનપ્રવૃત્તિમાં સ્વીકૃતિની ખેવના અને એ દિશાના પ્રયાસો હતાયે ક્યાં ? એટલે તો એમણે એમના જીવનકાળ દરમિયાન આ રચનાઓ પ્રકાશિત કરવાનો ખાસ વિચાર નહીં કર્યો હોય. 'કલ્પતરુના વનમાં' અને 'આકાશ ટેકરીઓ વનરાજી' જેવા પરાવાસ્તવનો સ્પર્શ ધરાવતા ગવાંડો સર્જનાર પવનકુમારે એમના લેખનને વાર્તાઓ કહેવાનો આગ્રહ રાખ્યો હતો ખરો ? એમ ન હોય તો એ વિશે ટિપ્પણી શા સારુ ?

"ઉત્ત વાર્તાઓ" શીર્ષક હેઠળ આપણને અહીં જે મળ્યું તે તો એમનાં વાર્તાકાર બહેન જ્યોતસ્ના 'મિલન' અને એમનાં અવસાન પછી બીજાં બહેન દિવ્યા જૈનને કારણે. એમાં પવનકુમારનાં સાન્નિત્રો નૌશિલભાઈ અને ધીરુબહેનનો ફાળોયે મોટો. આ બધાંને લીધે એક વિચક્ષણ, અલગારી, પ્રતિભાસંપન્ન, અને પોતાના નામને સાર્થક ઠેરવતા, સહેલાઈથી ન પકડાતા, ભાગ્યે જ દેખાતા, અને સતત વહેતા આ સર્જકનો એમના સર્જન દ્વારા અંતરંગ પરિચય મળી શક્યો.

## સાહિત્યકાર નહીં, વિચારક ‘દર્શક’ | ડંકેશ ઓઝા

મનુભાઈ પંચોળી સાથે વિચારયાત્રા : સં. મહેન્દ્ર મેઘાણી, પ્રકાશક લોકમિલાપ, પો. બો. ૨૩ (સરદારનગર), ભાવનગર-૩૬૪૦૦૧, પ્ર. આ. ૨૦૧૪, પૃ. ૮૬, ડિ. ૩. ૧૫)

મનુભાઈ પંચોળી ‘દર્શક’ (૧૯૯૪-૨૦૦૧) સાહિત્યકાર, કેળવણીકાર અને સમાજસેવક તરીકે જાણીતા હોવા છતાં આ વિચારયાત્રાના સંપાદક મહેન્દ્ર મેઘાણી કહે છે તેમ ‘મનુભાઈ મૂળભૂત રીતે એક વિચારક તરીકે આપણને યાદ રહેશે.’ સાહિત્ય, કેળવણી અને સમાજ આ ત્રણેય બાબતો આપણે જાણીએ છીએ તેમ સહેજ પણ ઓઝા મહત્વની નથી. તેમ છતાં વિચાર એ સૌથી વધુ મહત્વનો હોય છે. દેકાર્ટે સાચું કહ્યું હતું કે “હું વિચારું છું, તેથી જ અસ્તિત્વ ધરાવું છું.” અન્ય પ્રાણીઓથી માનવ આ બાબતે જુદો પડે છે. કેમ કે તેની પાસે વિચાર કરવાની શક્તિ છે, વિચાર ફેલાવવાની આવકાત છે.

મહેન્દ્ર મેઘાણી જ્યારે એમ કહે કે મનુભાઈ વિચારક તરીકે આપણને યાદ રહેશે ત્યારે એમને મન પણ વિચારનું મહત્વ સૌથી વધુ છે એ સ્પષ્ટ છે. તેમણે ‘રોજેરોજની વિચારયાત્રા’ અને ‘સાત વિચારયાત્રા’ જેવાં સંપાદનો કર્યા છે. યાત્રા કદાચ તેમનો મનગમતો શબ્દ છે. વિચારયાત્રા અને વાચનયાત્રા શબ્દો તેમણે વારંવાર ખપમાં લીધા છે. યાત્રા ભારતીય સંસ્કૃતિનો આગવો શબ્દ છે. જેમાં માત્ર પ્રવાસનો ભાવ નથી, પરંતુ એક આખી સંસ્કૃતિનો ભાવ છે. આ વાચન એક યાત્રાભાવથી આપણે કરવાનું છે, એવું સંપાદકને અભિપ્રેત છે, જે ભૂલવાનું નથી !

દાદા ધર્માધિકારીએ લખેલું કે મનુભાઈનું હૃદય સાહિત્યકારનું છે, હાથપગ રચનાત્મક કાર્યકરના છે અને માથું ચિંતકનું છે. ‘દર્શક’ની પ્રજ્ઞાનો વિહાર સાહિત્ય, કેળવણી, ઈતિહાસ, ધર્મ, સમાજ, રાજ્યશાસ્ત્ર, અર્થશાસ્ત્ર, ખેતી-ગોપાલન એમ વિવિધ ક્ષેત્રમાં રહ્યો છે. તેમનાં લખાણો પ્રાસાદિક સ્કૂર્ટિવાન અને સૂત્રાત્મક હોય છે. વિચાર ગમે તેટલો ગઠન હોય પરંતુ તે રસપ્રદ રીતે ૨૪ કરવાની હથોટી ‘દર્શક’માં છે. સામાન્યપણે આવું બનનું હોતું નથી. વિચારની વાત મોટેભાગે નીરસ બની જતી હોય છે, તેની રજૂઆત જ એવી હોય છે. મનુભાઈની રજૂઆત સાહિત્યના સંસ્પર્શ સાથે આવે છે. સમાજ પ્રત્યેની ઊંડા નિસબ્ધત અને પ્રતિબદ્ધતામાંથી આવે છે, પરિણામે પ્રત્યેકને તેમાં રસ પડે છે.

‘દર્શક’ને બહુ ઊંચા અભ્યાસની તક પ્રાપ્ત થઈ નથી. છતાં તેમનો વાચક તેમના લખાણમાંથી તેમની આ મર્યાદા પામતો નથી. વાચકને સમજાય છે તો એટલું કે બહુ ભાષાતર મહત્વનું નથી. પણ જીવનના ઘડતર અંગેની સભાનતા વધુ મહત્વની છે. એમની ‘વાચનકથા’ અને ‘અંતરવેદનાને’ આ બે લખાણો તેમના ઘડતરને સમજવામાં ખૂબ ઉપયોગી છે જે બંને અહીં સમાવિષ્ટ છે. એમણે કિશોરવયે લુણસર અને વાંકાનેરમાં

કેટલીક અનર્થકારી નવલકથાઓ વાંચી હતી. તેમજો લખ્યું છે : “જે ઉમરે સ્ત્રીઓ વિશે કામભાવે વિચારવાનું સહજ ન ગણાય, એ ઉમરે આ નવલકથાઓએ મને કાલ્યનિક સહવાસો ભોગવતો કર્યો.” ફરી લખ્યું છે. વાંકાનેરમાં બંગાર નવલકથાઓના વાચને મને સ્ત્રીઓના કાલ્યનિક સહવાસમાં વિહરતો કરેલો.” ટૂકમાં, એમની પરિસ્થિતિ સામાન્ય કિશોરથી વિપરીત ન હતી. તેમ છતાં, તેમજો ‘ઈલિયડ’, ‘ગુજરાતનો નાથ’, ‘રાજાધિરાજ’ અને ‘શરદચંદ’ વાંચ્યા ત્યારે પેલી મૂળભૂત અને પ્રબળ વાસનાનું ઊધ્વકરણ શું હોઈ શકે તેનો તેમને અંદાજ આવ્યો.

એમનો વાચનરસ કેવો હતો તે સમજવા પેલી ઘટના મહત્વની છે જ્યારે મિત્રો સાથે તેઓ કલકત્તાનું પ્રસિદ્ધ સંગ્રહાલય જોવા ગયા હતા. રસ્તામાં ‘શ્રીકાંત’ નવલકથાનો ભાગ ૧-૨ તેમના હથમાં આવ્યો હતો. મનુભાઈ મ્યુલિયમના દરવાજે તે વાંચવા બેસી ગયા અને મિત્રો બે કલાક પછી પરત આવ્યા ત્યારે પણ તે વાંચવામાં તલ્લીન હતા. પાછળથી તેમજો લખ્યું છે : ‘પેલી અનારોગી નવલકથાઓના વાચને જે નુકસાન કર્યું હતું તેનું અનેકગણું સાંદું વળી ગયું.’

તેમજો પહેલું લખાણ ચોથી કે પાંચમીમાં ભણતા હતા ત્યારે કર્યું હતું અને તે પણ ગામમાં જોયેલી રામલીલાના કેફમાં. પછી તે શરમમાં શરી નાખેલું. ‘બંદીધર’ (૧૯૪૬) તેમની પહેલી કૃતિ છે જે વિસાપુર જેલમાં લખાયેલી; છ્યાઈ પાછળથી. તે પહેલાં છાયું ‘જલિયાંવાલા’ (૧૯૭૪) ને ‘અઢારસો સત્તાવન’ (૧૯૭૫). સાહિત્યના દરબારમાં એમને સ્થાન મળ્યું ‘બંધન અને મુક્તિ’ (૧૯૭૮)થી. ‘દીપનિર્વાણ’ ૧૯૪૨માં. ‘દર્શક’ લખે છે : ‘સર્જન કોઈને માટે થતું નથી, કોઈને ઉપયોગી અવશ્ય થાય છે. વિવેચક અને વાંચનારે કરેલી કદર સહયોગી થાય છે. પણ સર્જનના ફૂલો તો ચેઠે અંતરદેવતાને.’ પોતાનાં લખાણોની, સર્જનની વાત કરતી વખતે પણ તેમજો કેટલું લખ્યું તેની સમાનતરે કેટલું તેઓ વાંચતા તેનો હિસાબ ખૂબ સહજતાથી તેઓ આપત્તા જાય છે. આપણા લોખ્કો ‘સર્જકની કેફિયત’ આપે છે ત્યારે પણ મનુભાઈની ઊંચાઈ કે ઊડાઈ તેમાં ભાગ્યે જ વરતતાતી હોય છે !

લિંકન વિશેની નવલકથા તેમજો શરૂ કરી હતી જે કદાચ અધૂરી રહી. માંડેલી નવલકથાનાં થોડાં પાનાં સર્જકમુખે સાંભળવાનો લખાવો ખાદીમંદિરમાં અમને મળ્યો છે. સર્જકનો ઉત્સાહ એવો હતો કે ચાલુ વાચને લાઇટો ગઈ તો મીણબતીના અજવાણે તેમજો વાચન પૂરું કરેલું. આમ છતાં પોતાનાં સર્જનો વિશે મનુભાઈ ઓછું બોલ્યા છે. અમેરિકા, તેનું ગૃહયુદ્ધ અને ‘અંકલ ટોમ્સ ડેબિન’ની વાત તેમજો વારંવાર કરી છે. ઈતિહાસો તેમજો ખૂબ વાંચ્યા છે, ખૂબ માણ્યા છે. સાહિત્યની સામાજિક અસરની તેમને પાકી ખબર છે.

લોકશાહી વિશે અને તેના સત્ત્વ વિશે તેમજો કેટલું બધું ચિંતન કર્યું છે !

આઈઝનહોવર, ચર્ચિલ અને મહાભારતના ટિટોળીના પ્રસંગ દ્વારા તેમજો બહુમતી સામે એકલ-દુષ્કલ વ્યક્તિ કે વિચારને બચાવવાની લોકશાળીની કેવી ફરજ બને છે તેનાં ઉદાહરણો આપ્યાં છે.

પિતાજીના ગુજરી ગયા પછી માતા દેણું ભર્યા વિના પુત્ર સાથે જવા તૈયાર નથી. પુત્રને દેણું ચૂકવવાનો અધિકાર આપવા માગતી નથી. એ કિસ્સા દ્વારા તેમજો ઓછું ભણેલા લોકોમાં કેવી ઉદાત્ત ભાવના અને સમજ પડી હોય છે તેની જિકર કરી છે. આવા પ્રસંગો ભારતીય સંસ્કૃતિની અથવા તો માનવસંસ્કૃતિની ઊંચાઈ દર્શાવવા તેમજો રજૂ કર્યા છે.

કેળવણી વિશે તેમજો ખૂબ વિચાર કર્યો છે. “હરામનાં હાડકાં કરવાં અને સમાજદોહ કરવા સિવાય બીજી કોઈ વૃત્તિ તેનાથી પોષાતી નથી.” એમ કહી ‘‘આજની કેળવણી સામે આપણે બંડ ઉઠાવતું જોઈએ.’’ એમ આહ્વાન કર્યું છે. તેઓ સમજાવે છે કે કેળવણીનું સનાતન ધ્યેય વિદ્યાર્થીને માણસ બનાવવાનું છે. તેથી બાલશિક્ષણશાસ્ત્રને તેઓ છેલ્લાં ૫૦ વર્ષમાં થયેલી મોટામાં મોટી શોધ ગણાવે છે. ગામના ખેડૂતવાલીને તેઓ કહે છે કે અમે ‘‘શરીંગાડાં માંડતાં શીખવીએ છીએ.’’ નાનાભાઈ ભણ અને ફુદેરાય માટલિયા કે મૂળજીભાઈ - દેવજીભાઈ જેવા વિદ્યાર્થીઓ વગેરેને તેઓ સમાજ અને કેળવણીને સમજાવવા ખપમાં લે છે. મેઘાણી વિશેનાં વ્યાખ્યાનો – ‘ભેટની ભીત્યુંને આજ મારે ભાંગવી’ અથવા તો ‘વિશ્વશાંતિની ગુરુકિલ્લી’ તો તેમના વિચારના અને લખાણના શિખર સમાન છે.

મહેન્દ્રભાઈએ ‘દર્શક’ના જાણીતા સાહિત્યનાં પુસ્તકોમાંથી ભાગ્યે જ કોઈ લખાણ વિચારયાત્રામાં સામેલ કર્યું છે. ‘સોકેટિસ’ અને બીજી કૃતિઓમાંથી અહીં મૂકવા જેવું ન મળ્યું હોત એવું તો નથી જ. છતાં જવલ્લે જ તેમ કર્યું છે.

સાહિત્ય અને કલા સમાજને સમજવામાં, તેને ઊંચો લઈ જવામાં, ચોક્કસ ખપનાં છે, પરંતુ તેનું સ્વાયત્ત મૂલ્ય ઉપસાવવાનો તેમનો અભિગમ કે ઝોક રહ્યો નથી. ભણેલો હોય કે અભણ - સમાજને પારબે, તેને માટે શક્ય તેટલું કામ કરે, પોતાને બે આંગળ ઊર્ધ્વ કરે, એ ચિંતા અથવા હવે એમ કહીએ કે એ સંદેશ મનુભાઈનાં છે. એ દિશામાં સંપાદક સોથી ઓછાં પાનાંમાં લગડી જેવું વાચન એકનિત રૂપે રજૂ કર્યું છે જે શિક્ષક, વિદ્યાર્થી કે નાગરિક એવા કોઈને પણ માટે જીવનોપયોગી પુરવાર થવાનું છે એ નિઃશંક છે.

## ‘લોકશાળી ચરિત્રકથા’ | ઈલા નાયક

[વત્સલ અવિરત ટાંકણાં : લે. ભરત ના. ભણ, સંસ્કાર સાહિત્ય મંદિર, ૫, એન. બી. સી. હાઉસ, સહજાનંદ કોલેજ પાસે, કાયમથેનુ કોમ્પ્લેક્સ સામે, આંબાવાડી, અમદાવાદ-૩૮૦૦૧૫]

આજે શિક્ષણ અનેક દિશામાં વિકસી, વિસ્તરી રહ્યું છે પણ કેળવણી ખોવાઈ

ગઈ છે. આ સંદર્ભમાં ભરત ના. ભજનું “વત્સલ અવિરત ટંકણાં” પુસ્તક વિશેષ રૂપે પ્રસ્તુત છે; કેમ કે અહીં લેખકની માત્ર ઘડતરકથા જ નથી પરંતુ સાચી કેળવણીની દિશા પણ અંકિત થઈ છે. પ્રસ્તુત પુસ્તકમાં લેખકે ગ્રામદક્ષિણામૂર્તિ લોકશાળા - આંબલાનાં સંસ્મરણશો નિરૂપયાં છે. તેમનાં આ સંસ્મરણોમાં આપણને લોકશાળાની સર્વાંગી કેળવણીનું ચિત્ર સાંપડે છે. આ દસ્તિએ આ સ્મરણકથા લોકશાળાની ચિત્રકથા પણ બને છે. આજનું શિક્ષણ અઠળક માહિતીજ્ઞાન આપે છે, ઉંચી પદવીઓ આપે છે જેને કારણો વ્યક્તિને સમાજમાં પ્રતિષ્ઠા, ધન અને સત્તા મળે છે. જીવનમાં ભૌતિક સુખસગવડ મળે છે, ભવિષ્ય નિશ્ચિત બને છે છતાં એનું વ્યક્તિત્વ એકાંગી રહી ગયું હોય છે. સત્તા, સામર્થ્ય અને ઐશ્વર્યની મહત્વાકંક્ષા પૂર્ણ કરતા આજના શિક્ષણ કરતાં લોકશાળાની કેળવણી કેવી મજબૂત હતી, સંગીન હતી તેનું પ્રતિબિંબ આ સ્મરણકથામાં જોઈ શકાય છે.

લેખકે પોતાના અનુભવોની વાતો કરતાં પહેલાં આંબલાનો ભૌગોલિક પરિચય જીણવટપૂર્વક કરાવ્યો છે. અહીં થોડો વિસ્તાર વધુ થયો છે કેમ કે આંબલા પ્રતિ તેમની મમતા મા સમી હતી. લોકશાળાપવેશને લેખક પોતાનું નવજીવન કહે છે. ગ્રામદક્ષિણામૂર્તિ સંસ્થાનો આશય નવી પેઢીને પ્રાણવાન કરવાનો હતો અને આજે તેમને સંસ્થાનો આ હેતુ સિદ્ધ થયેલો લાગે છે. તેઓ અનુભવો આવેખતાં અનેક સ્થળે જીવન, સમાજ, કેળવણી વિશે ચિંતન કરતા રહે છે. આ હકીકત એની પ્રતીતિ કરાવે છે કે તેમને અહીં ભૂતકાળના સ્મરણથકી આનંદ જ માણવો નથી, પણ સમાજ સમક્ષ કશુંક મૂલ્યવાન મૂકવું છે. તેઓ નિવાસસ્થાન આનંદભૂવન આસપાસની વનસ્પતિ, પક્ષીઓ અને વિશેષ રૂપે તેમને પ્રાપ્ત થયેલો બુલબુલનો સહવાસ વગેરે આવેખી તેમના પક્ષીપ્રેમની ભૂમિકા બાંધે છે, અને ‘ભણવું’ શબ્દની એકાધિક અર્થચ્છાયાઓ સ્ફૂર્ચિત કરી લાભે છે : “લોકશાળામાં દાખલ થવું-ભણવું એ મારા માટે એક એવો સેતુ હતો જેના પર થઈને હું ઘરેથી બાહ્યે આવ્યો.” આમ આ તેમનો નવો જન્મ જ હતો. લોકશાળામાં રહીને માનવજીવન વિશેની શક્તા અને પ્રસંનતા તેમનામાં દઢ થતી રહી. અહીંના કાર્યકરો અને શિક્ષકો દ્વારા તેમની અનૌપચારિક કેળવણી થતી રહી. પોતાને ખબર પણ ન પડે તેમ તેઓ વત્સલ એવા અવિરત ટંકણાથી ઘડાતા ગયા. આરંભમાં તેઓ સવારે ઘરેથી નાસ્તો કરી લોકશાળામાં જતા. ત્યાં સવારના વર્ગો પછી શ્રમ, સ્નાન અને બપોરનું ભોજન, બપોરના વર્ગો પછી રમતગમત અને સાયંપ્રાર્થના સુધી રહેવાનું. સાંજનું ભોજન તથા સૂવાનું ઘરે રાખી શકાય. આમ શરૂઆતમાં તેમનું સીમિત રીતે ધાત્રાલયજીવન આરંભયું. અહીં તેમને જમવાનું ભાવતું નહીં, પણ તેઓ કોઈને કંઈ કહે નહીં. આ રીતે તેમની સમજદારી કેળવાતી ગઈ. મનોબળ દઢ થતું ગયું. અહીં રહેતાં રહેતાં તેમને સમજાય છે કે, “કોઈ કાયમી વિશેષ નથી ને કોઈ કાયમ માટે નગાડ્ય નથી.” આ

રીતે તેઓ માનવતાના રસ્તે વધતી રહ્યા છાત્રાલયનું સમૂહજીવન તેમને ઘડે છે. છાત્રાલયની ભોજનવ્યવસ્થા અને પરિવારનો સ્નેહ તથા સંસ્થાની શિક્ષણ તેમને ઘર અને સંસ્થા સાથે સ્નેહથી જોડેલા રાખે છે. ધીમે ધીમે તેઓ લોકભારતીને રસોડે આનંદથી જમતા થાય છે અને ડરપોકપણું પણ દૂર થાય છે. અસલામતીનો ભાવ પણ જતો રહે છે. કેળવણીની સંસ્થામાં શિક્ષણ સાથે સ્નેહ અને ઘરની હુંફ મળે તો આપોઆપ જે તે વ્યક્તિની શક્તિઓ ખીલવા માંડે છે. સંસ્થાના કાર્યકરો વિદ્યાર્થીના મિત્ર હતા. વિદ્યાર્થીઓ તરફનો તેમનો ગ્રેમાળ અને જૈત્રીપૂર્ણ વ્યવહાર તેમનામાં રહેલું કૌશલ વિકસાવે છે અને એ સાથે બુદ્ધિની ધાર પણ નીકળતી જાય છે. સ્નેહણ મિત્રો અને વાત્સલ્ય ધરાવતા શિક્ષકોને હાથે તેઓ કેળવાતા જાય છે. તેઓ કહે છે : “મારા તો ગ્રંથ જન્મ આ બવે જ થયા છે. પહેલો જન્મ મારો જન્તેનાની કૂઝે થયો. મારો બીજો જન્મ ત્યારે થયો જ્યારે હું લોકશાળામાં દાખલ થયો. મારો ત્રીજો જન્મ ત્યારે થયો જ્યારે હું કાર્યકર તરીકે લોકભારતીમાં જોડાયો.” આ બધા અનુભવોને અંતે તેઓ કેળવણી વિશેનું નવનીત તાર્થે છે : “માણસમાં બહાર, ઉપર, નિર્બધ આકાશમાં તેની નવી હુંપળો વિસ્તરે ને અંદર-નીચે ધરતીમાં તેનાં મૂળ મજબૂત થાય. આ થયું એક બાજુ ઘડતરનું એક સોપાન તો બીજી બાજુ હોમસિકનેસની અંત્યેણિક્યા.” શિક્ષકનું કામ કરતાં કરતાં જીવનની મૂળભૂત નિર્ભયતા તેમને ગાંધીજી, શાસ્ત્રીજી, અભ્રાહમ લિંકન, ઈશ્વર પ્રિસ્ટ, નાનાભાઈ વગેરેનાં જીવનમાંથી પ્રાપ્ત થાય છે.

તેમના છાત્રાલયજીવનમાંનાં સ્મરણોમાં મિત્રો સાથેની મજામસ્તીનાં ચિત્રો છે તો સાથે શ્રમજીવનનાં ચિત્રો પણ છે. ગૌશાળામાં વાછુરુ વાળવા, જાજરૂસફાઈ, શેરડીના વાઢમાં કામ કરવું, ગાયો ચારવા જવું વગેરે શ્રમકાર્યોને કારણે તથા રમતગમત, વ્યાયામ આદિને કારણે તેમની શારીરિક અને માનસિક કેળવણી થથી રહે છે. અહીં નિરૂપિત અનેક પ્રસંગોમાં શૈશવ, કિશોરવય અને યુવાનીનાં સંવેદનોનાં ચિત્રો પ્રાપ્ત થાય છે. આ સંસ્થાએ તેમને જીવનનિષ્ઠા અને ચિરંતન મૂલ્યો આપ્યાં. ઘરમાં મળે તેવી જ હુંફ તેઓ અહીં પામે છે. “જાતે શીદી અને વળી વાટોડચા” પ્રકરણમાં એક પ્રસંગ આદેખાયો છે. એમના મિત્રોને રાતે સંડાસ જવું પડે તેમ હતું. મધ્યરાત હતી. બીક લાગતી હતી તેથી તેણે લેખકને ઉઠાડ્યા કેમ કે એને વિશ્વાસ હતો કે તે આ ઘટના બીજે દિવસે મિત્રોને જણાવી તેને હાંસીપાત્ર નહીં જ બનાવે. આમ હિંમત અને સંવેદનશીલતા કેવી રીતે કેળવાઈ તેના અનેક પ્રસંગો અહીં છે. લોકશાળામાં લેખકને સૌથી વધુ મજા ગુજરાતી વિશ્વય ભણવામાં આવતી. તેમનાં ઠંડુભાભીઓ જવેરચંદ મેઘાણીનું “અદૃ સ્ત્રીનું સંધ્યાગીત” ભણાવેલું જેની મોહિનીથી તેઓ આજ પર્યત ગુજરાતી સાહિત્યથી આકર્ષિક રહ્યા છે. આ પછી ઉમાશંકર જોણી, નિરંજનભગત, અનિરુદ્ધ બ્રહ્માલં જેવા સાહિત્યકાર-અધ્યાપકોનો તેમને લાભ મળેલો તેની વાત તેઓ ઊલટભોર કથે છે. પિતા

નાનાભાઈ ભણ્ણ પાસેથી અભિનયસહિત બાળવાર્તાઓ, રામાયણ-મહાભારતકथાઓ સાંભળેલી તેના પ્રભાવને પણ તેઓ યાદ કરે છે. આ વાર્તાઓ ઈતિહાસ, પ્રેરણા, જીવનમર્મ, વ્યવહાર આદિનું શિક્ષણ આપનાર બની રહી. લોકશાળામાં રહીને શેરડી પીલવાના ચિચોડાના કાર્યક્રમો ચાલે તો સાથે આઈસકીમની મિજબાની પણ ગોઠવાય. સંસ્થામાં શ્રમ સાથે મિજબાની પણ થાય. આઈસકીમ બનાવવામાં સહુ કામે લાગી જાય અને આનંદથી ખાય. આમ, સંગીત, રમતગમત, શ્રમ, મિજબાનીઓ, કુસ્તી જેવી અનેકવિધ પ્રવૃત્તિઓ વચ્ચે “અબોલા”ની એક વિશિષ્ટ રમત રમાતી જેના દ્વારા વિદ્યાર્થીઓના મતભેદ દૂર થતા. ‘અબોલા’ના પ્રસંગો નિરૂપીને લેખક નોંધી છે : “સંસ્થા પોતાની દેખરેખ નીચે જગડાઓના નજીવા સંઘર્ષના આ અહિસક સ્વરૂપને અભિવ્યક્ત થવા દેતી..”

લોકશાળામાં વિદ્યાર્થીઓને રસ પડે એવી રીતે શિક્ષણ થતું, જેમ કે રામાયણ, મહાભારત તથા રોમ-ગ્રીસની કથાઓ કે જૂલે વર્નની વાર્તાઓ દ્વારા ઈતિહાસ વિષયમાં વિદ્યાર્થીઓનો પ્રવેશ થતો અને એ પછી ધીમે ધીમે ઈતિહાસ વિષયનું રીતસરનું શિક્ષણ થતું. આ રીતે લેખકને ન ગમતા વિષયો પણ અહીં ગમતા થયા. કૃષ્ણવિજ્ઞાન અને ગોપાલન વિશેનું સીધું જ્ઞાન વિદ્યાર્થી માટે અનાકાશેક બને પણ જેતાનો શ્રમ, ગૌશાળાની સજ્જાઈ, દૂધઘરનાં નાનાંમોટાં કામમાં વિદ્યાર્થીને રસ પડે અને એ રીતે પ્રત્યક્ષ જ્ઞાન દ્વારા તેઓ કૃષ્ણવિજ્ઞાન શીખતા. આવી કેળવણીની ઘણી વાતો લેખકે વિસ્તારપૂર્વક અનેક સંસ્મરણો નિમિત્તે વણી લીધી છે.

નાનાભાઈ, ગુણવંતભાઈ, બુચકકા, મનુભાઈ જ્યવંતસિંહ જાડેજા, સરદાર પૃથ્વીસિંહ જેવી કેટલીય વ્યક્તિઓનાં વત્સલ ટંકણાંથી લેખક ઘડાતા ગયા. તેની આ કથા જેટલી ભરત ના. ભણ્ણની છે એટલી જ કેળવણીની છે. કેળવણી દ્વારા વિદ્યાર્થીમાં સુધૂપ્ત રહેલી શક્તિઓને કેવી રીતે ખીલવવી એનાં દ્યંગિતો અનેક પ્રસંગોમાં જોઈ શકાય છે. દરેક વિદ્યાર્થી પોતાના કુટુંબના અને સમાજના સંસ્કારો વારસામાં લઈને આવે છે. એના મનમાં જાતજાતની ગ્રંથિઓ બંધાયેલી હોય છે. આ બધાંને સમજી, ઓળખી અને તે સ્વીકારીને પ્રેમપૂર્વક ઉચ્ચિત દ્વિશામાં વિદ્યાર્થીની શક્તિઓને વાળવાનું કામ લોકશાળામાં કેવી રીતે થતું, એના અનેક પ્રસંગો અહીં લેખકે ચિંતનાત્મક રીતે અને કેટલીક વાર હળવી શૈલીએ આવેયા છે. લોકશાળાની વિધેયક અસર લેખક પર કેવી રીતે પડી હતી તેનું આવેખન થોડું વિસ્તારથી પણ રસપ્રદ રીતે થયું છે. લેખકની ભાષા સરળ છતાં પ્રશિષ્ટ છે. ક્યારેક તળપદી ભાષાનો સંસ્પર્શ પણ અનુભવાય છે. લેખક તેમના ઘડતરકાળના આ અનુભવોને તેમની આજની વિચારશક્તિથી, તેમના બૃહદ વાચનમનની તોલે-માપે છે અને રજૂ કરે છે તેથી તેના નિરૂપણમાં મનોવૈજ્ઞાનિક અભિગમ પણ નિહિત છે. કુટુંબસંસ્કાર તેમજ લોકશાળાના શિક્ષણ અને તેમના

છત્રાલયનિવાસમાં પ્રાપ્ત થયેલા અનુભવોનાં આલેખનો દ્વારા આજે આ પ્રકારની સંસ્થાઓની કેવી અનિવાર્ય આવશ્યકતા છે તેની પ્રતીતિ આ પુસ્તક વાંચતાં થાય છે. કહકાઈભરી શિસ્ત નહીં પણ પ્રેમભરી માવજત જ વિદ્યાર્થીને જ્ઞાન સાથે સાચો માનવ બનાવે છે. પ્રતિબંધો નહીં પણ નિર્ભયતા અને સ્વતંત્રતા વિદ્યાર્થીના ઘડતરમાં વધુ ઉપકારક છે તે અહીં જોઈ શકાય છે. જીવનને દઢ અને સુંદર ઘાટ આપતી લોકશાળાની કેળવણી હૃદય, બુદ્ધિ અને શારીરિક વિકાસ કેવી રીતે સાધે છે તેનાં અનેક દષ્ટાંતો આ સંસ્કૃતાણોમાં આલેખાયાં છે. લેખકે પોતાના “દું”ને પચ્ચાત્ભૂમાં રાખી સંસ્થા ઉપર જ ઝોકસ કર્યું છે. અને તેઓ કહે છે : “આ લખતાં લખતાં તે સમયને પુનઃ જીવવાનો આનંદ મળ્યો જ છે.” તેમણે આ સ્મરણો પૂરા આત્મવિશ્વાસથી લખ્યાં છે. “લેખકની વાત”માં તેમણે લખ્યું છે : “આવા કિસ્સામાં મોટે ભાગે એક બાજુ પ્રસંગો અંગેની સ્મૃતિક્ષીણતા તો બીજી બાજુ અભિવ્યક્તિની સુસજ્જતા સક્રિય હોય છે. મારા કિસ્સામાં સ્મરણો તાજાં જ રહ્યાં અને અભિવ્યક્તિની સજ્જતા કેળવાતી ગઈ – આ મારા પરની ઈશ્વરકૃપા..” ટૂંકમાં જીવનઘડતરની કેળવણીનાં સ્મરણો જેટલાં જીવન માટે ઉપકારક છે એટલાં જ આસ્વાદ્ય પણ છે.

શ્રી ઉમાશંકર જોશીનું ‘સંસ્કૃતિ’ ૧૯૪૭માં આરંભ પામી તે વર્ષ ચાલીને ૧૯૮૪માં બંધ થયું. કહો કે માસિક પત્રમાંથી છેલ્લા પાંચ વર્ષ માસિકપત્ર સ્વરૂપે ચાલુ રાખીને આખર ઉમાશંકરભાઈએ પોતાની ઉત્તર્વની વયે એને સમેતી લીધું. સમેત્યા પછીનું આખું વર્ષ બાપ-દીકરીની (ઉમાશંકર-નંદિનીની) સંસ્કૃતિ સંદર્ભેની કામગીરી ચાલુ રહી છે. અંકોની વર્ષવાર ફાઈલો કરીને યોગ્ય જગ્યાએ પહોંચાડવી, ઓફ પ્રિન્ટેનું વર્ગકરણ કરીને જે તે સંબંધીને પોસ્ટ કરવી એને ડિસેમ્બર, ૧૯૮૪ સુધીના અંકોમાં જે જે મિત્રોનાં લખાણો (ગાંધી-પદ્ધતિ) પ્રસિદ્ધ થયાં હતાં તેને યોગ્ય પુરસ્કારના ચેકો લખીને મોકલી આપવા – આમ લગભગ ૧૯૮૫નું આખું વર્ષ આ પ્રવૃત્તિ ચાલી છે.

અહીં નંદિની જોશીના ‘વંદેમાતરમુ’ સાથે ટાઇપ થયેલી કાપવીમાં પુરસ્કારરૂપે નરોત્તમ પલાશને એકસો પંદર રૂપિયાનો ચેક બીડ્યો છે એને સાથે જ, સ્ટેમ્પેડ પહોંચની કાપવી, જેમાં ચેક મળ્યાની સહી કરીને પહોંચ પરત મોકલવા આભાર સાથે વિનંતી થઈ છે.

પલાશ ઉમાશંકરના એક પ્રિય વિદ્યાર્થી હતા એટલે ટાઇપ કાપવીની નીચે ખૂદ ઉમાશંકરે એક નાનકડો પત્ર લખ્યો છે. આ પત્ર ગુરુ-શિષ્ય બનેના વ્યક્તિત્વને ઉજાગર કરનાર એક હળવોકૂલ નમૂનો છે ! ઉમાશંકરભાઈએ આ લીટીઓ લખી છે ત્યારે – ઓક્ટોબર, ૧૯૮૫માં પલાશ વનમાં પ્રવેશી ચૂક્યાને પાંચ મહિના થઈ ગયા છે. સૌરાષ્ટ્રના પગપાળા પ્રવાસી એને દીતિહાસના એક અભ્યાસી તરીકે ઉમાશંકરના હૃદયમાં પોતાના વિદ્યાર્થી તરફ કેવું માનાઈ સ્થાન છે તે આ પત્રમાંથી ફ્રિલ થાય છે, તેમ બન્ને વચ્ચે ચાલતા મીઠા ઝડપમાં પલાશે ગેરસમજ થવા દીધી નથી તેની સહર્ષ નોંધ પણ ઉમાશંકર લે છે. ઉમાશંકર પોતાનો અનુભવ પણ નોંધે છે કે ગેરસમજનો ઉકેલ પોતે પરસ્પરની સમજ પર છોડી હે છે એને અંતે હળવા મૂડમાં લખે છે કે ‘એ અંગેનો પોતાનો અનુભવ પ્રોત્સાહક છે !’

આ સમય દરમિયાન (૧૯૭૫-૧૯૮૫ની વચ્ચે) પોતાની શોધયાત્રાના સંદર્ભે પલાશ એવા નિર્ણય ઉપર આવ્યા હતા કે શ્રીકૃષ્ણ ઐતિહાસિક છે, જેના વાંગ્મય એને પુરાતાત્ત્વિક એવા બન્ને પ્રકારના પુરાવાઓ દ્વારકાની આજુબાજુ મળે છે. ઈ.સ.ની નવમી સદીના આરંભની આદ્ય શંકરાચાર્યજીની નિશાની દ્વારકાની શારદાપીઠ છે, તેમ તે પછીના – અગિયારમી સદીના વૈષ્ણવાચાર્ય રામાનૂજના પુરાવામાં માધવપુર-ઘેડનો એક સ્તંભલેખ એને બેરજા (જિ. જામનગર) ગામનું લક્ષ્મીનારાયણ (તિરુનારાયણ) મંહિર છે.

ડૉ. હરિવલભ ભાયાણીના હાથ હેઠળ પલાણ ગામનામો' ઉપર શોધનિબંધ લખતા હતા, તેના અભ્યાસ રૂપે 'બેરજા' એવું ગામનામ સિંહી ભાષાનો સંસ્કાર ધરાવતું 'દોઆબ' જેવું ગામનામ છે. સિંહી, કચ્છી, હલારી એક પ્રવાહની ભાષા-બોલીઓ છે. દક્ષિણ ભારતમાં 'કાવેરીદ્વિભુજ' શ્રીરંગમું છે તેમ અહીં નાનીમોટી 'કૂલઝર' નામની બે નદીઓની વચ્ચે 'બેરજા' ગામ અને 'તિરુનારાયણ' છે.

ઉમાશંકર આવાં શોધકાર્યો-નિરીક્ષણોમાં ઊંડો રસ લેતા હતા અને પોતે તૈયાર કરેલા 'પુરાણોમાં ગુજરાત' સાથે તેનો વિમર્શ પણ કરતા રહેલા. પલાણનાં નિરીક્ષણો વિશે પોતે રૂબરૂ ચર્ચા કરવા માગે છે એવી ઇચ્છા પણ પત્રમાં વ્યક્ત થઈ છે. ઉમાશંકરનો આ પત્ર પલાણ કરતાં પણ ઉમાશંકરના વ્યક્તિત્વને વધારે ઉજાગર કરે છે. ઉમાશંકર ડેવા વિદ્યાર્થીવત્સલ હતા તથા ઈતિહાસ, પુરાણ, પ્રાચીન સાભ્યતા પ્રતિ ડેવી ઊંડી જિજ્ઞાસા ધરાવતા હતા તેમજ આ ક્ષેત્રમાં કામ કરનાર પ્રતિ એમના મનમાં ડેવો આદર હતો વગેરે મુદ્દાઓ પણ આ પત્ર પરથી ફિકિત થાય છે. પલાણનાં હાસ્ય અને ખેલદિલી પણ 'બોખીરામાં ગોકીરા'થી સત્સિત સાદર સ્વીકાર પાણ્યા છે. વિદ્યા-ર્થી ગુરુ-શ્રીષ્ય વચ્ચેની મધુસૂતાનો અનુભવ, પતંગિયાની માફક ઊડતી ઉમાશંકરની આ પંક્તિઓમાં છે. 'સંસ્કૃતિ'નો આ પુરસ્કાર છે.

### વાચના

સંસ્કૃતિ કાર્યાલય

૨૬, સરદાર પટેલ નગર,  
અમદાવાદ-૩૮૦૦૦૬  
તારીખ : ૧૬-૧૦-૮૫

સ્ને.શ્રી નરોત્તમભાઈ પલાણ

'સંસ્કૃતિ'માં ઉ૧ ડિસેમ્બર ૧૯૮૪ સુધી છપાયેલા આપના લેખ / લેખો / કાચ્યો માટે પુરસ્કાર રૂપે આ સાથે રૂ. એકસો પંદરનો ચેક બીડ્યો છે.

સાથે બીડ્યો પહોંચ ઉપરની રોમ્પ ઉપર સહી કરી એને ઉપરને સરનામે મોકલવા વિનંતી છે.

આભાર સાથે.

નાન્દિની જોશીના  
વંદેમાતરમુ

\*

પ્રિય ભાઈ,

બોખીરામાં બેઠા બેઠા ગોકીરા કર્યે રાખો છો ! આ ક્યાં આવ્યું બોખીરા ? તમે થોડાંક હજાર પુસ્તકો સાથે જનપદ વિશ્વામી થયા છો એ સદ્ગુરૂભાગ્ય છે. આપણા શંકરદેવજીનાં તો શું ભલભલાનાં રફેદકે થઈ જાય છે - થશે. વાપરનારા પોતાના મેળવી

લેશો. કોઈ કેન્દ્રીય એકમાત્ર બ્લિટિશ મ્યુઝિયમ (વર્ષે પોણા બે માર્ચિલ છાજવીઓ વધી છે) જેવું હોય પુસ્તકાલય તો મન વાળીએ.... તમારી સાથે નિરાંતે વાતું પ્રવાસમાં જ થઈ શકે. પત્રોમાં સમાય નહીં. સભાઓમાં મળીએ ત્યારે તમારું હાસ્ય જ પૂરતું. બે-ગ્રાન્ડ વરસ ઉપર વડોદરામાં સૌરાષ્ટ્ર ઈતિહાસ પરિષદ મળી ત્યારે મેં પૂઢ્યું કે નરોત્તમ પલાણ આવવાના છે? ઉદ્ઘાટન માટે જવામાં શરત ન કરી એ જ ઘણું. તમે વિચાર-વાચન-વિચારીને (P.T.O.- પાછળથી સાંઘણ અંતે તારવેલા નિરીક્ષણો ચર્ચવા ઈચ્છા રહે... આપણી વચ્ચે મીઠા ઝઘડા ચાલ્યા કરે છે પણ તમે ગેરસમજ થવા દીધી નથી. (દા.ત. તોલ્સ્ટોય સૂચિ મેં કિરીટ ભાવસારની છાપી તે અંગે પણ) હું બધું વાચ્ય કરતો નથી. પરસ્પર વચ્ચેની સમજ પર છોડી દઉં છું. એ અંગે મારા અનુભવો પ્રોત્સાહક છે. અન્ધા, આનંદ કરો.

ઉમાશંકર જોશેની શુભેચ્છાઓ.

## આવરણચિત્ર : સંદર્ભનોંધ

પીપુષ ઠક્કર

કળાકૃતિનું શીર્ષક : માતા અને બાળક

કળાકાર : અર્પિતા સિંહ (જ. ૨૨ જૂન ૧૯૭૭, બારાનગર : ૨૪

પરગણા, પદ્ધતિમ બંગાળ)

માધ્યમ : કાગળ પર એકેલિક અને જળરંગ, માપ : ૧૫" x ૧૦"; વર્ષ : ૧૯૯૧

અર્પિતા સિંહ સ્વાતંચોત્તર ભારતનાં એક મહત્વનાં ચિત્રકાર છે. એમનાં ચિત્રોનું આકર્ષણ એ ચિત્રોની સહજ છતાં છેતરામણી એવી ચિત્રબાનીમાં છે. એ ચિત્રોને સહજ કહીએ છીએ ત્યારે ચિત્ર હોવાના માન્ય બધાય માપદંડોની પરે જતી એમાં મોકળાશ છે. એમાં રંગોની બાળસહજ મુખ્યતા છે તો રંગની ભૌતિકતાનું આકર્ષણ પણ છે. ચિત્રોની વસ્તુસામગ્રી જોઈએ તો આપણા પરિવેશનાં ફૂલો છે, બંદૂકો છે, રમકડાંની મોટરગાડીઓ છે, નાનાંમોટાં મકાનો છે, રસ્તાના આટાપાટા છે, દેશીહિસાબના બારાબરી ને આંકડાઓ છે, ઝડપાં છે, ઝડના વેલા છે અને માણસો છે. એમાં પણ આ સર્વેનું મુખ્ય કેન્દ્ર છે સત્ત્રી. સમયાંતરે ચિત્રોમાં સ્ત્રીઓ પણ કળાકારની વય ભેગી બદલાય છે. કળાકારે આ સામગ્રીને અવનવા સંયોજનો વડે ચિત્રફલકના બિનન-બિનન આયામોમાં બહેવાવી છે. કશું જ ધીરગંભીર કહેવાના ભાર વિના પોતાના અંતસ્થને ચિત્રરચનાઓમાં ઉઘડવા દીધું છે. ચિત્રસર્જનની પ્રક્રિયામાં વિસ્મયાનંદનો ચિત્રકારનો અનુભવ દર્શકથી પણ અછિતો રહેતો નથી.

આવરણ પર મૂકૃવામાં આવેલ કૃતિ “માતા અને બાળક”માં એક જ ધરાતલ પર એક-સાથે વિધવિધ સામગ્રી મૂકૃવામાં આવી છે. કેન્દ્રમાં સ્ત્રી અને બાળક છે. ખુરસી પર બેઠેલી સ્ત્રી અને ખોળામાં ઊભેલું બાળક છે જે અજયબ બારીની બહાર તાકે છે. સ્ત્રીના એક હાથમાં બંદૂક છે ને બીજો હાથ બાળકની ફરતે છે. ઘર-ગૃહસ્થીનું રાચરચીલું સ્ત્રી-બાળક ફરતે જાણે ઠીંગાદેલું છે. સ્ત્રીના પગ પાસે ત્રણ આકારો છે. એમાં એક યુવક નિરાંતે સૂતો છે, બીજો તે ભાંખોડિયા ભરતો વયસ્ક પુરુષ છે ને ત્રીજી તે આધી-ઘેરી જંયમાં જમાણે તાકતી આશંકિત વૃદ્ધિની આફુતિ છે. આ સૌની પડછે છે સુદૂર મોટી મહેવાત અને વાદળ-આકાશ. સ્ત્રીની નજર ત્રાસમાં ચિત્રફલકની બહાર કશુંક તાકી રહી છે. બાળકના વિસ્મયની ચોતરફ છે આશંકા અને એમાં માવતરદીધું રક્ષણ - વિસ્મય. ચિત્રમાં આવેખાતી બંદૂકો વિશે પૂછવામાં આવતાં અર્પિતાએ આપેલો જવાબ છે : માને પણ બંદૂકથી બાળકનું રક્ષણ કરવું પડે છે ! આવો છે આપણા સમયનો ચિત્રાર !

અર્પિતા સિંહનાં ચિત્રો દેશ-વિદેશનાં અનેક જાહેર તેમજ અંગત સંગ્રહાલયો શોભાવે છે. એકાધિક સન્માનોથી વિભૂષિત અર્પિતા સિંહને વર્ષ ૨૦૧૧માં ભારત સરકાર તરફથી પદ્મભૂષણનું નાગરિક સન્માન અર્પણ કરાયું છે.



ભારે ઉકળાટ વચ્ચે વરસાદ તો હજુ આ અક્ષર પાડું છું ત્યાં સુધી આવ્યો નથી. આશાવાદી હંમેશાં આશા રાખે છે. મને પણ એની આશા છે. આવા વાતાવરણ વચ્ચે પરિષદ એની પ્રવૃત્તિ કરતી રહે છે. બુધસભા અને પાકિઝી તેના નિયમિત કાર્યક્રમો છે તો રવીન્દ્રભવન દ્વારા પણ ગુરુદેવ યાગોરનું સ્મરણ થતું રહે છે. આપણા જાણીતા નાટ્યસર્જક સતીશ બાસે તુલ જૂનના રોજ રવીન્દ્રનાથ યાગોરના નાટક ‘રાજ’ પર વક્તવ્ય આપ્યું. તેમણે નાટકની કથાવસ્તુના મૂળ સાથે નાટકની ખૂબીઓ ખોલી આપી હતી.

પરિષદ ‘આપણો સાહિત્યવારસો’ અંતર્ગત ૨૭ જૂને આપણા નવલકથા-નિબંધકાર વિનેશ અંતાણી સાથે એક સંગ્રહિતનું આપોજન રાજકોટની લેંગ લાયબ્રેચિમાં થયું હતું તેમાં ભૂમિકા નીતિન વડગામાએ આપી હતી અને અતિથિવિશેષ તરીકે નીતિન ભારદ્વાજ હતા. વિનેશ અંતાણીએ તેમના સર્જન વિશે મનજીર વાતો કરી હતી.

એની સરૈયા લેખિકા પ્રોત્સાહનનિધિ અંતર્ગત કાવ્યલેખન કાર્યશાળા ૨૮મીથી શરૂ કરી છે તેમાં ૩૦ બહેનોએ ભાગ લીધો હતો. પરિષદપ્રમુખ શ્રી ધીરુ પરીખ, શ્રી માધવ રામાનુજ, શ્રી ધીરુબહેન પટેલ અને શ્રી પ્રકૃત્વ રાવલ ઉપરિચિત રહ્યાં હતાં. કાર્યક્રમનું સંચાલન શ્રી પારુલ ક. દેસાઈએ કર્યું હતું. શ્રી પ્રકૃત્વ પટેલનો સહયોગ મળ્યો હતો. આ અંગે વિસ્તૃત અહેવાલ આવતા મહિને.

ભાષા-સાહિત્યને પ્રાણરૂપ ગુજરાતી ભાષા ટકે તે અર્થે પરિષદ દ્વારા ચાલતું કેન્દ્ર. માતૃભાષા સંવર્ધન કેન્દ્ર આગામી ૨૭મી જુલાઈથી માતૃભાષાકૌશલ પ્રમાણપત્ર અભ્યાસક્રમના વર્ગો શરૂ કરશે અને ઓંગસ્ટ માસમાં પત્રકારત્વ અને અનુવાદના વર્ગો શરૂ થશે જે ગુજરાત યુનિવર્સિટી દ્વારા માન્ય અભ્યાસક્રમ છે અને તે ક. લા. સ્વાધ્યાયમંદિરના ઉપક્રમે થનાર છે.

તા. ૪-૭-૨૦૧૫ના રોજ પાકિઝી અંતર્ગત શ્રી સ્વાતિ મેઢે ‘ગોત્યું ગોત્યું તોય’ વાર્તાનું પઠન કર્યું. તા. ૧૮-૬-૨૦૧૫ના રોજ પાકિઝી અંતર્ગત શ્રી નિર્મલા મેકવાને ‘સરસ્વતીયંદની કુમુદ’ વાર્તાનું પઠન કર્યું હતું.

### પરિષદના આગામી કાર્યક્રમો

તા. ૨-૭-૨૦૧૫ અને ૧૬-૭-૨૦૧૫ના ગુરુવારના રોજ પાકિઝીમાં વાર્તાનું પઠન થશે. સાંજે ૬-૧૫ કલાકે.

### વિશ્વકવિતા કેન્દ્ર અંતર્ગત

તા. ૩, ૧૦, ૧૭, ૨૪-૭-૨૦૧૫ના રોજ બુધસભા અને ૩૧-૭-૨૦૧૫ના રોજ

વ्याख्यान સાંજે ૭-૦૦ કલાકે.

### નવોદિત સર્જકોના પ્રથમ પુસ્તકનું પ્રકાશન

ગુજરાતી સાહિત્ય પરિષદના ક. લા. સ્વાધ્યાયમંદિર હસ્તક શ્રી બી. કે. મજૂમદાર ટ્રસ્ટ પ્રકાશનશ્રેષ્ઠી અંતર્ગત નવોદિત સર્જકોના પ્રથમ સર્જનાત્મક પુસ્તકનું પ્રકાશન કરવામાં આવે છે. આથી જે નવોદિત લેખકો-લેખિકાઓનું એક પણ પુસ્તક પ્રગટ ન થયું હોય તેઓ આ શ્રેષ્ઠીમાં પોતાના પ્રથમ સર્જનાત્મક પુસ્તકની હસ્તપ્રત મોકલી શકે છે. આ પુસ્તકની પૃષ્ઠમર્યાદા ૧૫૦ની રહેશે. હસ્તપ્રતની ટાઈપ કોપી મોકલવી. હસ્તપ્રત તા. ૩૧-૭-૨૦૧૫ સુધીમાં મોકલી આપવા વિનંતી. હસ્તપ્રત મોકલવાનું સરનામું-પ્રકાશનમંત્રી, ગુજરાતી સાહિત્ય પરિષદ, ગોવર્ધનભવન, આશ્રમમાર્ગ, અમદાવાદ-૩૮૦૦૦૮.

### લેખિકાના પ્રથમ સર્જનાત્મક પુસ્તકનું પ્રકાશન

ગુજરાતી સાહિત્ય પરિષદના ‘શ્રીમતી જ્યોતસનાબહેન હસ્તિકાન્ત બૂચ નિધિ’ અંતર્ગત લેખિકાના પ્રથમ સર્જનાત્મક પુસ્તકનું પ્રકાશન કરવામાં આવે છે. આથી જે લેખિકાઓનું એક પણ પુસ્તક પ્રગટ ન થયું હોય તેઓ આ શ્રેષ્ઠીમાં પોતાના પ્રથમ સર્જનાત્મક પુસ્તકની હસ્તપ્રત મોકલી શકે છે. આ પુસ્તકની પૃષ્ઠમર્યાદા ૧૦૦ની રહેશે. હસ્તપ્રતની ટાઈપ કોપી મોકલવી. હસ્તપ્રત તા. ૩૧-૭-૨૦૧૫ સુધીમાં મોકલી આપવા વિનંતી. હસ્તપ્રત મોકલવાનું - પ્રકાશનમંત્રી, ગુજરાતી સાહિત્ય પરિષદ, ગોવર્ધનભવન, આશ્રમ માર્ગ, અમદાવાદ-૩૮૦૦૦૮.

### ગુજરાત યુનિવર્સિટી માન્ય પત્રકારત્વ અને અનુવાદના અભ્યાસક્રમ

ગુજરાતી સાહિત્ય પરિષદ સંચાલિત ક. લા. સ્વાધ્યાયમંદિર દ્વારા ગુજરાત યુનિવર્સિટી માન્ય છ-માસિક પત્રકારત્વ અને અનુવાદના પ્રમાણપત્ર અભ્યાસક્રમના વર્ગોનું સત્ર ૨૦ ઓંગસ્ટ, ૨૦૧૫થી શરૂ થશે. અભ્યાસક્રમમાં જોડાવા ઈચ્છિતા વિદ્યાર્થીઓએ તાત્કાલિક સંપર્ક કરવો. વહેલા તે પહેલાના ધોરણો પ્રવેશ આપશે. વર્ગો સોમવાર અને મંગળવારે સાંજના ૫.૦૦થી ૭.૦૦ના સમય દરમિયાન લેવાશે.

પ્રવેશ માટેની યોગ્યતા : કોઈ પણ વિદ્યાશાખામાં સ્નાતક (બી.એ.)

### સંપર્કસૂત્ર :

ગુજરાતી સાહિત્ય પરિષદ, ટાઈમ્સની પાછળ,

નદીકિનારે, આશ્રમરોડ, અમદાવાદ-૩૮૦૦૦૮,

ફોન : કાર્યાલય - (૦૭૯) ૨૬૫૮૭૮૪૭ (મો.) ૮૫૭૭૬૭૧૦૭૩

ગુજરાતી સાહિત્ય પરિષદ સંચાલિત ક. લા. સ્વાધ્યાયમંદિર અને શ્રી ભોગાભાઈ પટેલ માતૃભાષા સંવર્ધનકેન્દ્રના ઉપકરે ‘માતૃભાષાકૌશલ પ્રમાણપત્ર અભ્યાસક્રમ’ના આયોજન રૂપે તા. ૨૭-૭-૨૦૧૫થી ૧૩-૮-૨૦૧૫ દરમિયાન,

વાચનક્રોશલની સજજતા કેળવાય તે અભિગમથી વિવિધ વ્યાખ્યાનો યોજવામાં આવે છે. જેમાં કોઈ પણ ભાષારસિક - ભાષાજિશાસુ, વયબેદ કે વ્યવસાયબેદ વગર જોડાઈ શકે છે. આ અભ્યાસક્રમની ફી ૩૦૦/- રૂપિયા રાખવામાં આવી છે. વર્ગોનો સમય સાંજે ૫.૦૦થી ૬.૩૦ (સોમવારથી શનિવાર) રહેશે. રસ ધરાવનારે પરિષદ કાર્યાલયમાં ફોર્મ ફી ભરી જવા વિનંતી છે.

### સ્થળ

ગુજરાતી સાહિત્ય પરિષદ, ગોવર્ધનભવન સ્મૃતિમંદિર, ટાઇમ્સ ઓફ ઇન્ડિયા પાછળ, આશ્રમરોડ, અમદાવાદ-૩૮૦૦૦૮. ફોન : ૨૬૫૮૭૯૮૪૭, (મો.) ૮૫૩૭૬૭૧૦૭૩

### ગુજરાતી સાહિત્ય પરિષદનું રટમું અધિવેશન

ગુજરાતી સાહિત્ય પરિષદનાં અડતાલીસમું અધિવેશન ઈન્સ્ટિટ્યુટ ઓફ યુથ ડેવલપમેન્ટના યજમાનપદે ભુજ મુકામે તારીખ ૨૫, ૨૬, ૨૭ ડિસેમ્બર ૨૦૧૫ના રોજ યોજાશે. વધુ વિગતો આવતા અંકે.

### સાહિત્યવૃત્ત

તા. ૧-૩-૨૦૧૫ના રોજ નર્મદ સાહિત્યસભા, સાહિત્યસંગમ અને કવિશ્રી મુર્કુલ ચોક્સીના સહયોગથી અપાતુ “કવિશ્રી મનહરલાલ ચોક્સી પારિતોષિક” કવિશ્રી લાલિત ત્રિવેદીને તેમના ૨૦૧૫માં પ્રકાશિત થયેલા ગજલસંગ્રહ ‘બીજી બાજુ મે ‘હજી જોઈ નથી’ માટે અર્પણ કરવામાં આવ્યો છે.

‘લેખિની’ અંતર્ગત તા. ૧૧-૪-૨૦૧૫ની સાહિત્યિક સભામાં ‘લેખિની’ની લગભગ ત૩ બહેનોએ મૌલિક કાચ્યોનું પઠન કર્યું. જેમાં નીલાબહેન ત્રિવેદીએ હાઈકુ અને તાનકા વિશે રસપ્રદ માહિતી આપી હતી.

મેરઠ યુનિવર્સિટીમાં ડૉ. કેશુભાઈ દેસાઈના અધ્યક્ષપદે ‘હિન્દી અને ભારતીય સાહિત્ય’ વિષય પર તા. ૧૮, ૨૦-૫-૨૦૧૫ના રોજ દ્વિ-દિવસીય રાષ્ટ્રીય પરિસંવાદ યોજાયો હતો. અધ્યક્ષીય વક્તવ્ય આપતાં કેશુભાઈ દેસાઈએ કહ્યું હતું કે માતૃભાષા અને રાષ્ટ્રભાષા એકમેકની પૂરક બની રહેવી જોઈએ.

## આ અંકના લેખકો

ઇલા નાયક : ૧૬, સંસ્કારભારતી સોસાયટી, દેરાસર પાસે, નારણપુરા, અમદાવાદ-  
૩૮૦૦૧૩

Kishor Modi : 1407, Newyork Ave, GLENALLEN, VA- 23060-3816

કેશુભાઈ દેસાઈ : ૧૩, ઐચર્ચ-૧, પ્લોટ નં. ૧૩૨, સેક્ટર-૧૮, ગાંધીનગર-૩૮૨૦૧૮

ચિનુ મોટી : ૧૬, જિતેન્દ્ર પાર્ક, પાલવી, અમદાવાદ-૩૮૦૦૦૭

દુકેશ ઓજા : ૬, સ્વાગત સિટી, અડાલજ-ચાંદેઝ રોડ, મુ.પો. અડાલજ-૩૮૨૪૨૧,  
જિ. ગાંધીનગર

દક્ષા વ્યાસ : એ-૭૫, રામકલીર નગર, સેશન રોડ, વ્યારા-૩૮૪૬૫૦, જિ. સુરત

દિનેશ પટેલિયા : આદ્યભૂ એન્ડ કોમર્સ કોર્પોરેશન, હિન્મતનગર, જિ. સાબરકાંઠા

દીવાન ઠકોર : એ/૫૨, અંબિકા ટેનામેન્ટ, ઉત્તમનગર બસસ્ટોપ પાસે, નિકોલ ગામ રોડ,  
પો. ઠકોરબાપા નગર, અમદાવાદ-૩૮૨૩૫૦

દેવયાની દરે : ૪/સી, બિંદિયા સોસાયટી, રંગશારદા સામે, રેક્લેમેશન રોડ, બાંદરા (૫.)  
મુંબઈ-૪૦૦૦૫૦

ધીરુ પરીખ : ‘લાવણ્ય’, વિજય પાર્ક, નવરંગપુરા, અમદાવાદ-૩૮૦૦૦૮

નરોતમ પવાજી : ‘દર્શન’, ૩, વાડી પ્લોટ, પોરંદર-૩૬૦૦૭૫

નિર્જન ભગત : ૧/૨૩, જલદર્શન ફ્લેટ, એચ. કે. કોરેજ પાસે, આશ્રમરોડ, અમદાવાદ-  
૩૮૦૦૦૮

પીયુષ ઠકોર : બળવંત પારોખ સેન્ટર, સી/૩૦૨, સિદ્ધિવિનાયક કોમ્પ્લેક્સ, રેલવે સેશન  
પાછળા, ફરમજી રોડ, વડોદરા-૩૮૦૦૦૭

પ્રકૃત્લલ રાવલ : ૩, રાજમહેલ ફ્લેટ, આઈઓસી કોલોની રોડ, વીરમગામ-૩૮૨૧૫૦

Preetam Lakhiani : ૬૫, Falcon Drive, West Herrietta Ny : ૧૪૪૮૬ USA

રમણ સોની : ૧૮, હેમદીપ સોસાયટી, દિવાળીપુરા, જૂના પાદરા રોડ, વડોદરા-૩૮૦૦૧૫

ર્યાલી કરીઆ : જ્ય. મા. કો.ઓ. હાઉસિંગ સોસાયટી, સેટેલાઈટ, અમદાવાદ-૩૮૦૦૧૫

રાજેન્ડ્ર મહેતા : Department of Modern Indian Languages and Literary Studies,

Tutorial Building, University of Delhi, Delhi-110007

રાજેશ વ્યાસ : ૧, ભરસવાતી સોસાયટી, જૈનમર્યાન્ટ સોસાયટી પાછળ, પાલવી, અમદાવાદ  
‘મિસ્સીન’ ૩૮૦૦૦૭

વિરેન પંડ્યા : ગૌરીકૃપા, મેઠનબજાર, મુ. યાણા, તા. શિહોર જિ. ભાવનગર-૩૬૪૨૬૦

સંજુ વાળા : એ/૭૭, આલાપ એવન્યુ, યુનિવર્સિટી રોડ, રાજકોટ-૩૬૦૦૦૪

હરદાર ગોસ્વામી : અભિરામ, અનુગ્રહ રામટેક્ની, તળાજા-૩૬૪૧૪૦, જિ. ભાવનગર

હસમુખ ચાંગડિયા : ૪૦૩, શૈલ હેરિટેજ, સત્યમેવ વિસ્તા સામે, ગોતા કોસ રોડ, ચાંદલોડિયા,  
અમદાવાદ-૩૮૨૪૮૧

હિમાંશી શેલત : ‘સખ્ય’, ૧૮, મણિભાગ, અબ્દામા, વલસાડ-૩૮૬૦૦૭

## વર્ષ ૨૦૧૫નાં, સાહિત્યરુચિને તાજગી બક્ષતાં પુસ્તકો

૨૧ ડિસેમ્બર	નવલકથા	બાળેન્દ્રશીખર જાની	૧૧૦
આંખો	નવલકથા	ગૌરવ પેડ્ચા	૧૨૦
સરનામું બદલાયું છે	નવલિકાસંગ્રહ	વિજય શાસ્ત્રી	૧૦૦
અદશ્ય પાત્રો	નવલિકાસંગ્રહ	હરેશ ધોળકિયા	૧૨૫
વહી તો હૈ જિંદગી	નવલિકાસંગ્રહ	બહાદુરભાઈ જ. વાંક	૧૬૦
ગંધારી ગયેલું લોહી	નવલિકાસંગ્રહ	ધારેન્દ્ર મહેતા	૧૪૦
ફિંગરપિન્ન	નવલિકાસંગ્રહ	મનહર રવેયા	૧૫૦
સંસારની સિતાર	લેખસંગ્રહ	દિનેશ પાંચાલ	૨૦૦
મનના માયાબજારમાં	લેખસંગ્રહ	દિનેશ પાંચાલ	૨૦૦
સ્ત્રી-સંવેદનાની કશમકશ	લેખસંગ્રહ	અમિતા મહેતા	૧૮૦
સુઅંગો સૂરજ	લેખસંગ્રહ	હિતેન્દ્ર જોશી	૧૫૦
પ્રતીક્ષા	લેખસંગ્રહ	જિનેશ ઠક્કર	૧૦૦
પંદરમું રતન	હાસ્યસાહિત્ય	કલ્યાણ ટેસાઈ	૧૨૫
નરસિંહ ચારિત્રવિમર્શી	વિવેચન-સાહિત્ય	દર્શના ધોળકિયા	૩૦૦
સહદ્ય ધર્મ	વિવેચન-સાહિત્ય	સંપા. દર્શના ધોળકિયા	૨૬૦
ઉભયાન્વય	વિવેચન-સાહિત્ય	બાનુપ્રસાદ પેડ્ચા	૧૫૦
યોગશિક્ષણમાં શરીરરચના અને કિયાવિજ્ઞાન	યોગસાહિત્ય	ડૉ. હર્ષદ ભણ	૧૫૦
વસ્તુપાળ અને તેજાપાળ	ચારિત્રસાહિત્ય	સ્વામી સાચ્ચિદાનંદ	૮૦
બુદ્ધચારિત્રયૈતન	ચારિત્રસાહિત્ય	સ્વામી સાચ્ચિદાનંદ	૧૨૦
સરદાર	ચારિત્રસાહિત્ય	અનુ. છાયા ત્રિવેદી	૪૩૦
મુઢી ઊંઘેરાં ૧૦૦ માનવરત્ના	ચારિત્રસાહિત્યે	ભદ્રાયુ વછશાજાની	૩૨૫
એવા રે અમે એવા	પન્નમુદ્દિત આત્મકથા	વિનોદ ભણ	૧૮૦
હાફછી... ધાફછી ને મજા...મજા	બાળકથાઓ	ગિરા પિનાડીન ભણ	૭૫
દેશ-દેશના બીરબલ	બાળકથાઓ	રવીન્દ્ર અંધારિયા	૨૦૦
ઓરિગામી-૨	બાળપ્રવર્તી	ડૉ. નરેશ શાહ	૧૫૦
કેળવણીનાં સાધનો 'સા'	શિક્ષણ વિષયક	ભરત ના. ભણ	૨૪૦
કહેવત-મંજૂષા	સંદર્ભ સાહિત્ય	સંપા. લિમા યાણિક	૧૨૫



## ગુર્જર ગંધરવન કાર્યાલય

રતનપોળનાકા સામે, ગંધીમાર્ગ, અમદાવાદ-૩૮૦૦૦૧

■ ફોન : ૨૨૧૪૪૬૬૩, ૨૨૧૪૯૬૬૦ ફેક્સ : ૨૨૧૪૪૬૬૩

■ ઈ-મેલ : goorjar@yahoo.com

### સંસ્કાર સાહિત્યમંદિર

5, N.B.C.C. હાઉસ, સહજાનંદ કોલેજની બાજુમાં, આંબાવાડી, અમદાવાદ-૩૮૦ ૦૧૫

ફોન : ૨૬૩૦૪૨૫૯

## કવિ શ્રી સુન્દરમુના નવા કાવ્યસંગ્રહો

૧. પલ્લવિતા	૧૮૮૫	૮૩૪૬	રૂ. ૧૬૦
૨. મહાનંદ	૧૮૮૫	૭૧૬૩	રૂ. ૮૦
૩. પ્રભુ-પદ	૧૮૮૭	૧૩૪૪૧	રૂ. ૨૨૫
૪. અગમ નિગમા	૧૮૮૭	૧૧૨૬૨	રૂ. ૧૫૦
૫. પ્રિયાંકા	૧૮૮૭	૧૧૩૬૭	રૂ. ૧૫૦
૬. નિત્યશ્લોક	૧૮૮૭	૧૨૧૮૮	રૂ. ૧૦૦
૭. નયા પૈસા	૧૮૮૮	૧૩૩૩	રૂ. ૧૭૫
૮. વરદા	૧૮૮૮	૧૬૪૨૮	રૂ. ૨૫૦
૯. ચક્કાંત	૧૮૮૮	૮૨૪૫૮	રૂ. ૧૨૫
૧૦. લોકલીલા	૨૦૦૦	૧૩૨૫૨	રૂ. ૧૦૦
૧૧. દક્ષિણા-૧	૨૦૦૨	૧૭૩૨૩	રૂ. ૫૦
૧૨. મનની મર્મર	૨૦૦૩	૧૦૪૩૮૭	રૂ. ૫૦
૧૩. ધ્રુવયાત્રા	૨૦૦૩	૧૨૩૪૫	રૂ. ૫૦
૧૪. ધ્રુવચિત્રા	૨૦૦૪	૧૭૨૭૪	રૂ. ૫૦
૧૫. ધ્રુવપદે	૨૦૦૪	૧૧૨૫૩	રૂ. ૫૦
૧૬. શ્રીમાતાજીના સાન્નિધ્યમાં-૧	૨૦૦૪	૧૬૩૨૦	રૂ. ૨૦૦
૧૭. શ્રીમાતાજીના સાન્નિધ્યમાં-૨	૨૦૦૪	૧૬૩૭૦	રૂ. ૨૦૦
૧૮. શ્રીમાતાજીના સાન્નિધ્યમાં-૩	૨૦૦૬	૩૨૩૧૭	રૂ. ૨૫૦
૧૯. મંગળા-માંગલિકા	૨૦૦૭	૨૮૨૩૮	રૂ. ૧૫૦
૨૦. તું ક્યાં... હું ક્યાં ! ?	૨૦૦૮	૨૮૩૦૪	રૂ. ૨૫૦
૨૧. સ્વાગતમૂળ ગીતવાહીને	૨૦૦૮	૧૬૨૦૭	રૂ. ૧૫૦
૨૨. 'સાવિત્રી'ના કાવ્યખંડો	૧૮૮૫	૨૪૪૭૩	રૂ. ૩૦૦
(અનુવાદ : શ્રી અરવિન્દના મહાકાવ્ય Savitriમાંથી, મૂળ અંગેજ સાથે.)			
૨૩. દક્ષિણા-૨	૨૦૦૨	૧૮૬૭૬	રૂ. ૫૦
(અનુવાદ : શ્રી અરવિન્દના Last Poems, More Poems, Collected Poemsમાંથી, મૂળ અંગેજ સાથે.)			

### આ તમામ સંગ્રહોનાં પ્રાપ્તિસ્થાન :

૧. ગ્રંથવિહાર, ગુજરાતી સાહિત્ય પરિષદ, વાઈસ્ ઓફિન્ડિયા પાઇલ, આશ્રમમાર્ગ,  
અમદાવાદ-૩૮૦૦૦૮
૨. ગૂર્જર ગ્રંથરતન કાર્યાલય, રતનપોળનાકા સામે, ગાંધી માર્ગ, અમદાવાદ-૩૮૦૦૦૧

## મારાં બે પરમ ગુરુવર્યો

સ્વ. પ્ર. ભગુભાઈ એમ. પટેલસાહેબ

[ગુજરાતીના પ્રાધ્યાપક અને અધ્યક્ષ,  
આર્ડ્સ ઓન્ડ કોમર્સ, કોલેજ, જામઝોધપુર]

તથા

સ્વ. ડૉ. હેમન્તભાઈ શ્ર. દેસાઈસાહેબ

[રીડર, ગુજરાતી, ભાષા સાહિત્યભવન, સૌરાષ્ટ્ર યુનિવર્સિટી, રાજકોટ]  
ને

ગુરુપૂર્ણિમાના પાવન પર્વે શત શત કોટિ વંદન.

સ્થાનસમર્પિત

ડૉ. અરુણ જે. કક્કડ

એસોસિએટ પ્રોફેસર, હેડ ઓફ ગુજરાતી ડિપાર્ટમેન્ટ, દેવમણિ કોલેજ,  
વિસ્તાવદર

## માય ડિયર જ્યુની પોતાની પ્રકાશન-વ્યવસ્થા

### લટૂર પ્રકાશન

'અવનિલોક', ઉ શાંતિનગર સોસાયટી, ૨૨૭૩ લિલ ફ્રાઈવ, ભાવનગર-૧

- વીર નર્મદ દક્ષિણ ગુજરાત યુનિવર્સિટીમાં પાઠ્યપુસ્તક

'માય ડિયર જ્યુ : વાર્તાવિવિધ' - સં. ઈલા નાયક - કિ. રૂ. ૨૨૫/-

- માય ડિયર જ્યુની વાર્તાઓ વિશે તેપન અભ્યાસલેખોનો માતબર સંદર્ભંથ

'માય ડિયર જ્યુની વાર્તાકળા વિશે' - કિ. ૪૫૦/-

- અનુઆધુનિક યુગના નેત્રદીપક વાર્તાકારોના સંગ્રહો :

- નાતો - મનોહર ત્રિવેદી રૂ. ૧૨૦/- રિયાલિટી શો - નવનીત જની રૂ. ૨૦૦/-
- જીવ - માય ડિયર જ્યુ રૂ. ૧૮૦/- સંજીવની - માય ડિયર જ્યુ રૂ. ૧૮૦/-
- સુગંધ - ગિરીશ ભણ રૂ. ૧૫૦/- શુંભડી - સંજ્ય ચૌહાણ રૂ. ૧૫૦/-
- નિકુત્તર - બંકુલ દવે રૂ. ૧૫૦/- અતરગલી - ગિરીશ ભણ રૂ. ૧૫૦/-
- મને ટાણા લઈ જીવ ! - માય ડિયર જ્યુ - રૂ. ૧૪૦/-
- નીચે નહીં ધરતી, ઉપર નહીં આકાશ - બહાદુરભાઈ જ. વાંક - રૂ. ૧૫૦/-

- તરોતાજી નિબંધસંગ્રહો :

- તેઓ - મનોહર ત્રિવેદી રૂ. ૨૨૫/- ધરવખરી - મનોહર ત્રિવેદી રૂ. ૧૫૦/-
- તોરણમાણ - મણિલાલ હ. પટેલ રૂ. ૨૨૫/-

- પ્રેરણાદાયી પ્રકાશનો :

- અક્ષરોમાં આલ્બમ - નટવર આહલપરા - રૂ. ૩૨૫/-
- આત્મ હે યાદ મુજકો - ડૉ. હસમુખ નાગેચા - રૂ. ૨૫૦/-
- શતાબ્દીના શિલ્પી - મહેન્દ્ર ગોહિલ - રૂ. ૧૫૦/-
- વિજયરાય વૈઘની સ્મરણાયાત્રા - બંડિમ વૈઘ - રૂ. ૨૫૦/-
- પ્રવાસનિબંધકાર ભોળાભાઈ પટેલ - મૈનીય બડાદિયા - રૂ. ૧૫૦/-
- કેરે ફૂટાં ફૂલ - હિરજીભાઈ ભીગરાડિયા - રૂ. ૧૫૦/-

- કાવ્યસંગ્રહો :

- પાથરણાવાળો - રમેશ આચાર્ય - રૂ. ૧૧૦/-
- ધર બદલવાનું કારણ - રમેશ આચાર્ય - રૂ. ૧૨૫/-
- સમય સાક્ષી છે - (અનુ.) વંદના શાન્તુર્ધ્નુ - રૂ. ૧૦૦/-

તમારા બુક્સેલર પાસેથી મળશે. સીધો સંપર્ક કરો: વિશેષ વળતરથી ધેર બેઠાં પહોંચાડીશું.

માય ડિયર જ્યુ : ૯૮૮૮ ૯૬૯૬ ૨૬ - ૯૪૨૬૧૬૦૨ ૦૮

અવનીન્દ્ર : ૯૬૨૪૬૬ ૫૬૪૬ - ૯૩૭૭૧૧ ૫૬૪૬

Email : latooprakashan@yahoo.com

## આપણાં સુખ-દુઃખ તુલનાનાં !

વિચાર કરતાં એમ લાગે કે આ તુલનાશક્તિની તો કેવી ખૂબી છે !

મનમાં એક વિચાર ચાલતો હતો, મોં મલકાતું હતું. પોતાની જાતને મોટી સમજતો હતો, સુખી માનતો હતો. અચાનક જ કાંઈ યાદ આવ્યું; તેની સાથે સરખામણી થવી શરૂ થઈ. મોં પડી ગયું ! સુખ રાખ થઈ ઉડી ગયું. દુઃખના વિચારોથી મન હવે કડવું થઈ ગયું. મનમાં પીડા ઉપડી. અજંપો થયો. દેહમાં વેદના થઈ આવી.... એવામાં બીજું કંઈ યાદ આવ્યું. કોઈકે આવી વધુ દુઃખી માણસની વાત કરી. એ સાંભળી મનને સારું લાગ્યું ! પેલી વેદના ઓસરવા લાગી.

શું છે આ ? તુલનાની આ તે કેવી તાકાત ?

મેળમાં મહાલવા એક માણસ જતો હતો. મસ્તીભરી ચાલ હતી અને ગળામંથી ગીતોના સૂર રેલાતા હતા. એવામાં રસ્તે ઉત્તાવળે ચાલતા. માણસોના પગ પર નજર પડી. અનેક નર-નારીને એ જાત જાતનાં પગરખાં પહેરીને જતાં જોયાં. રે નસીબ ! મસ્તીનાં ગીતો વરણ થઈ ઉડી ગયાં ! હાય રે ! મારા પગમાં કાંઈ નહીં ? હું ઉંઘાડપગો ! અટકી ગયો.. મોળો પડી ગયો. દુઃખી દુઃખી થઈ ગયો ! આગળ વધતાં, ચકડોળ પાસે એક ઠેલણગાડીમાં સૂતેલો માણસ જોયો. આને તો પગ જ ન હતા ! તેને જોયો અને થયું : હાશ ! મને પગ તો છે ! મલકાયો. મનને ઘેરી વળેલો વિષાદ દૂર થયો.

આપણો, આપણાં સુખ-દુઃખને કશીયે સરખામણી વિના તેના સ્વરૂપને પામીએ અને સ્વીકારીએ તો કેવું સારું ? જ્યારે તુલના કરીએ છીએ ત્યારે જ ઉપાયિ આવે છે ! આમ, આપણાં સુખ-દુઃખ વાસ્તવિક છે જ નહીં. કશી તુલના વિના જ જો સુખ-દુઃખનો વિચાર કરીએ તો કેવું સારું. અરે ! આપણે કોઈને સારા કે ખોટા કહીએ છીએ એ પણ અન્યની સરખામણી એ જ ને ?

હવે, તુલનાના કશા વળગણ વિના વિચારવાની ટેવ પાડવા જેવી છે.

તુલના બધી ખપની નથી.

(પાઠશાળા)

- પ્રધુભનસૂરી

સ્થાનસમર્પિત

## વસન્ત આત્મા ચેરિટેબલ ટ્રસ્ટ

ગુજરાત સ્ટીલ ડિસ્ટ્રિબ્યુટર

અમદાવાદ

## ધ્યેયની સ્પષ્ટતા ગતિને સાર્થક કરે છે

આપણે કંઈ ને કંઈ પુરુષાર્થ તો રોજ કરતા જ રહીએ છીએ, પણ એ પુરુષાર્થની સરળતાની આધારશિલા છે : ધ્યેયની સ્પષ્ટતા.

આપણું ધ્યેય સ્પષ્ટ હોય તો જ, તેને સામે રાખીને કરેલી ગતિ સાર્થક બને છે; એ ગતિ પ્રગતિમાં રૂપાંતર પામે છે. ધ્યેયની સ્પષ્ટતા અને તે પછી, તે માટેના પુરુષાર્થનું સાતત્ય જરૂરી છે. આ સરળ નથી. તેમાં વિધ આવે તોપણ તે ધ્યેયનો વિકલ્પ ન સ્વીકારવો. ધ્યેયપ્રાપ્તિની તીવ્રતા એ વિધોને વિભેરી નાખે છે; ઓળંગી જવાનું બળ આપે છે.

માટે, ધ્યેય સિદ્ધ ન થાય ત્યાં સુધી અવિરામપણે મંડચા રહેવું તે સિદ્ધિની પૂર્વશરત છે.

ગામ જવા નીકળ્યા, પણ થોડું ચાલીને જો બીજી દિશાના ગામે જવા વિચાર્યું, એટલે વિધ શરૂ ! તેથી ધ્યેયની સ્પષ્ટતાની જેમ નિશ્ચલતા પણ તેટલી જ જરૂરી છે. તેમાં ચંચળતા ન ચાલે. નિર્ણય લેતાં પહેલાં ‘આ કે તે’ વિકલ્પ ભરે શોધ્યા કરીએ – એ ચાલે. પણ પછી નહીં.

તે નિર્ણય પછી તબક્કો ગતિનો આવે છે. ગતિ જ પ્રગતિનું રૂપ લે છે અને ધાર્યા ગામ અને ડામ પહોંચાય છે. માત્ર ચાલવાથી ગામ નથી પહોંચાતું, પણ જે ગામ જવું છે તે ગામની દિશામાં ચાલવાથી તે ગામ પહોંચાય છે – જરૂર પહોંચાય છે.

ધ્યેયની સ્પષ્ટતા ગતિને સાર્થક કરે છે.

(પાઠશાળા)

– પ્રદ્યુમનસ્સુરિ

: સ્થાનસમર્પિત :

નિમેષભાઈ ડાલી

એમ. બી. ટ્રેડિશનલ પ્રિન્ટસ પ્રા. લિમિટેડ

ઉ/એ, અલકાપુરી સોસાયટી, ઉસ્માનપુરા ચાર રસ્તા પાસે,

આશ્રમ રોડ, અમદાવાદ-૩૮૦૦૧૩. ફોન : ૦૨૮૦૬૬૫૫

## ગુજરાતી સાહિત્ય પરિષદનાં મહત્વનાં પ્રકાશનો



### ગુજરાતી સાહિત્યનો ઇતિહાસ

ગ્રંથ : ૧

પાકું પૂકું, પૃ. કિંમત : રૂ. ૨૧૦/-

‘ગુજરાતી સાહિત્યનો ઇતિહાસ’ના આ પ્રથમ ગ્રંથમાં ઈ. સ. ૧૧૫૦થી ઈ. સ. ૧૪૫૦ સુધીના સમયગાળાના મધ્યકાળીન ગુજરાતી સાહિત્યસર્જનની ગતિવિધિનો આદેખ છે. આ ગ્રંથમાં ભૂમિકા રૂપે પ્રાચીન-મધ્યકાળીન ગુજરાતના રાજકીય-સાંસ્કૃતિક વિકાસનો, ગુજરાતી ભાષાના કુળકમનો વિવિધ વિધાયક પરિબળોનો તથા સાહિત્યિક પૂર્વ પરંપરાઓનો ખ્યાલ અપ્યાયો છે. આ ઇતિહાસ-ગ્રંથને વિદ્ધાનોની કલમનો લાભ મળ્યો હોવાથી આ ગ્રંથ શાસ્ત્રીય અને સમૃદ્ધ બન્યો છે. ઘણાં સમયથી આ ગ્રંથ અપ્રાય હતો, તેનું આ પુનર્મુદ્રણ વિદ્ધાનો અને અભ્યાસીઓને ઉપયોગી નીવડશે.

### ગુજરાતીસાહિત્યનો ઇતિહાસ

ગ્રંથ : ૨, ખંડ-૧

પાકું પૂકું, પૃ. કિંમત : રૂ. ૨૮૦/-

‘ગુજરાતી સાહિત્યનો ઇતિહાસ’ના આ ગ્રંથમાં ઈ. સ. ૧૩૫૦થી ઈ. સ. ૧૬૫૦ સુધીના સમયગાળાના સાહિત્યનું પ્રવાહદર્શન છે. મધ્યકાળનાં સાહિત્યસ્વરૂપોની ગતિવિધિનો આદેખ, એ સમયગાળાના જૈન સાહિત્યનું અવલોકન, નરસિંહ-મીરાં અને અખા – જેવા પ્રમુખ તથા અન્ય સર્જકોના પ્રદાનની વિસ્તૃત મુલવણી તથા અખા પછીની ગુજરાતી શાનમાર્ગી કવિતાની વિચારણાનો આ ગ્રંથમાં સમાવેશ થયો છે. ઘણાં સમયથી અપ્રાય આ ગ્રંથનું પુનર્મુદ્રણ વિદ્ધાનો અને અભ્યાસીઓને ઉપયોગી નીવડશે.



## ગુજરાતી સાહિત્ય પરિષદનાં મહત્વનાં પ્રકાશનો



ગુજરાતી સાહિત્યનો ઇતિહાસ

ગ્રંથ : ૨, ખંડ-૨

પાંકું પૂર્ણ, પૃ. કિંમત : રૂ. ૨૫૦/-

‘ગુજરાતી સાહિત્યનો ઇતિહાસ’ના આ ગ્રંથમાં ઈ. સ. ૧૬૫૦થી ઈ. સ. ૧૮૫૦ સુધીના મધ્યકાળના અંતિમ ચરણના સાહિત્યનું પ્રવાહદર્શન છે. પ્રેમાનંદ, શામળ, દયારામ એ પ્રમુખ કવિઓના પ્રદાનની મુલવણી તથા એ સમયગાળાના જૈનસાહિત્યની, આધ્યાનકવિતાની અને પદકવિતાની ચર્ચા આ ગ્રંથમાં થઈ છે. તદ્વપરાંત મધ્યકાળીન કથાપ્રવાહની, સંતકવિતાપ્રવાહની, ગદ્વાસાહિત્ય અને લોકસાહિત્યની તથા પરિશિષ્ટ રૂપે મધ્યકાળીન કથાઘટકો, કથાપ્રકૃતિ અને છંદોબંધની વિચારણા પણ અહીં થઈ છે. ઘડાંસ સમયથી અપ્રાપ્ય આ ગ્રંથનું પુનર્મુદ્રણ વિદ્ધાનો અને અભ્યાસીઓને ઉપયોગી નીવડશે.


ગુજરાતી નવવિકાચયન : ૨૦૧૪

સં. મુનિકુમાર પંડ્યા, કાચું  
પૂર્ણ, પૃ..... કિંમત : રૂ. ૧૧૦/-

ગુજરાતી સાહિત્ય પરિષદ દ્વારા ઈ. સ. ૧૯૭૪-૮૫થી પ્રતિવર્ષ ‘નવવિકાચયન’નું પ્રકાશન થાય છે. ‘ગુજરાતી નવવિકાચયન : ૨૦૧૪’ના ભાષાનાં વિવિધ સામયિકોમાં પ્રસિદ્ધ થયેલી નવવિકાઓમાંથી ઉત્તમ નવવિકાઓનું સંપાદન કર્યું છે. કથાસાહિત્યના એમના અભ્યાસનો લાભ આ સંપાદનને મળ્યો છે. એમણે ઘડી ચીવટથી અને સમયસર આ સંપાદન તૈયાર કરી આપ્યું છે. ગુજરાતી સાહિત્યના ભાવકો અને સૌ. વાર્તારસિકોને આ સંપાદન ગમશે. એવી આશા છે.



ગુજરાતી સાહિત્ય પરિષદનાં મહત્વાનાં પ્રકાશનો



FEVICOL MARINE,  
WITH THE POWER OF **5**

WOHI MAZBOOT JOD PAANI MEIN BHAI

- 5 Hours Boiling Water Resistance
- 5 Days Regular Water Resistance
- 5 Kg bonds 2 Laminate Sheets
- 5 Hours Setting Time

